

પ્રીમિયમ પેટ્રોલ, ઈન્ડસ્ટ્રિયલ ડીઝલમાં ભાવવધારો

નવી દિલ્હી: અખાતાના દેશોમાં પ્રવર્તી રહેલી પરિસ્થિતિને કારણે વૈશ્વિક સ્તરે નિર્માણ પામેલી તણાવપૂર્ણ સ્થિતિને પગલે દેશની તેલ કંપનીઓ દ્વારા ૨૦મી માર્ચથી અમલી બને તે રીતે પ્રીમિયમ પેટ્રોલના ભાવમાં પ્રતિલિટર રૂ. ૨.૦૦થી રૂ. ૨.૩૦ સુધીનો તો ઈન્ડસ્ટ્રિયલ ડીઝલના ભાવમાં પ્રતિલિટર અલીસ રૂપિયાનો વધારો કરવામાં આવ્યો છે.

પ્રીમિયમ ૯૫ ઓક્ટેન પેટ્રોલના ભાવ દિલ્હીમાં અગાઉના રૂ. ૯૯.૮૯ પ્રતિલિટરથી વધીને રૂ. ૧૦૧.૮૯ તો ઈન્ડસ્ટ્રિયલ ડીઝલના ભાવ અગાઉના રૂ. ૮૭.૬૭ પ્રતિલિટરથી વધીને રૂ. ૧૦૯.૫૯ થઈ ગયા છે. ઊલટોના

જણાવ્યા અનુસાર એચપીસીએલના પાવર પેટ્રોલ અને આઈઓસીએલના એક્સપી-૯૫ના ભાવવધારો થયેલો જોવા મળી રહ્યો છે.

પ્રીમિયમ પેટ્રોલનો ઉપયોગ સામાન્ય રીતે એન્જિનની વધુ સારી કામગીરી અને વધુ માઈલેજ મેળવવા માટે થાય છે. જોકે, નિયમિત પેટ્રોલના ભાવમાં કોઈ ફેરફાર કરવામાં નથી આવ્યો.

વિશ્વભરમાં તેલ પુરવઠાને વેગ આપવા અમેરિકા દ્વારા લેવામાં આવી રહેલા પગલાંઓ અને હોર્મોન સામુદ્રયુનીમાંથી જ હાજો સુરક્ષિત રીતે પસાર થઈ શકે તે માટેના સંકુચ પ્રયાસને યુરોપના દેશો અને જાપાને ટેકો જાહેર કર્યો હોવા વચ્ચે શુક્રવારે કૂડતેલના ભાવમાં ઘટાડો થયેલો જોવા મળ્યો હોવા છતાં કૂડતેલના ભાવ પ્રતિલિટર ૧૦૦ ડોલર કરતાં વધુ રહ્યા હતા.

અખાતાના દેશોમાં તેલ અને ગેસના વિવિધ સંસ્થાનો પર ઈરાને કરેલા હુમલાને પગલે વધુ એક અઠવાડિયું બ્રેન્ટ બેન્ચમાર્કમાં પાંચ ટકાનો વધારો જોવા મળે એવી શક્યતા છે.

પેટ્રોલ અને ડીઝલના ભાવ પર સરકારનો કોઈ અંકુશ નથી અને તેલ કંપનીઓ દ્વારા જ ભાવમાં ફેરફાર અંગેનો નિર્ણય લેવામાં આવે છે.

ભારત તેની કૂડતેલની કુલ જરૂરિયાતના ૮૮ ટકા અને કુદરતી ગેસના અંદાજે પચાસ ટકાની આયાત કરે છે. (એજન્સી)

ડોલર સામે રૂપિયો ૬૪ પૈસા ગબડીને ઐતિહાસિક તળિયે

(વાણિજ્ય પ્રતિનિધિ તરફથી)

મુંબઈ: વિશ્વ બજારમાં ડોલર ઈન્ડેક્સમાં મજબૂત વલણ ઉપરાંત પશ્ચિમ એશિયાના ભૂરાજકીય તણાવને કારણે કૂડતેલના ભાવમાં વધારો અને સ્થાનિક ઈક્વિટી માર્કેટમાં વિદેશી સંસ્થાકીય રોકાણકારોની વેચવાલીનું દબાણ જળવાઈ રહેતાં આજે સ્થાનિક ફોરેક્સ માર્કેટમાં ડોલર સામે રૂપિયો ગત બુધવારના બંધ સામે ૬૪ પૈસા ગબડીને ૮૩.૫૩ની ઐતિહાસિક નીચી સપાટીએ બંધ રહ્યો હોવાનું ફોરેક્સ ટ્રેડરોએ જણાવતાં ઉમેર્યું હતું કે કૂડતેલના ભાવમાં એકતરફી તેજ રહેવાથી કુગાવામાં થનારા અપેક્ષિત વધારાને ધ્યાનમાં લેતા રૂપિયો ભારે દબાણ હેઠળ આવી રહ્યો છે. ગઈકાલે ગુડી પડવા નિમિત્તે બજાર સત્તાવાર ધોરણે બંધ રહ્યા બાદ આજે સ્થાનિકમાં ડોલર સામે રૂપિયો ગત બુધવારના ૮૨.૮૯ના બંધ સામે સાધારણ નરમાઈના અન્ડરટોને ૮૨.૮૨ની સપાટીએ ખૂલ્યા બાદ સત્ર દરમિયાન નીચામાં ૮૩.૭૫ અને ઉપરમાં ૮૨.૮૮ની રેન્જમાં અથડાઈને અંતે આગલા બંધ સામે ૬૪ પૈસાના ઘટાડા સાથે ૮૩.૫૩ની ઐતિહાસિક નીચી સપાટીએ બંધ રહ્યો હતો. અત્રે ઉલ્લેખનીય બાબત એ છે કે ગત બુધવારે ડોલર સામે રૂપિયો ૪૯ પૈસા ગબડ્યો હતો.

પશ્ચિમ એશિયાના ભૂરાજકીય તણાવ અને વિદેશી સંસ્થાકીય રોકાણકારોની વેચવાલીને કારણે આજે રૂપિયાએ ઐતિહાસિક નવી નીચી સપાટી નોંધાવી હોવાનું મિરે એસેટ શરખાના વિશ્લેષક અનુજ ચૌધરીએ જણાવતાં ઉમેર્યું હતું કે કૂડતેલના ભાવમાં વધારાને ધ્યાનમાં સંભવિતપણે કુગાવામાં થનારી વૃદ્ધિને ધ્યાનમાં લેતાં અમેરિકી ફેડરલ રિઝર્વ, યુરોપિયન સેન્ટ્રલ બેંક, બેંક ઓફ ઈંગ્લેન્ડ અને બેંક ઓફ જાપાન જેવી અગ્રણી કેન્દ્રવર્તી બેંકોએ તેની નીતિવિષયક બેઠકમાં વ્યાજદર યથાવત્ રાખ્યા છે. આમ એકંદરે હાલની સ્થિતિને ધ્યાનમાં લેતાં અમારા મતે આગામી ટૂંકા સમયગાળા દરમિયાન ડોલર સામે રૂપિયો ૮૨.૨૦થી ૮૩.૮૦ આસપાસની રેન્જમાં રહે તેવી શક્યતા તેમણે વ્યક્ત કરી હતી.

દરમિયાન આજે વિશ્વ બજારમાં ડોલર ઈન્ડેક્સ ગઈકાલના બંધ સામે ૦.૩૫ ટકા વધીને ૯૯.૫૮ આસપાસ અને બ્રેન્ટ કૂડતેલના વાલ્યુમાં ભાવ ગઈકાલના બંધ સામે ૧.૮૪ ટકા વધીને બેરલદીઠ ૧૧૦.૭૦ ડોલર આસપાસ ક્લોઝ થઈ રહ્યા હતા. તેમ જ ગઈકાલે વિદેશી સંસ્થાકીય રોકાણકારોની ઈક્વિટીમાં રૂ. ૭૫૫૮.૧૯ની ચોખ્ખી વેચવાલી રહી હોવાનું એક્સચેન્જે આંકડાકીય માહિતીમાં જણાવ્યું હતું. જોકે, આજે સ્થાનિક ઈક્વિટી માર્કેટમાં બીએસઈ બેન્ચમાર્ક સેન્સેક્સ અને એનએસઈ બેન્ચમાર્ક નિકેટીમાં અનુક્રમે ૩૨૫.૭૨ પોઈન્ટનો અને ૧૧૨.૩૫ પોઈન્ટનો સુધારો આવ્યો હોવાથી રૂપિયાને અમુક અંશે ટેકો મળ્યો હોવાનું સૂત્રોએ ઉમેર્યું હતું.



ચેટી ચંડ: અમદાવાદ માં શુક્રવારે 'ચેટી ચંડ' તરીકે પણ જાણીતા સિંધીઓના નવા વર્ષની ઉજવણીના કાર્યક્રમ દરમિયાન ગુજરાતના મુખ્ય પ્રધાન ભૂપેન્દ્ર પટેલે ભગવાન ઝુલેલાલના રથને લીલીઝંડી દર્શાવી હતી. કાર્યક્રમ દરમિયાન ભૂપેન્દ્ર પટેલે સિંધી સમુદાયના લોકો સાથે વાતચીત કરી હતી અને ભગવાન ઝુલેલાલની પ્રતિમાની પૂજા પણ કરી હતી. (એજન્સી)

સ્થાનિક ચૂંટણી પૂર્વે મોટાપાયે ફેરબદલ

૮૦ નાયબ મામલતદારોની બદલી-૮૦૦ કર્મચારીઓને બઢતી

(અમારા પ્રતિનિધિ તરફથી)

અમદાવાદ: ગુજરાતમાં સ્થાનિક સ્વરાજ્યની ચૂંટણી પૂર્વે વહીવટી તંત્રમાં મોટાપાયે ફેરફાર કરવામાં આવ્યો હતો. ગુજરાત સરકારના મહેસૂલ વિભાગ દ્વારા રાજ્યના વિવિધ જિલ્લાઓમાં ફરજ બજાવતા વર્ગ-૩ સંવર્ગના કુલ ૮૦ નાયબ મામલતદારોની જિલ્લા ફેરબદલીના હુકમ કરવામાં આવ્યા હતા. આ બદલીઓમાં અમદાવાદ, ગાંધીનગર, સુરત અને નવસારી જેવા મુખ્ય જિલ્લાઓ સહિત સમગ્ર રાજ્યના કર્મચારીઓનો સમાવેશ થાય છે. જો કે ચૂંટણીલક્ષી કામગીરીને ધ્યાને રાખીને ઉમરેક વિધાનસભા મતવિભાગની પેટાચૂંટણી-૨૦૨૬ અન્વયે આદર્શ આચારસંહિતા અમલમાં લોધ, જે કર્મચારીઓ આ ચૂંટણીલક્ષી કામગીરી સાથે સંકળાયેલા છે, તેઓને આચારસંહિતાનો અમલ પૂર્ણ થયા બાદ જ નવા જિલ્લામાં હાજર થવા માટે છૂટા કરવામાં આવશે તેમ આદેશમાં જણાવવામાં આવ્યું હતું.

આ સાથે જ મહેસૂલ વિભાગ દ્વારા રાજ્યની વિવિધ જિલ્લા કલેક્ટર કચેરીઓ ખાતે ફરજ બજાવતા ૮૦૦ મહેસૂલી કારકુન અને મહેસૂલી તલાટીઓને નાયબ મામલતદાર (વર્ગ-૩) તરીકે હળગી ધોરણે બઢતી આપવામાં આવી હતી. ૨૦ માર્ચ, ૨૦૨૬ના રોજ બહાર પાડવામાં આવેલા આ હુકમ અનુસાર, બઢતી પામેલા કર્મચારીઓને રાજ્યના વિવિધ જિલ્લાઓ જેવા કે સુરત, ભાવનગર, ખેડા, વડોદરા અને દેવભૂમિ દ્વારકા સહિતના પંચકોમાં નવી નિમણૂક માટે ફાળવવામાં આવ્યા હતા.

વર્સોવા-ભાયંદર રોડને સુપ્રીમ કોર્ટની મંજૂરી

નવી દિલ્હી: ઉત્તર મુંબઈના વર્સોવા-ભાયંદર રોડ પ્રોજેક્ટ માટે ૪૫,૦૦૦ મેનગ્રુન્સ દૂર કરવાની બૃહદ મુંબઈ કોર્પોરેશન (બીએમસી)ની પરવાનગી સંબંધિત બોમ્બે હાઈ કોર્ટે આપેલા આદેશમાં દખલગીરી કરવાનું સુપ્રીમ કોર્ટે શુક્રવારે નકારી કાઢ્યું હતું.

મુખ્ય ન્યાયાધીશ સૂર્યકાન્ત, ન્યાયાધીશ જોયમાલ્યા બાગચી અને વિપુલ એમ. પંચોલીની બનેલી ત્રણ ન્યાયાધીશની બંડપીઠે કહ્યું હતું કે પ્રસ્તાવિત રોડ પ્રોજેક્ટ સામાન્ય જનતા માટે મહત્વનો અને લાભકારી પુરવાર થશે તેમ જ આ રોડને કારણે વેસ્ટર્ન એક્સપ્રેસ હાઈવે પરનો ટ્રાફિક ઘટશે. પ્રોજેક્ટને કારણે મેનગ્રુન્સના થનારા નુકસાનના બદલામાં વૃક્ષારોપણ અને મેનગ્રુન્સના રિસ્ટોરેશન અંગેનો વિગતવાર અહેવાલ સુપરત કરવાનો સુપ્રીમ કોર્ટે બીએમસીને આદેશ આપ્યો હતો.

એનજીઓ વનશક્તિ વતી ઉપસ્થિત રહેલા વરિષ્ઠ વકીલ ચંદર ઉદય સિંહે દલીલ કરી હતી કે અગાઉથી વૃક્ષારોપણ કરી બીએમસીએ પહેલા જ હાઈ કોર્ટની પરવાનગી લઈ લીધી હતી. તેમણે ઘાવો કર્યો હતો કે હાઈ કોર્ટના આદેશના બે મહિના અગાઉ ઓક્ટોબર ૨૦૨૫માં લેવામાં આવેલી સેટેલાઈટ તસવીરો આ હકીકતને પુરવાર કરે છે.

બીએમસી વતી ઉપસ્થિત રહેલા સોલિસિટર જનરલ તુષાર મહેતાએ આ આક્ષેપોને નકારી કાઢ્યા હતા અને જણાવ્યું હતું કે નવા રોડનું નિર્માણ ટ્રાફિક અને પ્રવાસનો સમય ઘટાડશે. (એજન્સી)

ઉર્જા ક્ષેત્રે રોકાણ માટે વૈશ્વિક કંપનીઓને મોટીનું આમંત્રણ

નવી દિલ્હી: વડા પ્રધાન નરેન્દ્ર મોદીએ ગુરુવારે વૈશ્વિક રોકાણકારોને પાવર સેક્ટરમાં રોકાણ કરવા આમંત્રણ આપતા હાલક કરી હતી કે, તેમને ભારતમાં બનાવો, રોકાણ કરો, નવીનતા લાવો અને સ્કેલ કરવા વિનંતી કરી હતી.

ભારત ઇલેક્ટ્રિસિટી સમિતિ ૨૦૨૬ ખાતે કેન્દ્રીય ઉર્જા સચિવ પંકજ અગ્રવાલ દ્વારા વાંચવામાં આવેલા લેખિત સંદેશમાં, મોદીએ કહ્યું કે ભારત વિશ્વની સૌથી ઝડપથી વિકસતી મુખ્ય અર્થવ્યવસ્થા તરીકે તેની ઉર્જા યાત્રામાં એક નિર્ણાયક ક્ષણ પર ઊભું છે.

તું વૈશ્વિક સમુદાયને ભારતમાં બનાવવા, ભારતમાં નવીનતા લાવવા, ભારતમાં રોકાણ કરવા અને ભારતમાં રોકાણ કરવા આમંત્રણ આપું છું. મને વિશ્વાસ છે કે આ સમિતિ ભારતના વિકાસને શક્તિ આપવા માટે અર્થપૂર્ણ સંવાદ અને સ્થાયી ભાગીદારીને ઉત્ત્તરિષ્ટ કરશે, તેવું મોદીએ કહ્યું હતું.

મોદીએ કહ્યું કે સમિતિનો ઉદ્દેશ્ય સમગ્ર ઉર્જા અને ઉર્જા ઇકોસિસ્ટમને વિચારોનું આદાનપ્રદાન કરવા, સહયોગને પ્રોત્સાહન આપવા અને ઉર્જા વિકાસ અને જીવન સુધારવા માટે એક સહયોગી માર્ગ બનાવવા માટે એક જ પ્લેટફોર્મ પર લાવવાનો છે.

તે વિકાસને વિદ્યુત બનાવવા અને ટકાવવાનું લાવવા, વૈશ્વિક સ્તરે કનેક્ટ થવાના આપણા સામૂહિક સંકલ્પને પ્રતિબિંબિત કરે છે અને ૨૦૪૭ સુધીમાં વિકાસ ભારતના દ્રષ્ટિકોણને આગળ ધપાવવાનો છે, એવું તેમણે કહ્યું.

ભારત તેની ઉર્જા યાત્રામાં એક નિર્ણાયક ગતિ પર ઊભું છે, જેમ કે સૌથી ઝડપથી વિકસતી મુખ્ય અર્થવ્યવસ્થા, આપણે માળખાગત સુવિધાઓને મજબૂત બનાવી રહ્યા છીએ અને બધા માટે વિશ્વસનીય ઉર્જા સુલભતા સુનિશ્ચિત કરી રહ્યા છીએ, એમ તેમણે નોંધ્યું છે.

આપણી નવીનીકરણીય ઉર્જા પ્રગતિ આ પ્રતિબદ્ધતાનો પુરાવો છે. ૫૦ ટકાથી વધુ બિન-અસ્થિભૂત ઇંધણ ક્ષમતા પહેલાથી જ પ્રાપ્ત થઈ ગઈ છે, જેમાં ૨૦૩૦ સુધીમાં ૫૦૦ ગીગાવોટનો સ્પષ્ટ માર્ગ છે. તેમણે ધ્યાન દોર્યું હતું કે એક સૂર્ય, એક વિશ્વ, એક ગ્રીડ જેવી પહેલો વૈશ્વિક સહયોગ માટેના આપણા દ્રષ્ટિકોણ પર ભાર મૂકે છે.

મોદીએ ઉમેર્યું હતું કે ભારત સ્થિતિસ્થાપક પુરક શુંબલાઓ બનાવવા, બેટરી ઉત્પાદનને આગળ વધારવા, ગ્રીન રોજગારીનું સર્જન કરવા અને બોલ્ડ સુધારાઓ દ્વારા રોકાણોને સક્ષમ બનાવવા માટે વિશ્વસનીય ઉર્જા ભાગીદાર તરીકે વિકસિત થઈ રહ્યું છે.

શાંતિ અધિનિયમ ૨૦૨૫ પરમાણુ ઉર્જામાં નવી સીમાઓ ખોલે છે, જ્યારે પીએમ સૂર્ય ઘર મુક્ત બિજલી યોજના વિતરિત ઉત્પાદન અને ટકાઉ વપરાશને આગળ વધારવા, ગ્રીન રોજગારી સમિતિ ૨૦૨૬ જણાવ્યું હતું. ચાર દિવસીય ભારત વીજળી સમિતિ ૨૦૨૬ ગુરુવારથી શરૂ થઈ.

પતિએ પત્નીને ઘરકામમાં મદદ કરવી જોઈએ: સુપ્રીમ કોર્ટ

“તમે નોકરાણી સાથે લગ્ન નથી કરી રહ્યા, તમારે કપડાં ધોવા અને રસોઈમાં મદદ કરવી પડશે”

નવી દિલ્હી: સુપ્રીમ કોર્ટે લગ્ન સંબંધિત વિવાદમાં પતિને કપડો આપ્યો હતો. સુપ્રીમ કોર્ટે કહ્યું હતું કે “તમે કોઈ નોકરાણી સાથે લગ્ન નથી કરી રહ્યા પરંતુ જીવનસાથી પસંદ કરી રહ્યા છો. તમારે કામમાં મદદ કરવી પડશે.”

કોર્ટે કહ્યું હતું કે, “તમારે રસોઈ બનાવવી અને કપડાં ધોવા જેવા કામકાજમાં મદદ કરવી પડશે. આજનો જમાનો પહેલા કરતા અલગ છે.” કણ્ઠાટક હાઈ કોર્ટના આદેશને પડકારતી એક વ્યક્તિએ કરેલી અરજીની સુનાવણી કરતી વખતે જસ્ટિસ વિક્રમ નાથ અને સંદીપ મહેતાની બેન્ચ તરફથી આ ટિપ્પણી કરવામાં આવી હતી.

પતિએ કૂરતાના આધારે તેની પત્ની પાસેથી છૂટાછેડાની માગ કરી હતી. કોર્ટે કહ્યું હતું કે પત્ની ઘરકામ યોગ્ય રીતે ન કરે તો તે કૂરતાની શ્રેણીમાં આવતું નથી. હવે સમય બદલાઈ ગયો છે અને પતિએ પણ આ ઘરના કામ વહેંચવા જોઈએ.

આ દંપતીએ ૨૦૧૭માં લગ્ન કર્યા હતાં અને તેમને આઠ વર્ષનો પુત્ર છે. પતિ આ કેસમાં અરજદાર છે. તેમનો આરોપ છે કે લગ્નના એક અઠવાડિયામાં જ તેમની પત્નીનું વર્તન બદલાઈ ગયું હતું અને તેની સાથે ખરાબ વર્તન કરવા લાગી હતી. તેણીએ તેમના માતાપિતા સામે અપરાધનો ઉપયોગ કર્યો. વધુમાં જ્યારે તેમને રસોઈ બનાવવાનું કહેવામાં આવ્યું ત્યારે તેણીએ રસોઈ બનાવવાની ના પાડી દીધી. હાઈ કોર્ટે ટ્રાયલ કોર્ટના એ આદેશને રદ કરી દીધો હતો જેમાં તે વ્યક્તિને કૂરતાના આધારે ડિવોર્સ આપ્યા હતા. સુપ્રીમ કોર્ટમાં સુનાવણી દરમિયાન પુરુષ તરફથી હાજર રહેલા વકીલે કહ્યું કે પક્ષકારો વચ્ચે મધ્યસ્થતા નિષ્કળ ગઈ છે. પક્ષકારો વચ્ચે લગ્ન મે ૨૦૧૭માં થયા હતા અને ૨૦૧૯થી દંપતી અલગ રહે છે. વકીલે કહ્યું કે હું (પુરુષ) છૂટાછેડા ઇચ્છું છું. ટ્રાયલ કોર્ટે કૂરતાના આધારે છૂટાછેડા આપ્યા હતા. બંડપીઠે પૂછ્યું કે આ કેસમાં કથિત કૂરતા શું છે. જેના વકીલે કહ્યું કે મહિલાએ અયોગ્ય વર્તન કર્યું હતું અને રસોઈ કરતી નહોતી. જેના પર જસ્ટિસ નાથે કહ્યું કે તમારે આ બધા કામ સમાન રીતે કરવા પડશે. રસોઈ, સફાઈ, કપડાં ધોવા, બધું જ. આજનો સમય અલગ છે. હાલ કોર્ટે સાચું કહે છે કે કૂરતા માટેનું કારણ ન હોઈ શકે. જસ્ટિસ મહેતાએ કહ્યું કે તમે નોકરાણી સાથે લગ્ન નથી કરી રહ્યા. તમે જીવનસાથી સાથે લગ્ન કરી રહ્યા છો. બેન્ચને કહેવામાં આવ્યું હતું કે તે બંને સરકારી શાળામાં કામ કરે છે. કોર્ટે કહ્યું કે બંનેને વ્યક્તિગત હાજર રહેવા કહો અમે તેમની સાથે વાત કરવા માંગીએ છીએ. ■



નવરાત્રિ: કિસાન મઝદૂર યુનિયનના સભ્યો શુક્રવારે નવરાત્રિના બીજે દિવસે પાટિયાલાના કાલી દેવી મંદિરમાં પૂજા-પ્રાર્થના કરવા આવી પહોંચ્યા હતા. (એજન્સી)

એક્સ્ટ્રા અફેર

ભરત ભારદ્વાજ
feedback@bombaysamachar.com

ઈરાન મરો, આરબો મરો પણ અમેરિકાનું તરભાણું ભરો

ગુજરાતીમાં કહેવત છે કે, વર મરો કન્યા મરો પણ ગોરનું તરભાણું ભરો. દુનિયામાં અત્યારે એવી જ સ્થિતિ છે. ઈરાન અને ઈઝરાયલ સામસામે ભિડાઈ ગયાં છે તેમાં ઈરાનનાં લોકો મરી રહ્યાં છે. ઈરાન અમેરિકા સામેનો ખાર સાઉદી અરબિયા, કતાર, યુએઈ વગેરે આરબ દેશો પર કાઢી રહ્યું છે તેથી આરબોનો પણ ક્યયક્યાણ નીકળી રહ્યો છે ત્યારે અમેરિકા મસ્ત મજાનો ધંધો કરીને રોકડી કરી રહ્યું છે.

અમેરિકાએ ગયા અઠવાડિયે જ ઈરાનના હુમલાના ખતરનો સામનો કરી રહેલા યુએઈ, કુવૈત અને જોર્ડનને ૧૬.૫ અબજ ડોલરનાં શસ્ત્રો વેચ્યાં હતાં. હવે ઊનલડ ટ્રમ્પે યુએઈને બીજાં ૭ અબજ ડોલરનાં શસ્ત્રો ધાબી દેવાનું નક્કી કરતાં અઠવાડિયામાં જ અમેરિકાને ૨૩.૫ અબજ ડોલરની કમાણી થઈ ગઈ છે. આ વેપલા મારફતે અમેરિકા યુએઈને એર-ડીફેન્સ સિસ્ટમ આપશે.

અમેરિકા ૨૬૨ ગીયર અને બીજી અત્યાધુનિક સિસ્ટમ્સ પણ આપશે કે જેથી ઈરાનના મિસાઈલ હુમલા સામે પોતાના કુલ ઓઈલના ભંડારોનું રક્ષણ કરી શકાય. અમેરિકા યુએઈને ૫.૬ અબજ ડોલરનાં પેટ્રોલ પીએસ-૧૩ મિસાઈલ તથા સીએચ-૪૭ થિનુક્ હેલિકોપ્ટર્સ પણ આપવાનું છે. તેનો મતલબ એ થયો કે, અમેરિકા યુએઈને પણ આ યુદ્ધમાં જોડાવે ઈરાન પર હુમલા કરવા માટે તૈયાર કરી રહ્યું છે. અમેરિકા દુનિયાના દેશોને કેટલાં શસ્ત્રો વેચે છે તેની વિગતો જાહેર કરતું નથી તેથી આ સોદાની વિગતો પણ જાહેર નહોતી કરી પણ મીડિયામાં પેપર ફૂટી ગયું તેમાં વિગતો બહાર આવી ગઈ.

આ શસ્ત્ર સોદો અમેરિકાનો અસલી અહેરો છતો કરે છે. અમેરિકાએ ઈરાન પરમાણુ સત્તા બની જાય તો દુનિયા પર ખતરો વધશે એવો ડર બતાવીને ઈરાન પર હુમલો કર્યો છે પણ તેનો અસલી ઈરાદો યુદ્ધ કરવાને શસ્ત્રો વેચવાનો છે એ સ્પષ્ટ થઈ ગયું છે. પોતે ઈરાન પર હુમલો કરશે એટલે ઈરાન પોતાના સાથી દેશો પર હુમલા કરશે તેની અમેરિકાને ખબર હતી જ. ઈરાનના હુમલાના કારણે સાથી દેશો ફફડીને પગ પકડતા પોતાની પાસે આવશે ને અમેરિકાનો માલ વેચાશે તેની પણ ઊનલડ ટ્રમ્પને ખબર હતી જ. અત્યારે એવું જ થઈ રહ્યું છે ને ઊનલડ ટ્રમ્પની ફિક્કટ પ્રમાણે બહુ ચાલી રહ્યું છે તેથી અમેરિકાના બેંક હાથમાં લાડુ છે.

અક્કલના ઓથમીર આરબ દેશોને આ યુદ્ધના કારણે તેમને લાંબા ગાળે કેવું નુકસાન થશે તેનો તો અંદાજ જ નથી. આરબ દેશોની ગણના કહરવાદી મુસ્લિમ દેશોમાં થતી પણ છેલ્લાં કેટલાંક વરસોથી આરબ દેશો આ છાપ બદલવામાં સફળ થયા છે. તેની શરૂઆત યુએઈએ કરી ને હવે સાઉદી સહિતના બધા દેશો એ રસ્તે ચાલી રહ્યા છે. વર્લ્ડ ક્લાસ ઈન્ફ્રાસ્ટ્રક્ચર ને લક્ઝરીયસ સવલતો દ્વારા યુએઈ સહિતના દેશો મોટા પ્રમાણમાં વિદેશી રોકાણકારોને આકર્ષી રહ્યા છે.

આરબ દેશોમાં સમૃદ્ધિ ભારે છે ને કાયદા આકરા છે તેથી ગુનાખોરી પણ સાવ ઓછી છે. આ કારણે પહેલાં દુનિયાભરના ધનિકો દુબઈમાં પ્રોપર્ટી ખરીદીને રહેવા લાગ્યા ને પછી અપર મિડલ ક્લાસ પણ મોટા પ્રમાણમાં પ્રોપર્ટી ખરીદી રહ્યો હતો. આ ખરીદીના કારણે દુબઈ વિશ્વમાં હોટેલ પ્રોપર્ટી હવે બની ગયું છે. દુબઈની વધતી સમૃદ્ધિ જોઈને સાઉદી સહિતના દેશો પણ એ જ રસ્તે વળ્યા છે અને ધનિકોને પસંદ પડે એ પ્રકારનું વર્લ્ડ ક્લાસ ઈન્ફ્રાસ્ટ્રક્ચર વિકસાવી રહ્યું છે. સાઉદી તો પોતે એક આખું નવું શહેર જ વિકસાવી રહ્યું છે કે જ્યાં દુનિયાભરના ફાયનાન્સિયલ નિષ્ણાઓ આવીને રહી શકે. સાઉદીના પ્રિન્સ મોહમ્મદ બિન સલમાન તો સાઉદીને વર્લ્ડમાં સૌથી જોરદાર સ્પોર્ટ્સ ઈન્ફ્રાસ્ટ્રક્ચર ધરાવતું ડેસ્ટિનેશન પણ બનાવવા માગે છે.

આ સપનું સાકાર કરવામાં હવે પંકચર પડી ગયું છે કેમ કે ઈરાનના હુમલાને કારણે સાઉદી અરબિયા અને દુબઈ સહિતના આરબ દેશો સલામત નથી એવી છાપ પડી ગઈ છે તેથી લોકો ત્યાંથી ભાગી રહ્યા છે. જાન હૈ તો જહાંન હૈ એમ સમજીને લોકો બહુ મૂકીને પોતપોતાનાં દેશોમાં પાછા ફરી રહ્યા છે. દુબઈ સહિતના સ્થળોએથી વિમાની સેવા પણ અનિયમિત થઈ રહી છે તેથી ફફડાટ વધી રહ્યો છે.

યુદ્ધ કેટલું લાંબું ચાલશે એ ખબર નથી પણ તેના કારણે આરબ દેશોની ઈમેજ સાવ બગડી ગઈ. તેના કારણે ભવિષ્યમાં નવા રોકાણકારો આવતાં ગભરાશે. જે રોકાણકારો રોકાણ કરીને બેસી ગયા છે એ ભેરવાઈ ગયા છે એવું અનુભવશે તેથી બહાર નીકળવા માટે જે ભાવ મળે એ ભાવે પ્રોપર્ટીઓ કાઢશે તેમાં પ્રોપર્ટી માર્કેટ પણ બેસી જશે.

યુએઈ અને સાઉદી બંને પોતાના અર્થતંત્રને કુલ ઓઈલ આધારિત રહેવા દેવા નથી માગતા તેથી આ બંધી મણાતમણ કરતા હતા પણ અમેરિકાએ ઈરાન પર આક્રમણ કરીને આ બંધી મથામણ પર પાણી ફેરવી દીધું છે.

અમેરિકા કયું સ્વાધી વિના કરતું નથી તેથી આરબ દેશોની ઈમેજના ધોવાણ પાછળ પણ અમેરિકાની ગણતરી છે જ. દુબઈ સહિતના આરબ દેશોમાં રોકાણ કરનારા મોટા ભાગના એવા દેશ છે કે જ્યાં આર્થિક રીતે લોકોને ભાવિ ઉજજવળ નથી લાગતું ને આર્થિક સલામતી ફીલ નથી થતી. ભારત અને ચીન પણ આ કેટેગરીના દેશો છે તેથી આ બંને દેશનાં લોકો પણ મોટા પ્રમાણમાં દુબઈ, સાઉદીમાં રોકાણ કરીને બેઠા છે. હવે આ બધા કઈ તરફ વળવાના ? અમેરિકા તરફ વળવાના. યુરોપના દેશો પણ વિકલ્પ છે પણ યુરોપમાં બીજા દેશોનાં લોકો માટેની એન્ટ્રી માટેના નિયમ બહુ આકરા છે ને કમાણીના ચાન્સ પણ અમેરિકા જેવા નથી તેથી બધા અમેરિકા તરફ જ વળે.

સુન્ની આરબ દેશો શિયાઓ તરફની નફરતમાં એટલા આંધળા છે કે તેમને આ વાત સમજાતી નથી. એ લોકો અમેરિકા અને ઈઝરાયલને ઈરાન પર હુમલા કરવા માટે ઉંઠેરીને પોતાના જ પગ પર કુહાડો મારી રહ્યા છે. તેમને એમ છે કે, અમેરિકા ઈરાનને મસળી નાખીને ત્યાં પણ સુન્નીઓને સત્તા સોંપી દેશે પછી આખી દુનિયાના શિયાઓએ પોતાના પગ પકડીને જીવવું પડશે પણ અમેરિકાને ઈરાનને સંપૂર્ણ મસળી નાખવા કરતાં વધારે રસ પોતાનાં હિતો સાચવવામાં છે તેથી આ યુદ્ધ પતવાનું નથી ને ઈરાનમાં કદી સુન્નીઓની સત્તા આવવાની નથી.

આરબ નેતાઓમાં સમજદારીનો છાંટો પણ હોય તો તેમણે અમેરિકાની ચાલ સમજીને યુદ્ધથી પોતાને અલિપ્ત કરી દેવાની જરૂર છે. ટ્રમ્પ યુરોપના દેશોને યુદ્ધમાં સામેલ કરીને યુદ્ધને ઉગ્ર બનાવવા માગતા હતા કે જેથી અમેરિકાનાં શસ્ત્રોનો ધંધો ચિકતો થાય પણ નાટોના અમેરિકાના સાથી દેશો શાણપણ બતાવીને ઘસીને ના પાડી દીધી. આરબ દેશોએ પણ આ શાણપણ બતાવીને અમેરિકાથી દૂર થવાની જરૂર છે.

આજનું પંચાંગ

પંડિત જિતેન હરિહર મહેસાણાવાળા

- ઉત્તરાયણ - સૌર વસંતઋતુ, શનિવાર, તા. ૨૧-૩-૨૦૨૬, જમશેદ નવરોઝ, મત્સ્ય જયંતી
- ભારતીય દિનાંક ૩૦, માહે ફાલ્ગુન, શકે ૧૮૪૭
- વિક્રમ સંવત ૨૦૮૨, શા. શકે ૧૮૪૮, ચૈત્ર સુદ-૩
- જૈન વીર સંવત ૨૫૨૫, માહે ચૈત્ર, તિથિ સુદ-૩
- પારસી શહેનશાહી રોજ ૮મો આદર, માહે ૮મો આવાં, સને ૧૩૮૫
- પારસી કદમી રોજ ૮મો આદર, માહે ૮મો આદર, સને ૧૩૮૫
- પારસી ફસલી રોજ ૧૧મો હોરમજદ, માહે ૧૧મો ફરવરદીન, સને ૧૩૮૫
- મુસ્લિમ રોજ ૧૧મો, માહે ૧૦મો શવ્વાલ, સને ૧૪૪૭
- મીસરી રોજ ૩જો, માહે ૧૦મો શવ્વાલ, સને ૧૪૪૭
- નક્ષત્ર અશ્વિની મધ્યરાત્રે ક. ૨૪-૩૭ સુદી, પછી ભરણી.
- ચંદ્ર મેષમાં
- ચંદ્ર રાશિ નામાક્ષર: મેષ (અ, લ, ઈ)
- સૂર્યોદય: મુંબઈ ક. ૦૬ મિ. ૪૩, અમદાવાદ ક. ૦૬ મિ. ૪૪, સ્ટા.ટા.
- સૂર્યાસ્ત: મુંબઈ ક. ૧૮ મિ. ૪૮, અમદાવાદ ક. ૧૮ મિ. ૪૮, સ્ટા. ટા.
- : મુંબઈ સમુદ્રમાં ભરતી ઓટ :-
- ભરતી: બખરે ક. ૧૩-૩૭, મધ્યરાત્રિ પછી ક. ૦૧-૩૩ (તા. ૨૨)
- ઓટ: સવારે ક. ૦૭-૦૮, રાત્રે ક. ૧૮-૩૧
- વ્રત પર્વાહિ: વિક્રમ સંવત ૨૦૮૨, 'પિંગલ' નામ સંવત્સર, શાલિવાહન શક સંવત ૧૮૪૮, 'પરાભવ' નામ સંવત્સર, ચૈત્ર શુક્લ - તૃતીયા. મત્સ્ય જયંતી, મુસ્લિમ ૧૦મો શવ્વાલ માસારંભ, મવવાદિ, જમશેદ નવરોઝ, ગૌરી તૃતીયા, ગણગૌર (રાજસ્થાન), આંદોલન તૃતીયા, મનોરથ તૃતીયા, સારહલ (બિહાર), અરુંધતી વ્રત.
- શુભાશુભ દિવસશુક્રિ: શુભ દિવસ.
- મુહૂર્ત વિશેષ: શનિદેવતાનું પૂજન, મહાબલિ હનુમાનજીનું પૂજન, હનુમાન ચાલીસા, સુંદરકાંડ, બજરંગ બાણ વાંચન, અશ્વિનીકુમાર દેવતાનું પૂજન, તર્પણ શ્રાદ્ધ, કેતુપૂજન, નિત્ય થતાં દુકાન-વેપારના કામકાજ, માલ લેવો, સર્વશાંતિ પૂજા.
- આયમન: મંગળ-ગુરુ ત્રિકોણ ઉત્સાહી, ઉદાર
- ખગોળ જ્યોતિષ: મંગળ-ગુરુ ત્રિકોણ (તા. ૨૨)
- ગ્રહગોચર: સૂર્ય-મીન, મંગળ-કુંભ, માર્ગી બુધ-કુંભ (બુધ દેખાશે), માર્ગી ગુરુ-મિથુન, શુક્ર-મીન, (શુક્ર પશ્ચિમમાં દેખાશે) માર્ગી શનિ-મીન (શનિ અસ્ત) રાહુ-કુંભ, કેતુ-સિંહ, માર્ગી હર્ષલ-વૃષભ, માર્ગી નેપ્ચ્યુન-મીન, માર્ગી પ્લુટો-મકર.

પાકિસ્તાનને જડબાતોડ જવાબ આપીશું: અફઘાનિસ્તાન

કાબુલ: તાલિબાનના સર્વોચ્ચ નેતા હિબતુલ્લા અબુંદઝાદાએ કંદહારની ઈઝરાયલ મસ્જિદમાં ઈલ-અલ-ફિત્રની નમાઝ દરમિયાન વિશ્વ અને ખાસ કરીને તેના પડોશી દેશ પાકિસ્તાનને વેતવણ આપી હતી. અબુંદઝાદાએ કહ્યું કે તેઓ હવાઇ હુમલા અને તોપખાનાના ગોળીબારથી ડરશે નહીં. અબુંદઝાદાએ જણાવ્યું કે જે આંદોલને નાટો જેવી મહાશક્તિને પાછળ રાખી દીધી, તેને લશ્કરી તકાલથી ઝડપી શકાય નહીં. હિબતુલ્લા અબુંદઝાદાએ પાકિસ્તાન સાથેના તણાવ અંગે કહ્યું કે તેઓ તોપખાનાના ગોળીબારથી ડરે તેમ નથી. આ પ્રકારના દબાણથી તેમના વલણમાં કોઇ ફેરફાર આવશે નહીં. તેમણે વધુમાં કહ્યું કે જો તેઓ સૈન્ય બળથી ભયભીત થયા હોત તો પશ્ચિમી શક્તિઓ સાથે યુદ્ધ દરમિયાન હારી ગયા હોત. અબુંદઝાદાએ સરકારની કામગીરીને લઇને લોકોની ચિંતાઓનો સ્વીકાર કરતાં કહ્યું કે લોકોને

નેતૃત્વના નિર્ણયો પર સવાલ ઉઠાવવાનો સંપૂર્ણ અધિકાર છે. ઉપરાંત તેમણે માલનો સંગ્રહ કરનારા વેપારીઓની પણ આકરી ટીકા કરી હતી. તેમણે આ કામને અપરાધ ગણાવ્યું હતું. આ માટે જવાબદાર લોકોને સજા થવી જોઈએ એમ તેમણે કહ્યું હતું. અત્રે નોંધનીય છે કે આ પહેલી વાર છે જ્યારે કોઇ તાલિબાન નેતાએ પાકિસ્તાન સાથેના વર્તમાન તણાવનો આ રીતે જાહેરમાં ઉલ્લેખ કર્યો છે. ભાગ્યે જ જાહેરમાં જોવા મળતા અબુંદઝાદાએ કંદહારની મસ્જિદની મિનાર પર થઈ ઉપદેશ આપ્યો હતો. તાજેતરમાં પાકિસ્તાન અને તાલિબાન વચ્ચે તણાવ ચરમસીમાએ પહોંચ્યો છે. ફેબ્રુઆરીમાં પાકિસ્તાન અને પહુલું યુદ્ધ જાહેર કરતાં હુમલાઓ તેજ કર્યાં હતા. જ્યારે ૧૬ માર્ચના રોજ કાબુલમાં એક કથિત પાકિસ્તાની હવાઇ હુમલામાં સેંકડો લોકો માર્યા ત્યારે આ સંઘર્ષ વધુ વકર્યો હતો.

જુગાર, સ્ટ્રાબાજીની ૩૦૦ વેબસાઇટ્સ, એપ્લિકેશન્સ બ્લોક કરાઈ

નવી દિલ્હી : ગેરકાયદેસર જુગાર અને સ્ટ્રાબાજીની વેબસાઇટ્સ સામે મોટા પાયે કાર્યવાહીમાં સરકારે આવી ૩૦૦ વેબસાઇટ્સ અને એપ્લિકેશન્સ બ્લોક કરી છે. સૂત્રોએ જણાવ્યું હતું કે બ્લોક કરેલી સાઇટ્સ અને એપ્લિકેશન્સ ઓનલાઇન સ્પોર્ટ્સ સ્ટ્રાબાજી પ્લેટફોર્મ્સ સાથે સંબંધિત સ્લોટ, રૂલેટ, લાઈવ ડીલર ટેબલ ઓફર કરતા ઓનલાઇન કેસિનો; પી-ટુ-પી સ્ટ્રાબાજી બજારોની જેમ કાર્યરત સ્ટ્રાબાજી એક્સચેન્જ છે. સૂત્રોએ જણાવ્યું હતું કે સદા/મટકા જુગાર નેટવર્ક્સ અને રિપલ-મની ક્રાઇ અને કેસિનો ગેમ એપ્લિકેશન્સ પર પણ કાર્યવાહી કરવામાં આવી હતી. અત્યાર સુધીમાં આવી લગભગ ૮૪૦૦ વેબસાઇટ્સ બ્લોક કરવામાં આવી છે અને ઓનલાઇન ગેમિંગ એક્ટ પસાર થયા પછી મોટાભાગની (લગભગ ૪૮૦૦) વેબસાઇટ્સ બ્લોક કરવામાં આવી છે, તેવું સૂત્રોએ ઉમેર્યું હતું.

સઉદીમાં હુમલામાં ભારતીયનું મોત

નવી દિલ્હી: સાઉદી અરેબિયાની રાજધાની રિયાધમાં ઈરાની હુમલામાં એક ભારતીય નાગરિકનું મૃત્યુ થયું છે. રિયાધ સ્થિત ભારતીય દૂતાવાસે આ દુ:ખદ વાતના પર ઊંડો શોક વ્યક્ત કર્યો છે. શુક્રવારે જાહેર કરાયેલા એક નિવેદનમાં દૂતાવાસે જણાવ્યું હતું કે ૧૮ માર્ચે બનેલી ઘટનામાં એક ભારતીય નાગરિકના દુ:ખદ મૃત્યુ પર ભારત સરકાર અને દૂતાવાસે ઊંડો શોક વ્યક્ત કર્યો છે. ભારતીય દૂતાવાસે તેના સત્તાવાર નિવેદનમાં કહ્યું હતું કે તે આ બાબતે મૃતકના પરિવાર અને સ્થાનિક વહીવટીતંત્ર સાથે સંપર્કમાં છે. દૂતાવાસે ખાતરી આપી હતી કે શોકગ્રસ્ત પરિવારને તમામ શક્ય સહાય પૂરી પાડવામાં આવશે અને જરૂરી ઔપચારિકતાઓ પૂર્ણ કરવામાં સંપૂર્ણ સહયોગ આપવામાં આવશે. દૂતાવાસે એમ પણ કહ્યું હતું કે આ દુ:ખદ વાતના સંબંધિત તમામ જરૂરી પ્રક્રિયાઓનું નિરીક્ષણ કરવામાં આવી રહ્યું છે. જેનાથી પશ્ચિમ એશિયામાં ચાલી રહેલા સંઘર્ષમાં ભારતીયોના મૃત્યુની કુલ સંખ્યા છ થઈ ગઈ છે. ભારતીય દૂતાવાસે 'એક્સ' પર એક પોસ્ટમાં કહ્યું કે

આ મામલે શક્ય તેટલી બધી સહાય પૂરી પાડવા માટે દૂતાવાસે મૃતકના પરિવાર અને સ્થાનિક અધિકારીઓ સાથે સંપર્કમાં છે. ઘટનાની જાણકારી ધરાવતા લોકોએ કહ્યું કે બુધવારે રિયાધ પર મિસાઇલ હુમલામાં ભારતીય નાગરિકનું મોત થયું હતું. તે સ્પષ્ટ નથી કે તે વ્યક્તિ સીધો હુમલાનો ભોગ બન્યો હતો કે પછી કાટમાળથી નીચે દબાઈ જવાથી તેનું મોત થયું હતું. રિયાધમાં ભારતીય દૂતાવાસે વધુ વિગતો આપ્યા વિના ભારતીયના મૃત્યુ પર શોક વ્યક્ત કર્યો હતો. નોંધનીય છે કે ૨૮ ફેબ્રુઆરીએ ઈરાન-અમેરિકા સંઘર્ષ ફાટી નીકળ્યા પછી જમીન પર આ ત્રીજા ભારતીયનું મૃત્યુ છે. ૧૩ માર્ચે ઓમાનના સોહર શહેરમાં ડ્રોન હુમલામાં બે ભારતીય નાગરિકો માર્યા ગયાં હતાં અને ૧૦ અન્ય ઘાયલ થયા હતા. અગાઉ વેપારી જહાજો પર થયેલા હુમલામાં ત્રણ ભારતીય બહારસીઓ માર્યા ગયા હતા. છેલ્લા બે અઠવાડિયામાં ભારતે પશ્ચિમ એશિયામાં રહેતા ૧૦ મિલિયન ભારતીય નાગરિકોની સલામતી અને સુરક્ષા સુનિશ્ચિત કરવા માટે તેના રાજદ્વારી પ્રયાસો ઝડપી બનાવ્યા છે.

નિરોગી નાગરિકોથી જ આત્મનિર્ભર ભારત શક્ય છે: રાષ્ટ્રપતિ મુર્મૂ

મથુરા: આત્મનિર્ભર ભારત ત્યારે જ શક્ય છે જ્યારે તેના નાગરિકો નિરોગી હોય. આ વાત રાષ્ટ્રપતિ દ્રૌપદી મુર્મૂએ શુક્રવારે કહી હતી. મુર્મૂ ઉત્તર પ્રદેશમાં રામકૃષ્ણ મિશન સ્વાસ્થ્યકામ નંદ કિશોર સોમાણી ઓન્કોલોજી બ્લોકના ઉદ્ઘાટન પ્રસંગે બોલી રહ્યા હતા. મુર્મૂએ જણાવ્યું કે એક મજબૂત અને આત્મનિર્ભર ભારત ત્યારે જ શક્ય છે જ્યારે નાગરિકો નિરોગી હોય. તેમણે વધુમાં કહ્યું કે આજે કેન્સર સૌથી ગંભીર સ્વાસ્થ્ય પડકારો પૈકીનો એક છે. સમયસર નિદાન અને ઉચ્ચ ગુણવત્તાવાળી સારવાર દર્દીના જીવનને બચાવવામાં નિર્ણાયક ભૂમિકા ભજવી શકે છે. પરંતુ કેટલાક પરિવારો માટે તેમની નાણાકીય પરિસ્થિતિને કારણે આ રોગની સારવાર અશક્ય હોય એવું લાગે છે. ઉત્તર પ્રદેશના ત્રણ દિવસના પ્રવાસે રહેલા મુર્મૂએ જણાવ્યું કે જાગૃતિ અભિયાન અને સમયસર તપાસ સુવિધાઓ દ્વારા કેન્સરની રોકથામ અને સારવાર પર વિશેષ ભાર મૂકવામાં આવી રહ્યો છે. ભારત તેના આરોગ્યસંભાળ માળખાને મજબૂત બનાવવા માટે સતત પ્રયાસ કરી રહ્યું છે. તેમજ કેન્દ્ર સરકાર આયુષ્યમાન ભારત જેવી ઐતિહાસિક યોજનાઓ સાથે તેને વધુ મજબૂત બનાવવા માટે પગલાં લઇ રહી છે. મુર્મૂએ જણાવ્યું કે કેન્સરની સારવાર પણ આયુષ્યમાન ભારત યોજના હેઠળ આવે છે. જેનો લાભ ગરીબ અને જરૂરિયાતમંદ દર્દીઓને મળે છે. તેમણે કહ્યું કે દેશભરમાં નવી એઇમ્સ અને મેડિકલ કોલેજોની સ્થાપના થઇ રહી હોવાથી ગ્રામીણ અને દૂરવર્તી વિસ્તારોમાં રહેતા લોકો માટે આરોગ્યસંભાળ વધુ સુલભ બની રહી છે. તેમણે ટેલિમેડિસિન અને ઈ-હેલ્થ સેવાઓની પણ પ્રશંસા કરી હતી, જે ઘરે બેઠા નિષ્ણાત ડોક્ટરો સાથે પરામર્શ કરવાની સુવિધા આપે છે. રાષ્ટ્રપતિ મુર્મૂએ જણાવ્યું કે રામકૃષ્ણ મિશને એ સાબિત કર્યું છે કે આધુનિક વિજ્ઞાન અને માનવીય કડુણાનું મિશ્રણ માનવતાના કલ્યાણ માટે અસાધારણ કાર્ય કરી શકે છે.

ફિનલેન્ડ સતત નવમા વર્ષે વિશ્વનો સૌથી ખુશ દેશ: ભારત ૧૧૬મા ક્રમે

નવી દિલ્હી: વર્લ્ડ હેપ્પીનેસ રિપોર્ટ ૨૦૨૬ માં ફિનલેન્ડ સતત ૮મી વખત વિશ્વનો સૌથી ખુશ દેશ બન્યો છે. આ નોર્ડિક દેશને વિશ્વનો સૌથી ખુશ દેશ જાહેર કરવામાં આવ્યો છે. જ્યારે ભારતના રેન્કિંગમાં સામાન્ય સુધારો જોવા મળ્યો છે. ફિનલેન્ડએ આ વર્ષે ૧૦મીથી ૭.૭૬૪ નું શાનદાર રેટિંગ હાંસલ કર્યું છે. જે ગત વર્ષની સરખામણી કરતાં સારું છે. નિષ્ણાંતોના મતાનુસાર ત્યાંની ઉત્તમ સામાજિક સુરક્ષા, બજારપર મુક્ત શાસન અને વ્યક્તિગત સ્વતંત્રતા લોકોની સંતુષ્ટિનું મુખ્ય કારણ છે. ફિનલેન્ડ પછી આ યાદીમાં આઇસલેન્ડ બીજા અને ડેનમાર્ક ત્રીજા ક્રમે છે. ટોપ ૧૦ની યાદીમાં સ્વીડન, નોર્વે અને નેધરલેન્ડ્સ જેવા યુરોપીયન દેશોનો દબબો યથાવત્ છે. આ વર્ષે કોરટા રિકાએ ચોથો ક્રમ મેળવીને બધાને આશ્ચર્યચકિત કરી દીધા છે. ભારત માટે આ રિપોર્ટ મિશ્ર પ્રતિસાદ લઇને આવ્યો છે. ય્લોબલ હેપ્પીનેસ ઇન્ડેક્સમાં ભારત ૧૧૬મા ક્રમે છે. જો કે આ રેન્કિંગ વર્ષો નીચું છે, પરંતુ રાહતની વાત એ છે કે ભારતની સ્થિતિમાં ધીમે-ધીમે સુધારો આવી રહ્યો છે. ભારત વર્ષ ૨૦૨૪માં ૧૨૬મા અને ૨૦૨૫માં ૧૧૮મા ક્રમ પર રહ્યું હતું. રિપોર્ટ અનુસાર ભારતમાં વૃદ્ધોમાં જીવન સંતોષના સ્તરમાં વધારો જોવા મળ્યો છે. જે રેન્કિંગમાં સુધારાનું એક મુખ્ય કારણ બન્યું છે. તેમ છતાં વિશ્વની સૌથી

ઝડપથી વિકસતી અર્થવ્યવસ્થા હોવા છતાં ભારત હજુ પણ ખુશહાલી મામલે ઘણું પાછળ છે. આ રિપોર્ટનું સૌથી આશ્ચર્યજનક પાસું એ છે કે આર્થિક તંગી અને રાજકીય અસ્થિરતા સામે ઝઘૂમી રહેલું પાકિસ્તાન ખુશહાલી મામલે ભારત કરતાં આગળ છે. દરમિયાન યુદ્ધનો સામનો કરી રહેલા ઈઝરાયલે ટોપ ૧૦માં પોતાની જગ્યા બનાવી છે અને ૮મો ક્રમ મેળવ્યો છે. ઈરાન પણ ૮૭મા ક્રમ સાથે ભારત કરતાં વધુ સારી સ્થિતિમાં છે. આ આંકડાઓ સૂચવે છે કે સામાજિક સહયોગ અને વ્યક્તિગત સ્વતંત્રતા જેવા સુખાકારીના માપદંડો માત્ર જીડીપીના આંકડાઓ પર આધાર રાખતા નથી. આ વર્ષે એક મોટો ફેરફાર એ જોવા મળ્યો છે કે કોઇપણ મુખ્ય અંગ્રેજી ભાષી દેશ ટોપ ૧૦માં સ્થાન મેળવી શક્યો નથી. અમેરિકા આ વર્ષે સરકારી ૨૩મા ક્રમે પહોંચ્યું છે. જ્યારે યુકે ૨૮મા અને કેનેડા ૨૫મા ક્રમે છે. ઓસ્ટ્રેલિયા ૧૫મા સ્થાને રહ્યું છે. વળી બીજી તરફ વિશ્વના સૌથી નાપુમ્ય દેશોની વાત કરીએ તો ગરીબી અને ગુણવત્તાનો સામનો કરી રહેલા અફઘાનિસ્તાન અને સિએરા લિયોન સૌથી તળિયે છે. આ અહેવાલ સ્પષ્ટ કરે છે કે વધતા ભૂ-રાજકીય તણાવ છતાં વિશ્વના ઘણા ભાગોમાં લોકોએ તેમના જીવનની ગુણવત્તામાં સુધારો નોંધ્યો છે.

મોદીએ યુદ્ધ અંગે અનેક દેશના નેતા સાથે ચર્ચા કરી

નવી દિલ્હી: પશ્ચિમ એશિયાઈ ગેસ હબ પરના નવા હુમલાઓથી વૈશ્વિક ચિંતાઓ ઊભી થઈ છે. ત્યારે ભારતે ગુરુવારે કહ્યું કે આ હુમલાઓ "અસ્વીકાર્ય છે અને તેને બંધ કરવાની જરૂર છે". આ સાથે વડા પ્રધાન નરેન્દ્ર મોદીએ ઓમાન, જોર્ડન, ફ્રાન્સ અને મલેશિયાના ટોચના નેતાઓને સંપર્ક કરીને અસ્થિર ક્ષેત્રમાં શાંતિ પુન:સ્થાપિત કરવાની તાકીદ પર ભાર મૂક્યો હતો. જોર્ડનના રાજા અબ્દુલલા બીજા સાથેની તેમની ફોન પર વાતચીત બાદ, મોદીએ કહ્યું કે પશ્ચિમ એશિયામાં ઉર્જા માળખા પરના હુમલાઓ "નિંદનીય છે અને ટાળી શકાય તેવી પરિસ્થિતિ તરફ દોરી શકે છે". નવી દિલ્હીએ ગેસ માળખા પરના હુમલાઓને "ખૂબ જ ચિંતાજનક" ગણાવ્યા અને કહ્યું કે આ હુમલાઓ ફક્ત વૈશ્વિક સ્તરે પહેલાથી જ અનિશ્ચિત ઊર્જા બજારને વધુ અસ્થિર બનાવશે. પશ્ચિમ એશિયામાં વધતી જતી પરિસ્થિતિ અંગે ચિંતા વધતાં, પીએમ મોદીએ ઓમાનના સુલતાન હૈયમ બિન તારિક, જોર્ડન કિંગ, ફ્રાન્સના રાષ્ટ્રપતિ ઇમેન્યુઅલ મક્રોન અને મલેશિયાના વડા પ્રધાન અનવર ગુબ્રાસિમ સાથે વાત કરી હતી.

ઓમાનના સુલતાન સાથેની વાતચીતમાં, મોદીએ હોર્મુઝ સ્ટ્રેટ દ્વારા મુક્ત માર્ગની ઊભી થઈ છે. ત્યારે ભારતે ગુરુવારે કહ્યું કે વ્યૂહાત્મક રીતે મહત્વપૂર્ણ શિપિંગ લેન છે. "અમે તણાવ ઓછો કરવા અને ત્યારબાદ શાંતિ અને સ્થિરતાની પુન:સ્થાપના માટે વાતચીત અને રાજદ્વારીને પ્રાથમિકતા આપવાની જરૂરિયાત પર સંમત થયા," તેવું વડા પ્રધાને સોશયલ મીડિયા પર જણાવ્યું હતું. જોર્ડનના રાજા સાથેની તેમની વાતચીતમાં, મોદીએ કહ્યું કે ભારત અને જોર્ડન "માલ અને ઊર્જાના અવરોધ વિનાના પરિવહન" ના સમર્થનમાં ઊભા છે. "આ ક્ષેત્રમાં ફસાયેલા ભારતીયોને સુરક્ષિત રીતે પરત લાવવામાં જોર્ડનના પ્રયાસોની હું ખૂબ પ્રશંસા કરું છું," એવું તેમણે ઉમેર્યું હતું. બુધવારે દક્ષિણ પાર્સના ઈરાનના વ્યૂહાત્મક ગેસ ક્ષેત્રો પર ઈઝરાયલી હુમલાના પરિણામે કતારના એલએનજી (લિક્વિફાઇડ નેચરલ ગેસ) હબ રાસ લાફાન સહિત અનેક ખાડી દેશોમાં મુખ્ય ઊર્જા માળખા પર ઈરાન દ્વારા તીવ્ર હુમલા કરવામાં આવ્યા હતા. કતાર ભારતીય એલએનજી જરૂરિયાતનો લગભગ ૪૦ ટકા હિસ્સો પૂરો પાડે છે.

હોર્મુઝ ખાડી સંકટ સંબંધે બ્રિટન, ફ્રાન્સ સહિત છ દેશોએ ઈરાનને આપી ચેતવણી

દુબઈ: હોર્મુઝ ખાડીમાં વધતા તણાવ વચ્ચે યુરોપ અને જ

સંસ્થા સમાચાર

રાષ્ટ્રસંત નમ્રમુનિ મહારાજ સાહેબના સાંનિધ્યે ભારતના વિવિધ ક્ષેત્રોમાં ઉજવાશે આયંબિલ ઓળી પર્વ

મુંબઈ: રાષ્ટ્રસંત પરમ ગુરુદેવ શ્રી નમ્રમુનિ મહારાજ સાહેબ આદિ સંત-સતીજીઓના સાંનિધ્યે મુંબઈ, ગુજરાત, સૌરાષ્ટ્ર અને દક્ષિણ ભારતનાં ક્ષેત્રોમાં તપ-ત્યાગ સાધના, આરાધના અને ભક્તિ ભાવના અનેરા આયોજન સાથે આગામી આયંબિલ ઓળી પર્વની આરાધના કરાવવામાં આવશે.

‘મિની પર્યુપણ’ તરીકે ઓળખાતા નવ દિવસના આયંબિલ ઓળી પર્વમાં શ્રદ્ધાવંત ભાવિજો દિવસમાં માત્ર એકવાર રસ-કસ વિનાના લૂખા-સૂકા બાકેલા અનાજ સાથેનું રૂક્ષ ભોજન કરવાની આરાધના કરીને આત્મશુદ્ધિ કરતાં હોય છે.

પર્વના નવ દિવસ દરમ્યાન વહેલી સવારની ધ્યાન સાધના, બોધ પ્રવચન, આત્મહિતની પ્રેરણા આપતાં પ્રયોગો, સંધ્યા ભક્તિ, રસપ્રદ ક્વિગ્ન અને બાળકો માટેની વિશિષ્ટ આયંબિલ આરાધનાની સાથે ભગવાન મહાવીર જન્મ કલ્યાણક મહોત્સવના અનેરા આયોજન કરવામાં આવ્યાં છે. જેના અંતર્ગત મુંબઈના પાવનધામ- કાંદિવલીમાં રાષ્ટ્રસંત પરમ ગુરુદેવ તેમજ પૂજ્ય શ્રી પરમ સંબોધિજી મહાસતીજી આદિ સતિવૃંદના સાંનિધ્યે પર્વની આરાધનાનું આયોજન કરવામાં આવ્યું છે.

એ સાથે જ, શ્રી વર્ધમાન સ્થા. જૈન સંઘ, કામાગલીના આંગણે વિરલપ્રજ્ઞા પૂજ્ય શ્રી વીરમતીબાઈ મહાસતીજી આદિ ઠાણા-૫, શ્રી વર્ધમાન સ્થા. જૈન સંઘ, દહાણુકર વાડીના આંગણે પૂજ્ય શ્રી ડોલરબાઈ મહાસતીજી આદિ ઠાણા-૨, પાવનધામ - બરોડાના આંગણે પૂજ્ય શ્રી પરમ સૌમ્યાજી મહાસતીજી આદિ ઠાણા ૪, દક્ષિણ ભારતના ચેન્નઈ ક્ષેત્રમાં શ્રી ગુજરાતી સ્વેતાંબર સ્થાનકવાસી જૈન અસોસિયેશન સી. યુ. શાહ ભવનમાં પૂજ્ય શ્રી પરમ સમાધિજી મહાસતીજી આદિ ઠાણા-૫, સૌરાષ્ટ્રના ગાદીના ગામ ગોંડલમાં શ્રી ગોંડલ નવાગઢ સ્થાનકવાસી જૈન સંઘના આંગણે પૂજ્ય શ્રી પરમ દિવ્યતાજી મહાસતીજી આદિ ઠાણા - ૪, શ્રી જેતપુર સ્થાનકવાસી જૈન સંઘના આંગણે પૂજ્ય શ્રી પરમ અનન્યાજી મહાસતીજી આદિ ઠાણા - ૪, શ્રી મહાવીર સ્થાનકવાસી જૈન સંઘ - ડોંબિવલીના આંગણે પૂજ્ય શ્રી પરમ ઋષિતાજી મહાસતીજી આદિ ઠાણા - ૪, તેમજ પારસધામ - ઘાટકોપરના આંગણે પૂજ્ય શ્રી પરમ સમ્યક્તાજી મહાસતીજી આદિ ઠાણા-૫ના સાંનિધ્યે પર્વ આરાધનાના કલ્યાણકારી આયોજન કરવામાં આવ્યાં છે.

મહારાષ્ટ્રમાં ‘ઓપરેશન ટાઇગર’ની ચર્ચા

મુંબઈ: વડા પ્રધાન નરેન્દ્ર મોદી ૮ જૂને તેમના ત્રીજા કાર્યકાળના બે વર્ષ પૂર્ણ કરશે. એવી ચર્ચા છે કે ભાજપ સંઘનાત્મક ચૂંટણીઓ પૂર્ણ થયા પછી, વડા પ્રધાન પાંચ રાજ્યોમાં ચૂંટણીઓને ધ્યાનમાં રાખીને તેમના પ્રધાનમંડળમાં ફેરબદલ કરી શકે છે. રાજકીય વર્તુળોમાં એવી અટકળો ચાલી રહી છે કે મહારાષ્ટ્રના અજિત પવારની એનસીપીના કાર્યકારી પ્રમુખ પ્રફુલ પટેલ અને મહારાષ્ટ્રના નાયબ મુખ્ય પ્રધાન એકનાથ શિંદેના પુત્ર ડો. શ્રીકાંત શિંદેને પ્રધાન બનવાની તક મળી શકે છે. હાલમાં, એનડીએના સાથી એનસીપીના તરફથી કોઈ પ્રધાન નથી. એવી અટકળો ચાલી રહી છે કે વડા પ્રધાન મોદી ચોમાસા સત્ર પહેલા કેન્દ્રીય પ્રધાનમંડળમાં ફેરબદલ કરી શકે છે. મહારાષ્ટ્રમાં બધી ચૂંટણીઓ ચૂંટ થઈ ગઈ છે. બારામતી અને રાહુરી વિધાનસભા બેઠકો માટે પણ આવતા મહિને ચૂંટણી યોજાશે. અજિત પવારના અવસાન બાદ, તેમના પત્ની સુનેત્રા પવારે એનસીપી પ્રમુખ સાથે નાયબ મુખ્ય પ્રધાનનું પદ સંભાળ્યું છે. એવી ચર્ચા છે કે મુશ્કેલ સમયમાં પાર્ટીના

આધારસ્તંભ રહેલા પ્રફુલ પટેલની રાહ પૂરી થઈ શકે છે. દરમિયાન, શિવસેનાના કવોટામાંથી, શ્રીકાંત શિંદેના નામની ચર્ચા થઈ રહી છે. જો શિંદે તેમના પુત્રને પ્રધાન તરીકે નિયુક્ત નહીં કરે, તો બીજો ઉમેદવાર માવળના સાંસદ શ્રીરંગ બાર્ને હોઈ શકે છે. તાજેતરમાં, એકનાથ શિંદેએ દિલ્હીની મુલાકાત દરમિયાન મોદી સાથે ખાસ મુલાકાત કરી હતી. એવો પણ દાવો કરવામાં આવી રહ્યો છે કે કેન્દ્રીય પ્રધાનમંડળમાં ફેરબદલ પહેલાં મહારાષ્ટ્રનું રાજકારણ ફરી ખોરવાઈ શકે છે.

શિંદે જૂથ પોતાનું વર્ચસ્વ વધારવા માટે ઉદ્ભવ ઠાકરના સાંસદોને તોડીને પોતાના પક્ષમાં લાવવાની તૈયારી કરી રહ્યા છે. આના કારણે રાજ્યમાં “ઓપરેશન ટાઇગર”ની ચર્ચાઓ શરૂ થઈ ગઈ છે. શિંદે શક્ય તેટલા વધુ સાંસદોને સામેલ કરીને કેન્દ્રમાં પોતાનો પ્રભાવ વધારવાનો પ્રયાસ કરી શકે છે. રહેવાસી પ્રતાપવજ્રવજાબને પ્રમોશન મળી શકે છે અને શિંદેની પાર્ટીને વધુ એક પ્રધાનપદ મળવાની શક્યતા છે.

અજિત પવારની બેઠક માટે પેટાચૂંટણીને લઈને મહાવિકાસ આઘાડીમાં મતભેદ?

કોંગ્રેસે બિનહરીફ પ્રસ્તાવનો વિરોધ કર્યો

ભાજપના નેતા અને કેબિનેટ પ્રધાન ચંદ્રશેખર બાવનકુળેએ પણ તમામ પક્ષોને સર્વસંમતિ સાધવા અપીલ કરી છે. તેમણે કહ્યું કે તેઓ સર્વસંમતિ બનાવવા માટે હર્ષવર્ણન સપકાળ સાથે વ્યક્તિગત રીતે વાત કરશે

મહારાષ્ટ્રમાં બારામતી વિધાનસભા બેઠકની પેટાચૂંટણીને લઈને રાજકારણ ગરમાયું છે. અજિત પવારના અવસાન બાદ આ પેટાચૂંટણી યોજાઈ રહી છે. આ બેઠક બિનહરીફ રાખવાની માંગ કરવામાં આવી રહી હતી. જોકે, બારામતી પેટાચૂંટણીને લઈને મહા વિકાસ આઘાડી (MVA) માં મતભેદો ઉભા થયા છે. કોંગ્રેસે તેના સાથી પક્ષ NCP (SP) ના બારામતી બેઠકને નિર્વિવાદ રાખવાના પ્રસ્તાવનો વિરોધ કર્યો છે.

કોંગ્રેસના પ્રદેશ પ્રમુખ હર્ષવર્ધન સપકાળે સ્પષ્ટપણે જણાવ્યું હતું કે તેમનો પક્ષ બિનહરીફ ચૂંટણીઓની તરફેણમાં નથી. તેમણે એ પણ નિર્દેશ કર્યો કે મહારાષ્ટ્રમાં આવી કોઈ પરંપરા નથી અને અગાઉ પણ આવી જ પરિસ્થિતિઓમાં ચૂંટણીઓ થઈ છે. તમને જણાવી દઈએ કે, નાયબ મુખ્ય પ્રધાન અજિત પવારનું વિમાન દુર્ઘટનામાં અવસાન થતાં બારામતી વિધાનસભા બેઠક માટે પેટાચૂંટણી જરૂરી બની હતી. વધુમાં, ભાજપના ધારાસભ્ય શિવાજી કર્દિલેના

અવસાનને કારણે રાહુરી બેઠક ખાલી પડી હતી. ચૂંટણી પંચે બંને બેઠકો માટે રૂઝવણી મતદાનની જાહેરાત કરી છે.

અગાઉ, NCP (SP) ના નેતા સુપ્રિયા સુળેએ બારામતી ચૂંટણી ન લડવાના તેમના પક્ષના નિર્ણયની જાહેરાત કરી હતી અને અન્ય પક્ષોને પણ મતદાનથી દૂર રહેવાની અપીલ કરી હતી. જોકે, કોંગ્રેસે આ પ્રસ્તાવને નકારી કાઢ્યો હતો. કોંગ્રેસે જણાવ્યું હતું કે આ મુદ્દા પર અંતિમ નિર્ણય તેના મહા વિકાસ આઘાડીના સાથીઓ સાથે ચર્ચા કર્યા પછી જ લેવામાં આવશે. દરમિયાન, ભાજપના નેતા અને કેબિનેટ પ્રધાન ચંદ્રશેખર બાવનકુળેએ પણ તમામ પક્ષોને સર્વસંમતિ સાધવા અપીલ કરી છે. તેમણે કહ્યું કે તેઓ સર્વસંમતિ બનાવવા માટે હર્ષવર્ણન સપકાળ સાથે વ્યક્તિગત રીતે વાત કરશે. મહાવિકાસ આઘાડી (MVA) બારામતી અને રાહુરી પેટાચૂંટણી અંગે સર્વસંમતિ પર પહોંચશે તે તે સમય જ કહેશે.

કુંભારવાડાની મહિલાઓએ ઇલેક્ટ્રિક માટીના ચાકડાને આવકાર્યા

ધારાવી સોશયલ મિશન દ્વારા ૩૦ મહિલાઓને નવી ટેકનોલોજીમાં તાલીમ

મુંબઈ: ધારાવીના કુંભારવાડાની ૩૦ મહિલાઓને શુક્રવારે ધારાવી સોશિયલ મિશન (ડીએસએમ) દ્વારા આયોજિત માટીકામ તાલીમ વર્કશોપ સફળતાપૂર્વક પૂર્ણ કરવા બદલ ઇલેક્ટ્રિક માટીના ચાકડા આપી સન્માનિત કરવામાં આવી.

આ પહેલ ડીએસએમના સમુદાય આધારિત કુશળતા વિકાસને પ્રોત્સાહન આપવા અને ધારાવીમાં આવકના અવસર સુધારવા માટેના સતત પ્રયાનોનો ભાગ છે, જેમાં પરંપરાગત કારીગરીને આધુનિક ટેકનોલોજી સાથે જોડવામાં આવે છે. ધારાવીનો કુંભારવાડો તેના માટીકામ માટે લાંબા સમયથી જાણીતો છે, જ્યાં પેઢીથી પેઢી સુધી પરિવારો આ કળામાં જોડાયેલા રહ્યા છે. પરંતુ મહિલાઓની ભાગીદારી મોટાભાગે સહાયક ભૂમિકાઓ સુધી મર્યાદિત રહી છે, ઇલેક્ટ્રિક ચકડાની રજૂઆતથી પ્રક્રિયા ઓછી શારીરિક મહેનતવાળી અને વધુ કાર્યક્ષમ બનશે, જેથી મહિલાઓની વધુ કાર્યક્ષમ બનશે, જેથી મહિલાઓની વધુ ભાગીદારીને પ્રોત્સાહન મળશે, ડીએસએમના પ્રવક્તાએ જણાવ્યું.

ભાગ લેનારાઓએ જણાવ્યું કે આ તાલીમથી તેમને કળાની સૂક્ષ્મતાઓ સમજવામાં મદદ મળી. કુંભારવાડાની રહેવાસી જિજિષ્ણા જેઠવા (૨૧)એ કહ્યું

કે વર્કશોપ દ્વારા તેમને માટીકામની પ્રાયોગિક સમજ મળી. મારા પિતા કુંભાર છે, પરંતુ મને માટીકામ વિશે બહુ ખબર નહોતી. આ વર્કશોપ દ્વારા મેં માટીને યોગ્ય આકાર આપવો, આંગળીઓનો યોગ્ય ઉપયોગ અને દરેક તબક્કે કેટલું દબાણ આપવું તે શીખ્યું. મેં વિવિધ પ્રકારના દિવાઓ બનાવવાનું પણ શીખ્યું, તેમણે કહ્યું. કુંભારવાડો દેશભરના ગ્રાહકોને માટીના ઉત્પાદનો પૂરાં પાડે છે. દિવાળી દરમિયાન રંગબેરંગી દિવાઓ માટે માંગ ખૂબ વધી જાય છે. મારું પરિવાર દિવાળી માટે દિવા બનાવે છે, પરંતુ હું પહેલાં મદદ કરી શકતી નહોતી. આ વર્કશોપ પછી મને લાગે છે કે હવે હું પરિવારના વ્યવસાયમાં યોગદાન આપી શકીશ. ઇલેક્ટ્રિક ચાકડા મેન્ચુઅલ ચકડા કરતાં ઝડપી છે અને ઉત્પાદન વધારવામાં મદદ કરે છે, જેઠવાએ ઉમેર્યું. આ તાલીમ નરસી રામજી વાળા (૫૫), કુંભારવાડાના મારસ્ટર કુંભાર દ્વારા આપવામાં આવી, જેમને ૧૫ વર્ષથી વધુનો શિક્ષણનો અનુભવ છે. માટીકામ માટે ધીરજ, અભ્યાસ અને તકનીક જરૂરી છે અને ઇલેક્ટ્રિક ચકડાનો ઉપયોગથી કલાકારો ગુણવત્તા અને સર્જનાત્મકતા પર વધુ ધ્યાન આપી શકે છે.

જીનની મદદથી સમસ્યાનું સમાધાન: યુવતીએ ૧૫.૯૩ લાખ રૂપિયા ગુમાવ્યા

(અમારા પ્રતિનિધિ તરફથી) મુંબઈ: અલૌકિક શક્તિ અને જીનના માલિક હોવાની ડંકાસ હાંકીને સમસ્યાનું સમાધાન કરી આપવાને બહાને સાધનમાં રહેતી યુવતી પાસેથી ૧૫.૯૩ લાખ રૂપિયા પડાવવામાં આવ્યા હોવાની ચોંકાવનારી ઘટના સામે આવી હતી. વળી, આ રકમ એકસાથે નહીં, પણ આરોપીએ ટુકડે ટુકડે લગભગ અઢી વર્ષ દરમિયાન પડાવી હતી.

સાધનના પ્રતીક્ષા નગર વિસ્તારમાં રહેતી ૨૨ વર્ષની યુવતીએ નોંધાવેલી ફરિયાદને આધારે સેન્ટ્રલ રિજન સાયબર પોલીસે ગુનો નોંધી તપાસ હાથ ધરી હતી. પોલીસ ફરિયાદ અનુસાર ૨૦૨૩માં ઈન્સ્ટાગ્રામ પર યુવતીએ એક પોસ્ટ જોઈ હતી, જેમાં કોઈ પણ સમસ્યાનું સમાધાન જીનના માધ્યમથી કરી આપવાની વાતનો ઉલ્લેખ હતો. પોસ્ટમાંના દાવાથી અંજાઈને યુવતીએ તેના પર આપેલી લિંક પર ક્લિક કર્યું હતું.

લિંક પર ક્લિક કરતાં જ વોટ્સએપ એકાઉન્ટ ખૂલ્યું હતું, જેના થકી યુવતી વાહિદ અને સાહિલ નામના આરોપીઓના સંપર્કમાં આવી હતી. વોટ્સએપ ચેટિંગથી આરોપીએ યુવતીને તેનું ભવિષ્ય ખૂબ જ ઉજ્જવળ હોવાનું કહ્યું હતું. નામ, પૈસા, પ્રેમ અને સફળતા હાંસલ કરી શકે છે, પણ તે માટે એક નાનો વિધિ કરવો પડશે, એવું આરોપીએ કહ્યું હતું. આરોપીએ પોતાની પાસે અલૌકિક શક્તિ અને જીન હોવાનો દાવો કર્યો હતો.

મુંબઈમાં ગયા વર્ષની તુલનામાં આ ગૂડીપડવા પર કારના વેચાણમાં ૧૨.૮૭%નો ઘટાડો

મુંબઈ: મહારાષ્ટ્રમાં હિન્દુ નવવર્ષ ગૂડીપડવાના દિવસે કોઈ કિંમતી વસ્તુ ખરીદવી શુભ માનવામાં આવે છે. તેથી, મહાભાગના લોકો કાર ખરીદવાનું પસંદ કરે છે. જોકે, આ વર્ષે આ કેટ ઓછો થતો જણાય છે. અહેવાલો અનુસાર, ૧૧ માર્ચથી ૧૯ માર્ચ સુધીના નવ દિવસમાં મુંબઈના ચાર આરટીઓમાં ૮,૦૦૦થી વધુ વાહનો નોંધાયા હતા. જે આપણે ગૂડીપડવાના દિવસ (૧૯ માર્ચ ૨૦૨૬)ની વાત કરીએ તો, ૭૬૭ વાહનો નોંધાયા છે. આમાં ટુ-વિલર, ફોર-વિલર, થ્રી-વિલર, ગુડ્સ કેરિયર, કેન અને અન્ય વાહનોનો સમાવેશ થાય છે. ગયા વર્ષે, આ જ સમયગાળામાં, ચારેય RTOમાં ૯,૩૪૯ વાહનો નોંધાયા હતા. પ્રાપ્ત માહિતી અનુસાર, મુંબઈના ચાર RTO, બોરીવલી, વડાલા, અંધેરી અને મુંબઈ સેન્ટ્રલમાં ૮૧૪૬ વાહનો નોંધાયાં હતાં. ૧૧ માર્ચથી ૧૯ માર્ચ દરમિયાન, ચાર RTO માંથી મુંબઈ સેન્ટ્રલ RTOમાં સૌથી

વધુ વાહનો નોંધાયાં હતાં. મુંબઈ સેન્ટ્રલ આરટીઓમાં ૨,૭૧૪ વાહનો નોંધાયાં છે, જેમાંથી ૬૪૭ ફોર વિલર અને ૧,૮૧૬ ટુ-વિલર છે. વડાલા આરટીઓ ૨,૪૨૪ પ સાથે બીજા સ્થાને છે, ત્યારબાદ બોરીવલી ત્રીજા સ્થાને છે અને અંધેરી ચોથા સ્થાને છે. આ વર્ષે ૫,૬૦૭ ટુ-વિલર અને ૧,૮૩૨ ફોર-વિલર અને પ્રારંભિક વાહનો, જ્યારે ગયા વર્ષે બાકડની સંખ્યા ૪,૭૪૨ અને ફોર-વિલરની સંખ્યા ૩,૯૭૨ હતી.

સ્વાર્થી હિતો અને પ્રભુત્વની દરછા વૈશ્વિક સંઘર્ષોનું મૂળ કારણ છે: ભાગવત

નાગપુર: સ્વાર્થી હિતો અને પ્રભુત્વની દરછા વિષયમાં સંઘર્ષોનું મૂળ કારણ છે, એમ આરએસએસના વડા મોહન ભાગવતે શુક્રવારે જણાવ્યું હતું. તેમણે ભારપૂર્વક જણાવ્યું હતું કે એકતા, શિસ્ત અને ધર્મનું પાલન કરીને જ કાયમી શાંતિ મળે છે. નાગપુરમાં એક સભાને સંબોધતા ભાગવતે કહ્યું કે ૨,૦૦૦ વર્ષથી દુનિયાએ સંઘર્ષોના ઉકેલ માટે વિવિધ પ્રયોગો કર્યા છે, તેમાં થોડી સફળતા પણ મળી છે. તેમણે ધ્યાન દોર્યું કે ધાર્મિક અસહિષ્ણુતા, બળજબરીથી ધર્માતરણ અને શ્રેષ્ઠતા અને હીનતાના વિચારો હજુ પણ અસ્તિત્વમાં છે. રાષ્ટ્રીય સ્વયંસેવક સંઘ (આરએસએસ) ના વડા નાગપુરમાં વિશ્વ હિન્દુ પરિષદના વિદભ પ્રાંત કાર્યાલયનો શિલાન્યાસ કર્યા પછી સભામાં બોલી રહ્યા હતા. ભાગવતે કહ્યું કે ભારતનું પ્રાચીન જ્ઞાન શીખવે છે કે “બધા જોડાયેલા અને એક છે” અને સંઘર્ષથી સંવાદિતા અને સહયોગ તરફ પરિવર્તિત થવાનું આહવાન કર્યું. તેમણે વધુમાં નોંધ્યું કે આધુનિક વિજ્ઞાન પણ ધીમે ધીમે આ સમજણ તરફ આગળ વધી રહ્યું છે. ભાગવતે કહ્યું કે ધર્મ ફક્ત શાસ્ત્રો સુધી મર્યાદિત ન રહેતા, તે વ્યક્તિના આચરણમાં પ્રતિબિંબિત થવો જોઈએ. શિસ્ત અને નૈતિક મૂલ્યોનું પાલન કરવા માટે સતત અભ્યાસની

હિન્દુ મરણ

મુંબઈ પોરેયા મોઢ હાલ મુંબઈ રમેશ પારેખ (ઉ. વ. ૮૭) તા. ૧૯-૩-૨૬ના શ્રીજયરણ પામ્યા છે. તે શીલાબેનના પતિ. રમાલશ્મી દારકદાસ પારેખના પુત્ર. તથા સ્વ. નલિનીબેન, સ્વ. સરલાબેન, ગં. સ્વ. ભારતીબેન, સ્વ. વિરનભાઈ, સ્વ. ઉશોરભાઈના ભાઈ. દિવાલી, તે શૈલેન શાહ, મોનાલી નેનેશ દલાલ, સચીન પારેખના પિતા. સિદ્ધર્થ પારેખના દાદાજી. સ્વ. તારાવંતિ દારકદાસ શાહના જમાઇ. પ્રાર્થનાસભા તા. ૨-૩-૨૬ના ૧.૦.૩૦થી ૧૨.૩૦. ડે. શેહેરીયા સ્પેસીસ, એસ. ક્લબ, ટી.કે. રોડ, શીવરી-મુંબઈ-૧૫. ગણદેવી નિવાસી હાલ અંધેરી, સ્વ. નાનુભાઈ મિશ્રીના પત્ની હંસાબેન (ઉ. વ. ૮૮) તા. ૧૯-૩-૨૬ના સ્વર્ગવાસ પામેલ છે. તે નિલેશભાઈ, અજયભાઈ, ભાવાબેનના માતાજી. ભક્તિ, સુરેષા તથા સમીરના સસુજી. સિદ્ધાંત, દિક્ષાશાના નાનીજી. ક્ષુવના દ્રઘીજી. પ્રાર્થનાસભા ૨૧/૩/૨૬ના સાંજે ૫ થી ૭. સ્થળ: જાનકીબાઈ હોલ, ઘઘઘભાઈ રોડ, ભવન્સ ક્રેલેજ પાસે, રિક્લેશન કલબની સામે, અંધેરી વેસ્ટ.

ઓદિય ધર્મગણેશી શ્રાવણ સ્વ. દયાશંકર મહાશંકર મહેતાના પુત્ર ભરતભાઈ દયાશંકર મહેતા (ઉ. વ. ૭૩) ઘટકોપર તેમના નિવાસસ્થાને તા. ૧૯-૩-૨૬ના કેલાસભાઈ યથા છે. તે શોભાબેનના પતિ. બિ. ગોરંગ-ખ્યાતિના પિતા. રાજન-પૂનમના સસરા. સ્વ. નવનીતભાઈ, સ્વ. નરેન્દ્રભાઈ, સ્વ. અનુબેન, સ્વ. દુર્ગાબેન તથા દતાબેનના ભાભા. સ્વ. પાર્વતીબેન ગોકળદાસ ભાનજી ગણપાના જમાઈ. સ્વ. જયંતિબેન, ઇન્દુભાઈ, દીપકભાઈ તથા કામિનીબેનના બનેલી. સ્વ. મુકુંદરાય કામેશ્વર ભુટ તથા ભાઈઓના ભાણેજ. સાડકી પ્રથા તથા લૌકિક પ્રથા બંધ છે. ગામડિયા દરજી

મૂળ ગામ આમદાવાદ હાલ મલાડ, રંજનબેન (ઉ. વ. ૭૩) તા. ૧૫-૩-૨૬ના રવિવારે સ્વર્ગવાસ પામ્યાં છે. તે રમણભાઈ જીવણજી દેવરાંનની પત્ની. મનીષ, અધિયા, પ્રતિબાના માતા. પ્રીતિ, રાજેશ, સંદ્યાનાં સાસુ. સ્મણલાલ વિદુલક્ષ્ય બલસારના પુત્રી. કિશા, દીતી,

જૈન મરણ

જામનગર નિવાસી (હાલ મુંબઈ) ડો. ચંદ્રપ્રભા છબીલાલ શાહ (ચંદનબેન) (ઉ. વ. ૯૦) તે સ્વ. નગીનબાઈ, સ્વ. વિનયચંદ તથા સ્વ. હરકિશનભાઈના બહેન. સ્વ. અચરતબેન છબીલાલશાહના પુત્રી. સ્વ. નિર્મળાબેન તથા ગં. સ્વ. વંદનાબેનના નાણંદ. બીનીતા, અમોલી, ડો. નેહલ અને ડો. સપનાના કૈયા. ડો. મીતા અને ડો. રાજેન્દ્ર દોશીના ફેજ મુંબઈ મુકામે તા. ૧૫-૩-૨૬ના અરિહંતશરણ પામેલ છે. લૌકિક વ્યવહાર બંધ છે.

ઘોઘારી શ્રીમાશ્રીમાળી જૈન તણસા ગામ નિવાસી હાલ ઘટકોપર સ્વ. ભાનુમતીબેન ૨મણીકભાઈ માલજીભાઈ ક્રમાડીયાના સુપુત્ર સુનિલભાઈ (ઉ. વ. ૬૩) તા. ૨૦-૩-૨૬ના અરિહંતશરણ પામેલ છે. તે ઉપાબેનના પતિ. દિશા-સોહમના પિતાશ્રી. વિશાંતકુમાર અને પલકના સસરાજી. કીર્તિભાઈ-ચેતનાભાબી હંસાબેન-સ્વ. ભૂપેન્દ્રભાઈ, નિશાબેન-જયેશભાઈના ભાઈ. સસુરપક્ષે જામનગર નિવાસી સ્વ. દિનેશચંદ્ર કેશવલાલ મહેતાના જમાઈ. પ્રાર્થનાસભા તા. ૨૧-૩-૨૬ના શનિવારના રાત્રી ૫.૩૦. ડે. લાધ-સ કોમ્યુનિટી હોલ, ૧૩-બી, ગારોડિયા નગર ઘટકોપર (ઇસ્ટ).

દશા શ્રીમાળી સ્થાનવાસી જૈન મોરબી નિવાસી હાલ ઘટકોપર ગં. સ્વ. તારામતીબેન તથા ગૌતમલાલ ત્રીકમજી મહેતાના હેતાંશ, ફોરેમના દ્વયી-નાની. પ્રાર્થનાસભા-બેસણી તા. ૨-૩-૨૬ના સોમવારે બપોરે ૨ થી ૫. ડે: એ/૧૦૧, અલકનંદા એપાર્ટમેન્ટ, સ્ટેટ બેંકની સામે, પારડી, જિ. વલસાડ.


હાલાલ લોહાણા મૂળ ગામ વરયાજા (દારકા) હાલ બીલીમોરા સ્વ. મંગળાબેન બાબુભાઈ જટપ્રીભા (ઉ. વ. ૮૫) તે સ્વ. બાબુભાઈ જમનાદાસ જટપ્રીભાના તે ધર્મપત્ની. કરાંચીગણા સ્વ. લીલીબેન પ્રગણજી ગણાજાની દીકરી. પ્રક્રિતિ, પનાબેન પ્રફુલકુમાર રાંચ ભારતીબેન સતીપ્રકાશ કક્કર, વર્ધાબેન વિજયકુમાર કટરીયાના માતૃશ્રી. દશાબેનના સાસુ. સાગરના દાદી. તે સ્વ. પુષ્પાબેન દયાજી પંપેરનાં ભાભી તા. ૧૯-૩-૨૬ના શ્રીજયરણ પામેલ છે. બન્ને પક્ષની સંયુક્ત પ્રાર્થનાસભા તા. ૨૧-૩-૨૬ના શનિવારના સાંજે ૪થી ૫. ડે. રામીબેન આમલીયન હોલ, (સોમનાથ મંદિર), બીલીમોરા.

દેસાઈ સહ સુતાર શાંતિ ભાવનગર નિવાસી હાલ ગોરેગાંવ સ્વ. સવિતાબેન વાઘેલા (ઉ. વ. ૯૦) તા. ૧૯-૩-૨૬ બુધવારના મુંબઈ મુકામે શ્રીજયરણ પામેલ છે. તે સ્વ. મુકાબેન, સતીલાલ ગોહિલાના સુપુત્રી. સ્વ. ગિરજલાલ વાઘેલાના ધર્મપત્ની. અરુણભાઈ, દીપકભાઈ, નીપાબેનના માતૃશ્રી. ગીતાબેન, વર્ધાબેન અને નિતાીકુમારના સાસુ. સ્વતા, આપુબી, પ્રણવના દાદીમા. સાડકી તા. ૨-૩-૨૬ રવિવારના સાંજે ૪થી ૬. ડે. ઇનેન્ટ બેન્કવેટ હોલ, ફિલ્મોસ્તાન સ્ટુડિયોની સામે, એસ. વી. રોડ, ગોરેગાંવ (વેસ્ટ).

સુરતી દશા મોઢ માંડવીયા વલિક ગં. સ્વ. દમયંતિબેન ઉશોરચંદ્ર શાહ (ઉ. વ. ૯૨) તે સ્વ. ઉશોરચંદ્ર ચીમનલાલ શાહના પત્ની. તે સ્વ. ભોગીલાલ ચુનીલાલ મહેતાની સુપુત્રી. તે રાજેશ, સુકેશ, ચોગેશ, શૈલીનાં અને નરેશના માથ્રી. નિલતા, વંદના, શિલા, સ્વ. શ્રીશ્યામભાઈ અને હંમના સાસુ. તે સ્વ. બાલકૃષ્ણભાઈના બેન. તા. ૧૯-૩-૨૬ના શ્રીજયરણ પામ્યા છે. લૌકિક વ્યવહાર બંધ છે. હાલાલ લોહાણા

મૂળ ગામ ભાણાણા હાલ ક્રંદિવલી, સ્વ. શારદાબેન ધરમશી નવયાણીના પુત્ર હરીશભાઈ (સ્વ. પુત્રભાઈ) (ઉ. વ. ૭૦) તે સ્વ. નીતાબેનના પતિ. સ્વ. જતીન (રાજી) -કવિતા તથા નિધિ બિજે શક્તિ માર હમીરાનીના પિતા. સ્વ. લીલાવંતીબેન બાબુલાલ સીરોદરિયાના જમાઈ. ભીખુભાઈ, સ્વ. અરવિંદભાઈ, અનિલાભાઈ, સ્વ. હસુબેન, સ્વ. ભારતીબેન, અરુણાબેન, જયશ્રીબેનના ભાઈ. ૧૯/૩/૨૬ના રોજ શ્રીજયરણ પામેલ છે. લૌકિક વ્યવહાર બંધ છે.

મુંબઈ સમાચાર આયોજિત માતૃભાષા ભાગવત સપ્તાહ




**પરમપૂજ્ય રમેશભાઈ
ઓઝા ભાઈશ્રી**

Supported by:

adani



**SKYLINE
INFRA FORGE**
શ્રી સૌરભ મહેતા
(મુખ્ય મનોરથી)



અનંત શ્રી વિભૂષિત પશ્ચિમમનાથ દ્વારકાશારદાપીઠાધીશ્વર જગદ્ગુરુ શંકરાચાર્ય સ્વામીશ્રી સદાનંદ સરસ્વતીજી મહારાજ

વૈષ્ણવ હૃદયસમ્રાટ વૈષ્ણવાચાર્યશ્રી ૧૦૮ ચંદુનાથજી મહોદયશ્રી (કડી-અમદાવાદ)

રાષ્ટ્રસંત પરમ ગુરુદેવ શ્રી નમ્રમુનિ મહારાજસાહેબનું

માર્ગદર્શન

૨ એપ્રિલથી ૮ એપ્રિલ

સનાતન નગરી:

સ્વ. શ્રી બાળાસાહેબ ઠાકરે કીડાસંકુલ,
(ચીકુવાડી પ્લેગ્રાઉન્ડ) બોરીવલી (પશ્ચિમ)

ભાગવત કથા: બપોરે ૩.૩૦થી ૬.૩૦

પ્રસાદ: સાંજે ૬.૩૦ વાગ્યાથી ૭.૩૦ વાગ્યા સુધી

માતૃભાષા મહોત્સવ અને સાંસ્કૃતિક કાર્યક્રમો:

રાત્રે ૭.૩૦થી ૧૦.૦૦



**gandhar®
Group of Companies**
શ્રી રમેશભાઈ પારેખ
(સહ મનોરથી)

★ તમામ દર્શનાર્થીઓ માટે પ્રસાદની વ્યવસ્થા

★ ૨ લાખ રૂકે. ફૂટના એરકન્ડિશનડ ડોમમાં ભાગવત કથા

૨૦૪ વર્ષની યુવાવયના એશિયાના સૌથી જૂના અખબાર 'મુંબઈ સમાચાર'ની અલૌકિક-અદ્ભુત પહેલ

★ પોથીના મનોરથીઓને વિશેષ પ્રસાદ અને ભાગવત શ્રવણની વ્યવસ્થા

મુંબઈ શહેરમાં જીવતી- જાગતી માતૃભાષાઓનું રક્ષણ અને સંવર્ધન

દરરોજના કાર્યક્રમ



હેમંત બર્વે
સંજીવની ભેલાડે
અજીત પરબ
નયિકેત દેસાઈ
પલ્લવી કેળકર
અને દિપ્તી ભાગવત

માતૃભાષાનો આ મહાયજ્ઞ માતૃભાષાના એ સૈનિકો માટે છે જેમણે સમગ્ર જીવન દરમિયાન ભારતની વિવિધ માતૃભાષાની સેવા કરી છે અને હવે આપણી જવાબદારી છે કે એ સૈનિકોની પાછલી જિંદગીની તકેદારી આપણે રાખીએ - સથવારો પૂરો પાડીએ. આ સમગ્ર મહાકુંભનું જે ઉપાર્જન થશે એ ભારતની માતૃભાષાઓના વીર સાહિત્યકારો માનભેર જીવન જીવી શકે એ માટે વપરાશે.

માતૃભાષાના સેનાનીઓના ત્રણ-સ્વીકારનો આ અવસર છે, પછી એ ગુજરાતી હોય, મરાઠી હોય, બંગાળી હોય કે પછી હોય અન્ય કોઈ માતૃભાષાનો સૈનિક. ભાષાકર્મી છે આપણી ભાષાને સમૃદ્ધ કરવાનો પાયો. ભાષા અને સંસ્કૃતિના એ પાયા સાથે આપણે ઊભા છીએ એ દાખવવાનો આ પ્રયત્ન છે. સૌના સહકારની અપેક્ષા સાથે.

**DANUBE
PROPERTIES
DUBAI**
Real Estate Partners:



તા. ૩ પદ્મશ્રી કેલાસ ખેરનો 'કેલાસા' કોન્સર્ટ અને કેલાસા લાઈવ

તા. ૨ માતૃભાષા માનવંદના: મરાઠી સંગીત સંઘ્યા



તા. ૪ ગીતા રબારીનો સંગીત જલસો



તા. ૭ કીર્તિદાન ગઢવીનો ડાયરો

★ શ્રી પોથીજી ★ ઝાંખી
★ ઉત્સવ ★ સેવા ★ મનોરથ

દૈનિક બ્રહ્મ ભોજન
દૈનિક ફળ સેવા
દૈનિક ફૂલહાર સેવા
દૈનિક સ્ટેજ ડેકોરેશન

ઉત્સવ, મનોરથ, ઝાંખી અને અન્ય સેવાઓ માટે સંપર્ક:
વિપુલ પારેખ
૯૩૨૨૫૦૫૦૩૦
યોગેશ પંડ્યા
૭૭૧૦૮૧૬૩૪૦
કિશોર જાની
૯૮૧૯૯૧૦૦૩૯

આયોજક મુંબઈ સમાચાર પ્રેરિત માતૃભાષા પ્રતિષ્ઠાન

★ શ્રી નીલેશ દવે

- ★ શ્રી પરાગ શાહ
- ★ શ્રી સંતોષ સિંહ
- ★ શ્રી મુકેશ પટેલ
- ★ શ્રી રાજુ સાવલા
- ★ શ્રી અરવિંદ શાહ
- ★ શ્રી જિજ્ઞેશ ભુતા
- ★ શ્રી જસ્મીન શાહ
- ★ શ્રી જિતેન્દ્ર મહેતા
- ★ શ્રી જગદીશ ઓઝા
- ★ શ્રી ભાર્ગવ પટેલ
- ★ શ્રી નિરવ મહેતા
- ★ શ્રી જિજ્ઞેશ હિરાણી
- ★ શ્રી શોભિત દેસાઈ
- ★ શ્રી મિલન ત્રિવેદી (રાજકોટ)
- ★ શ્રી દુષ્યંત સોની (દુબઈ)

વિશેષ આભાર: ★ શ્રી સંજય ઉપાધ્યાય ★ શ્રી અસીત કુમાર મોદી ★ શ્રી જે. ડી. મજેઠિયા ★ શ્રી સંજય છેલ ★ શ્રી મુકેશ મહેતા ★ શ્રી ભૂપેન્દ્ર મહેતા ★ શ્રી વિપુલ પારેખ ★ શ્રી વિરલ ચિતલિયા ★ શ્રીમતી માધવી ભુતા



શું કામરાન અકમલે મોહસિન નકવીને 'ટ્રોફી ચોર' કહ્યા? પાકિસ્તાનમાં મામલો વણસી ગયો છે



નવી દિલ્હી: તાજેતરના ટી-૨૦ વર્લ્ડ કપમાં ભારતના હાથે જોરદાર પહોંચાટ ખાધા પછી ટૂનમિન્ટમાંથી વહેલી બહાર ફેંકાઈ જવાને પગલે પાકિસ્તાન ક્રિકેટ ટીમની હજી પણ ખૂબ ટોકા થઈ રહી છે ત્યારે બાંગ્લાદેશ સામેની વન-ડે સિરીઝમાં પાકિસ્તાનનો ૧-૨ થી પરાજય થતાં સ્થિતિ વણસી ગઈ છે અને ભૂતપૂર્વ ખેલાડીઓ પાકિસ્તાન ક્રિકેટ બોર્ડ (પીસીબી)ના ચીફ મોહસિન નકવી પર પસ્તાળ પાડી રહ્યા છે. ભૂતપૂર્વ વિકેટકીપર-બેટ્સમેન કામરાન અકમલે ગયા વર્ષના એશિયા કપમાં પાકિસ્તાનની ભારતના હાથે થયેલી ત્રણ પરાજયની નાલેશી સાથે નકવીને ફરી જોડી દીધા છે. રવિવાર, ૧૫મી માર્ચે મીરપુરમાં બાંગ્લાદેશ સામે પાકિસ્તાન માત્ર ૧૧ રનથી હારી ગયું હતું અને સિરીઝમાં ૧-૨ થી પરાજિત થયું હતું. પાકિસ્તાન ટીમના પર્ફોર્મન્સની ટીકા કરતા અકમલે એક શો પરના ઇન્ટરવ્યૂમાં ટિપ્પણી કરી હતી કે 'પાકિસ્તાનની ટીમ એક સામાન્ય દ્વિપક્ષી સિરીઝ પણ નથી જીતી શકતી એ ટીમ પાસે આઈસીસી ટ્રોફીની



નવી દિલ્હી: તાજેતરના ટી-૨૦ વર્લ્ડ કપમાં ભારતના હાથે જોરદાર પહોંચાટ ખાધા પછી ટૂનમિન્ટમાંથી વહેલી બહાર ફેંકાઈ જવાને પગલે પાકિસ્તાન ક્રિકેટ ટીમની હજી પણ ખૂબ ટોકા થઈ રહી છે ત્યારે બાંગ્લાદેશ સામેની વન-ડે સિરીઝમાં પાકિસ્તાનનો ૧-૨ થી પરાજય થતાં સ્થિતિ વણસી ગઈ છે અને ભૂતપૂર્વ ખેલાડીઓ પાકિસ્તાન ક્રિકેટ બોર્ડ (પીસીબી)ના ચીફ મોહસિન નકવી પર પસ્તાળ પાડી રહ્યા છે. ભૂતપૂર્વ વિકેટકીપર-બેટ્સમેન કામરાન અકમલે ગયા વર્ષના એશિયા કપમાં પાકિસ્તાનની ભારતના હાથે થયેલી ત્રણ પરાજયની નાલેશી સાથે નકવીને ફરી જોડી દીધા છે. રવિવાર, ૧૫મી માર્ચે મીરપુરમાં બાંગ્લાદેશ સામે પાકિસ્તાન માત્ર ૧૧ રનથી હારી ગયું હતું અને સિરીઝમાં ૧-૨ થી પરાજિત થયું હતું. પાકિસ્તાન ટીમના પર્ફોર્મન્સની ટીકા કરતા અકમલે એક શો પરના ઇન્ટરવ્યૂમાં ટિપ્પણી કરી હતી કે 'પાકિસ્તાનની ટીમ એક સામાન્ય દ્વિપક્ષી સિરીઝ પણ નથી જીતી શકતી એ ટીમ પાસે આઈસીસી ટ્રોફીની

દિગ્ગજ સ્પિનર એલ. શિવરામકૃષ્ણને નારાજગી તેમ જ ચોંકાવનારા આક્ષેપ સાથે કોમેન્ટરીમાંથી લીધી નિવૃત્તિ



નવી દિલ્હી: ૧૯૮૦ના દાયકામાં કાંડાની કમાલથી દિગ્ગજ બેટ્સમેનોને પેવિલિયન ભેગા કરનાર અને ખાસ કરીને ઓસ્ટ્રેલિયાની પિચો પર સ્પિન બોલિંગથી તરખાટ મચાવનાર લેગ-સ્પિનર લક્ષ્મણ શિવરામકૃષ્ણને બોર્ડ ઓફ કન્ટ્રોલ ફોર ક્રિકેટ ઇન ઇન્ડિયા (બીસીસીઆઇ)ની કોમેન્ટરીની પેનલમાંથી રાજીનામું આપી દીધું છે અને કોમેન્ટરી બોક્સ છોડતી વખતે તેમણે અમુક પ્રકારની નારાજગી વ્યક્ત કરી છે તેમ જ એક ચોંકાવનારો આક્ષેપ પણ કર્યો છે. તેમણે બીસીસીઆઇ પર રંગભેદનો આરોપ પણ મૂક્યો છે.

મારા રંગને લીધે આ વ્યવહાર: શિવરામકૃષ્ણને
શિવરામકૃષ્ણને ૬૦ વર્ષના છે. તેમણે 'એક્સ' પરના પોતાના હેન્ડલ પર જણાવ્યું છે કે તેમને મેદાન પર ટોસની જાહેરાત વખતે કે પ્રેજન્ટેશન વખતે કોમેન્ટરી તરીકેની તક નથી અપાઈ. તેમણે 'એક્સ'ના એક યુઝરની વાત સાથે સંપત થતા કહ્યું છે કે 'મારી સાથે આવો વ્યવહાર કદાચ મારા રંગને કારણે થયો.'

૨૩ વર્ષમાં ક્યારેય તક ન મળી
'શિવા' તરીકે જાણીતા એલ. શિવરામકૃષ્ણને સોશયલ મીડિયાના માધ્યમથી જણાવ્યું છે કે 'મને ૨૩ વર્ષમાં ટોસ અને પ્રેજન્ટેશનની તક નહોતી અપાઈ, જ્યારે આજના નવા છોકરાઓને ટોસ રિપોર્ટ, પિચ રિપોર્ટ કરવા મળી રહ્યું છે. હું કોમેન્ટરીની પેનલમાંથી સંન્યાસ લઈ રહ્યો છું.'

મિયાંદાદની વિકેટ લીધી, ભારતને જિતાડ્યું
શિવરામકૃષ્ણનો જન્મ ડિસેમ્બર ૧૯૬૫માં ચેન્નઈમાં થયો હતો. તેઓ ડોમેસ્ટિક ક્રિકેટમાં તમિલનાડુ ઉપરાંત બરોડા

વતી પણ રમ્યા હતા. ભારત વતી તેમને ૧૯૮૩થી ૧૯૮૭ સુધી રમવા મળ્યું હતું જેમાં તેમણે નવ ટેસ્ટમાં ૨૬ વિકેટ અને ૧૬ વન-ડેમાં ૧૫ વિકેટ લીધી હતી. તેમને ૧૯૮૩માં પ્રથમ ટેસ્ટમાં વિકેટ નહોતી મળી, પરંતુ ૧૯૮૪માં ઇંગ્લેન્ડ સામેની ટેસ્ટમાં તેમણે કુલ ૧૨ વિકેટ લીધી એ સાથે જગમશદુર થઈ ગયા હતા. ૧૯૮૫માં ઓસ્ટ્રેલિયામાં ભારતને બેન્સન એન્ડ હેલ્સ વર્લ્ડ ચેમ્પિયનશિપ જિતાડવામાં શિવાનું મોટું યોગદાન હતું. પાકિસ્તાન સામેની ફાઇનલમાં તેમણે કુલ ૩૫ રનમાં ટોપ-સ્કોરર જાવેદ મિયાંદાદ (૪૮ રન), સલીમ મલિક (૧૪ રન) તેમ જ વિકેટકીપર અનિલ દલપત (૦)ની વિકેટ લીધી હતી. એ ફાઇનલમાં કપિલ દેવે ત્રણ વિકેટ તેમ જ રવિ શાસ્ત્રી અને ચેતન શર્માએ એક-એક વિકેટ ઝડપી હતી. પાકિસ્તાનની ટીમ નવ વિકેટ ૧૭૬ રન કરી શકી હતી. પછીથી ભારતે રવિ શાસ્ત્રી (૬૩ આઉટ) અને કે. શ્રીકાંત (૬૭ રન)ની ૧૦૩ રનની ઓપનિંગ ભાગીદારીની મદદથી ૨/૧૭૭ના સ્કોર સાથે વિજય મેળવીને ટ્રોફી પર કબજો કર્યો હતો. શિવાએ ઓસ્ટ્રેલિયામાં ત્યારે ફાસ્ટ બોલરને વધુ માફક આવે એવી પિચો પર એ ટૂનમિન્ટમાં સૌથી વધુ ૧૦ વિકેટ લીધી હતી.

ઇરાને ટીનેજ રેસલરને ફાંસી આપી, બીજા એથલીટો ભયભીત

તહેરાન: ઇરાનમાં આ વર્ષની શરૂઆતમાં આયાતુલ્લાહ અલી ખામેનેઇના શાસન વિરુદ્ધ થયેલા દેખાવોમાં ભાગ લેનાર ૧૯ વર્ષના કુસ્તીબાજ સાલેહ મોહમ્મદીને વર્તમાન શાસને ફાંસી આપી દીધી છે. પરિણામે, આ દેખાવોમાં ભાગ લીધા બાદ પકડાયેલા બીજા એથલીટો ભયભીત થઈ ગયા છે. સાલેહ મોહમ્મદી ૨૦૨૪માં રશિયામાં આયોજિત સૈનિક કપમાં બ્રોન્ઝ મેડલ જીત્યો હતો. સાલેહ ઉપરાંત બીજા બે દેખાવકારોને ગુરુવારે ફાંસી આપવામાં આવી હતી.



સત્તાવાર જાહેરાત થઈ ગઈ! કેકેઆરનો હર્ષિત રાણા આખી આઈપીએલ નહીં રમે

કોલકાતા: આઈપીએલના ત્રણ ટાઇટલ જીતી ચૂકેલી કોલકાતા નાઇટ રાઇડર્સ (કેકેઆર)ની ટીમને મોટો ઝટકો લાગ્યો છે, કારણકે એના મુખ્ય ફાસ્ટ બોલરમાંથી એક હર્ષિત રાણા ઘૂંટણની ઈજાને કારણે આ વખતની આખી સીઝનમાં નહીં રમે. તેને તાજેતરના

ટી-૨૦ વર્લ્ડ કપ પહેલાંની પ્રેક્ટિસ મેચમાં આ ઈજા થઈ હતી. તેણે ફેબ્રુઆરીમાં સર્જરી કરાવી હતી, પણ હજી પૂરેપૂરો ફિટ નથી થઈ શક્યો. કેકેઆરની ટીમ શ્રીલંકન પેસ બોલર મથીશા પથીરાનાની ઈજાને કારણે પણ સીઝનમાં નહીં રમે. તેને તાજેતરના

બાબર આઝમ બ્રેક લેશે, બેટિંગ ટેકનિકમાં સુધારો કરશે

કરાચી: પાકિસ્તાનના ભૂતપૂર્વ કેપ્ટન અને સ્ટાર બેટ્સમેન બાબર આઝમ ૨૬ માર્ચથી શરૂ થનારી પાકિસ્તાન સુપર લીગ (પીએસએલ) પહેલા પોતાની બેટિંગ ટેકનિકલ ખામીઓને દૂર કરવા માટે રાષ્ટ્રીય ટીર-૨૦ ચેમ્પિયનશિપમાંથી પોતાનું નામ પાછું ખેંચી લીધું છે. ટી-૨૦ વર્લ્ડ કપમાં ખરાબ પ્રદર્શન બાદ ધરઆંગણે બાંગ્લાદેશ સામેની વન-ડે શ્રેણીમાંથી બહાર કરાયેલા બાબરને પેશાવરમાં ચાલી રહેલી રાષ્ટ્રીય ટીર-૨૦ ચેમ્પિયનશિપ માટે

લાહોર વ્હાઇટ્સની ટીમમાં સામેલ કરવામાં આવ્યો હતો. જોકે એક રિપોર્ટમાં દાવો કરાયો હતો કે બાબર આ ટુનામેન્ટમાં રમશે નહીં. તેના બદલે કોચ સાથે પોતાની બેટિંગ પર કામ કરી રહ્યો છે. આ કોચ કોણ છે તેની જાણકારી અપાઈ નથી, પરંતુ પાકિસ્તાન ક્રિકેટ બોર્ડના નજીકના સૂત્રએ જણાવ્યું હતું કે બાબર અને ટીમ મેનેજમેન્ટે નિર્ણય લીધો છે કે તેણે રાષ્ટ્રીય સ્પર્ધામાં રમવાને બદલે પોતાની બેટિંગ ટેકનિકલ ખામીઓ પર કામ કરવું જોઈએ.

બાબર પીએસએલ ૧૧માં પેશાવર ઝાલ્મી તરફથી રમતો જોવા મળશે. એક સમયે તમામ ફોર્મેટમાં આઈસીસી ચાર્ટમાં ટોચ પર રહેતો આ બેટ્સમેન ૨૦૨૪થી તેના જૂના ફોર્મમાં આવવા માટે સંઘર્ષ કરી રહ્યો છે. તેણે ૨૦૨૦થી પીએસએલ સિવાય કોઈ સ્થાનિક ટુનામેન્ટ રમી નથી. બાબરે ગયા વર્ષના અંતમાં પ્રીમિયર ૨૨-બોલ સ્થાનિક સ્પર્ધામાં બે ફર્સ્ટ-ક્લાસ ટુનામેન્ટમાં પણ રમ્યો નહોતો. જોકે તે સમયે પણ ફોર્મ માટે સંઘર્ષ કરી રહ્યો હતો.



કોલકાતા નાઈટ રાઈડર્સની ટીમના દિગ્ગજ બોલર ગાંધી કાલે પત્રકાર પરિષદ દરમિયાન કોલકાતા નાઈટ રાઈડર્સ (કેકેઆર)ના (ડાબેથી જમણે) સહાયક કોચ શેન વોટ્સન, હેડ-કોચ અભિષેક નાથર, મેન્ટર ડવેનદ્રા પ્રાપો અને કેપ્ટન અર્જુન રહાણે. આઈપીએલ ૨૮મી માર્ચે શરૂ થશે અને કેકેઆરની પ્રથમ મેચ ૨૮મી માર્ચે રહેશે સ્ટેડિયમમાં મુંબઈ ઇન્ડિયન્સ સામે રમશે. (પીટીઆઈ)

વોશરૂમ અને ચેન્જિંગ રૂમમાં જતી મહિલા ક્રીકેટરોના ચાર વર્ષ સુધી વીડિયો ઉતારનાર કોચને જેલની કોઈ જ સજા ન કરાઈ!

પ્રાગ (ચેક રિપબ્લિક): ખેલાડીઓ માટે કોચ (પ્રશિક્ષક) ગુરુ કહેવાય છે, પરંતુ જો એ ગુરુ તેની મહિલા પ્લેયર્સનું જાતીય શોષણ કરે તો એ ગુરુ આકરામાં આકરી સજાને લાયક કહેવાય, પરંતુ યુરોપના ચેક રિપબ્લિક દેશની સ્લાવેકો ક્રીકેટ ક્લબના કોચને આવી કરતૂત બદલ જેલની કોઈ જ સજા નથી કરવામાં આવી અને માત્ર હળવા પ્રતિબંધ સાથે છોડી દેવામાં આવ્યો છે જેના વિરોધમાં આ દેશના પ્લેયર્સ યુનિયને તેમના પર આકરો પ્રતિબંધ મૂકવાની માગણી કરી છે. પેટ્ર વ્લાચોવ્સ્કી નામના ક્રીકેટ કોચે પોતાની મહિલા સોલ્કર ટીમની

ખેલાડીઓના વોશરૂમ તથા ચેન્જિંગ રૂમના વીડિયો ઉતારવાની હલકી કરતૂત કરી હતી. તે ચાર વર્ષ સુધી આ કૃત્ય કરતો રહ્યો હતો અને જ્યારે આખો મામલો બહાર આવ્યો ત્યારે તેની વિરુદ્ધ ફરિયાદ કરવામાં આવી હતી. જોકે ૨૦૨૫ની સાલમાં એક અદાલતના ન્યાયાધીશે આ મુદ્દે ટ્રાયલ રાખ્યા વગર ચુકાદો આપ્યો હતો જેમાં કોચને એવી સજા કરાઈ હતી કે જો એક વર્ષમાં તે ફરી આવું કૃત્ય કરશે તો તેને જેલની સજા કરાશે. ક્રિમિનલ જજે આપેલો આ ફેંસલો ગયા મહિને જ પ્રકાશમાં આવ્યો હતો જેમાં કોચને ડોમેસ્ટિક કોચિંગ (દેશમાં કોચિંગ

આપવા) સંબંધમાં પાંચ વર્ષ સુધી કોચિંગ આપવાની મનાઈ કરવામાં આવી હતી. ખેલાડીઓના સંગઠન (ચેક અસોસિયેશન ઓફ સોલ્કર પ્લેયર્સ)એ કોચ પર આજીવન પ્રતિબંધ મૂકવા જોરદાર માગણી કરી છે. જોકે કોચ પેટ્ર વ્લાચોવ્સ્કીને વિદેશોમાં ક્રીકેટ બોલિંગ કોચિંગ આપવાની છૂટ છે. ક્રીકેટ બોલિંગ સંગઠન કહે છે કે 'જે જાતીય કૃત્યમાં મહિલા સાથે સીધો સંપર્ક ન થયો હોય તો તે પણ એ કૃત્ય મહિલાઓને અનાદર કરવા સમાન જ કહેવાય એટલે જ પ્રકાશમાં આવ્યો હતો જેમાં કોચને ડોમેસ્ટિક કોચિંગ (દેશમાં કોચિંગ

લોક એક્સ

સ્પોર્ટ્સમેન
સાશા
feedback@bombsamachar.com

આઈપીએલ ૨૦૨૬: ક્રિકેટ - વેપાર - ટેકનિકનો નવો સંગમ

‘ખેલ સાથે મનોરંજન’ની ઓળખ ધરાવતી ક્રિકેટ જગતની આ સૌથી લોકપ્રિય ટૂર્નામેન્ટમાં આ વખતે ખેલાડીઓના રેકૉર્ડ્સ ઉપરાંત બીજું ઘણું નવું જોવા મળશે



૨૦૦૮માં શેન વોર્નના સુકાનમાં રાજસ્થાન રોયલ્સની ટીમ આઈપીએલનું સૌપ્રથમ ટાઇટલ જીતી હતી. ત્યાર બાદ રાજસ્થાન ફરી ક્યારેય ચેમ્પિયન નથી થયું.



૨૦૨૬માં આઈપીએલની ટ્રોફી મેળવીને વિરાટ કોહલીએ લગભગ બે દાયકાનું સપનું સાકાર કર્યું હતું. આસ્ટ્રેલિયાએ તે ટ્રોફી રજત પાટીદારની કેપ્ટન્સીમાં જીતી લીધી હતી.

શનિવાર, ૨૮મી માર્ચે શરૂ થઈ રહેલી ઇન્ડિયન પ્રીમિયર લીગ (આઈપીએલ) ક્રિકેટ જગતની સૌથી લોકપ્રિય ટૂર્નામેન્ટ છે અને ૧૯મી વખત (આ ૧૯મી સીઝન છે) ભારતીય ક્રિકેટનો એક મોટો અને રોમાંચક ક્રિકેટોલ્સવ યોજાશે. ૨૦૦૮ની સાલમાં શરૂ થયેલી આ પ્રીમિયર લીગ ટૂર્નામેન્ટ માત્ર ક્રિકેટનો જલસો જ નહીં, પરંતુ ખેલ ઉપરાંત મનોરંજન, ટેકનિક, વેપાર અને યુવા સંસ્કૃતિનો વિશાળ મંચ બની ચૂકી છે. દર વર્ષની જેમ આ વખતે પણ ક્રિકેટપ્રેમીઓ આ ફાઇટિંગ ક્રિકેટના આરંભની રાહ જોઈ રહ્યા છે. થોડા જ દિવસ પહેલાં ભારતમાં ટી-૨૦ વર્લ્ડ કપ રમાઈ ગયો જેની ટ્રોફી તો ભારતે જીતી જ લીધી, એમાં ટી-૨૦ ફોર્મેટના ઘણા વિકાસો પણ બન્યા હતા એટલે ક્રિકેટરો સિક્કો હવે આઈપીએલમાં પણ નવા રેકૉર્ડ્સ જોવા આતુર છે.

ટેકનિકોના પ્રયોગમાં અવ્વલ
આ વખતની આઈપીએલ કેટલાક નવા પ્રયોગો માટે યાદ રખાશે અને એમાંની એક બાબત ટેકનિકને લગતી છે. મેચના પ્રસારણમાં, મેચના વિશ્લેષણમાં આ વખતે આર્ટિફિશિયલ ઇન્ટેલિજન્સ (એઆઇ) આધારિત ડેટા એનાલિટિક્સને સામેલ કરવામાં આવી રહ્યા છે તેમ જ રિયલ ટાઇમ રણનીતિને લગતું

વિશ્લેષણ પણ આ વખતે જોવા મળશે. એમાં પ્રેક્ષક અને દર્શકને એ સમજાશે કે કયા બોલરે કેવી રણનીતિથી બેટ્સમેનને છેવટે પોતાની જાળમાં ફસાવીને આઉટ કર્યો. અથવા તો, કેપ્ટને છેવટે શું વિચારીને ફીલ્ડિંગ બદલી હતી. આ વખતની આઈપીએલમાં અલ્ટ્રામોશન કેમેરા, સ્ટમ્પ માઇક્રોફોન અને ગ્રાફિક અગાઉ કરતાં વધુ સારા રૂપમાં જોવા મળશે.

યુવા ખેલાડીઓ માટે વિશાળ મંચ
હવે એક વાતની તો કોઈ જ શંકા નથી કે આઈપીએલ જ રાષ્ટ્રીય ટીમમાં પહોંચવા માટેનો સીધો રસ્તો છે. ૨૦૦૮ની સાલ કે જ્યારે આઈપીએલની શરૂઆત થઈ હતી ત્યારથી જ આ ટૂર્નામેન્ટ નવા ખેલાડીઓ માટે તક ખોલી આપતો સૌથી મોટો મંચ બની ગઈ છે. જોકે ૨૦૨૬ની સીઝન કંઈક ખાસ તો છે જ. આ વખતની આઈપીએલમાં ભારતના ઘણા યુવા ખેલાડીઓ પહેલી વખત રમતા જોવા મળશે. અગાઉ આઈપીએલ ટૂર્નામેન્ટે જેમ જસપ્રીત બુમરાહ, હાર્દિક પંડ્યા, ઋતુરાજ ગાયકવાડ અને યશસ્વી જયસ્વાલ જેવા ખેલાડીઓને આંતરરાષ્ટ્રીય સ્તરે ઓળખ અપાવવામાં મહત્વની ભૂમિકા ભજવી હતી એવી જ રીતે આવનારા દિવસોમાં કેટલાક નવા ખેલાડીઓ લોકપ્રિયતાની સીડી ચડતા જોવા મળશે. બીજી

રીતે કહીએ તો તેઓ આ વખતની આઈપીએલથી પોતાની કરીઅરની ખરી શરૂઆત કરશે.
ખેલ અને મનોરંજનની જુગલબંધી
૨૦૨૬ની આઈપીએલ ખેલાડીઓના નવા-નવા વિકાસો ઉપરાંત લીગ સ્પોર્ટ્સ એન્ટરટેઇનમેન્ટના નવા વૈશ્વિક મોડેલના રૂપમાં પણ ઊભરશે. હવે મેચની પહેલાં અને મેચની મધ્યમાં સંગીત તથા સાંસ્કૃતિક કાર્યક્રમોની ઝલક જોવા મળશે. ડિજિટલ ઇન્ટેરેક્શન હવે નવા બિઝનેસ શોના રૂપમાં ઊભરે છે અને એટલે જ ૨૦૨૬ની સીઝનમાં ઉદ્ઘાટન સમારોહથી માંડીને મોટી મોટી મેચોમાં યોગ્ય સમયે ફિલ્મ તથા સંગીત જગતની જાણીતી હસ્તીઓ સંગીતના તાલે ઝૂમતી જોવા મળશે. આ નવા સિનારિયોમાં ક્રિકેટપ્રેમીઓ મૂળ રમતની મોજ તો માણી જ શકશે, આ ટૂર્નામેન્ટનો મનોરંજનની દુનિયામાં ફેલાવો થતો પણ જોવા મળશે.

ડિજિટલ દર્શકો બનાવશે રેકૉર્ડ
ભારતમાં ઇન્ટરનેટ અને સ્માર્ટફોનની પહોંચ ખૂબ વેગથી વધી રહી છે. જોકે છેલ્લાં થોડાં વર્ષોમાં આઈપીએલના ઓનલાઇન દર્શકોની સંખ્યા ટીવી-દર્શકોની બરાબરીમાં આવવાની સાથે ક્યારેક

આંકડો એને પાર થતો પણ જોવા મળ્યો છે. ડિજિટલ પ્લેટફોર્મ્સની બોલબાલા દર વર્ષે વધતી જાય છે. તમે જાણતા જ હશે કે હવે ઘણા ટીવી પ્રોગ્રામ પણ ટીવીને બદલે સ્માર્ટફોનમાં વધુ જોવાતા હોય છે એટલે નાની સ્ક્રીન હવે ક્રિકેટનો મોટો વેપાર બની ગઈ છે એમ કહીએ તો પણ ખોટું નથી. ૨૦૨૬ની આઈપીએલ વિશે કહેવાય છે કે ડિજિટલ સ્ટ્રીમિંગ પ્લેટફોર્મ પર દરેક સમયે કરોડો દર્શકો મોજૂદ રહેતા જોવા મળશે. ડિજિટલ એંડવર્ટિસમેન્ટનો વેપાર કમાણીના નવા શિખર સર કરશે અને મોબાઇલ ઇન્ટરનેટના રૂપમાં ક્રિકેટને નવી સંજીવની આપશે. આઈપીએલ ક્રિકેટ જગતની સૌથી શ્રીમંત લીગ ટૂર્નામેન્ટ તો છે જ, સાથે-સાથે વિભિન્ન કંપનીઓની બ્રેન્ડ વેલ્યૂ નક્કી કરી આપતું શ્રેષ્ઠ માધ્યમ પણ બની ગઈ છે. મીડિયા રાઇટ્સ અને સ્પોન્સરશિપ હવે આઈપીએલ માટે અબજો રૂપિયાના ખેલ-વ્યાપાર જેવી બની ગઈ છે. આ ટૂર્નામેન્ટ વર્ષોથી ભારતની નવી શહેરલક્ષી ખેલ સંસ્કૃતિ બની ગઈ છે. મુંબઈ, અમદાવાદ, ચેન્નઈ, બેંગ્લૂરુ, કોલકાતા અને દિલ્હી સહિતનાં શહેરોની ખેલક્ષેત્રે અલગ ઓળખ બની છે અને આઈપીએલ આ શહેરોના લોકો માટે રોમાંચ તથા પોતાનાપણું વ્યક્ત કરવાનું નવું માધ્યમ પણ બની ગઈ છે.

અરાઉન્ડ ધ વર્લ્ડ પ્રતીક્ષા થાનકી

નોર્વેમાં સ્ટાવાન્ગરનો તે દિવસ વરસાદમાં મોલથી ચાલુ થયો હતો, પણ ઓછા મ્યુઝિયમ જોઈ લીધું ત્યાં અમારો મિત્ર ઘરે પોતાની વાઇફને શોપિંગ પછી સેટ કરીને અમને સિટીમાં ગાઇડ કરવા આવી પહોંચ્યો હતો. અમે બધાં આમ અચાનક જ એકબીજાને એવી રીતે ભટકાઈ ગયાં હતાં કે હવે તે સાથે વિતાવવા મળેલા સમયનો પૂરતો ઉપયોગ કરવા માટે બધાં તત્પર હતાં. તેની પાસેથી અમને જાણવા મળ્યું કે નોર્વેમાં માત્ર આઠટી જ નહીં પેટ્રોકેમિકલ ઇન્ડસ્ટ્રીમાં અને જનરલ ઇન્ફ્રાસ્ટ્રક્ચર જોબ માર્કેટમાં ભારતથી ઘણાં એન્જિનિયરો આવીને વસ્યાં છે. તેની સાથે એ બધું કેય-અપ કરવા માટે આખો દિવસ હતો. અમે મ્યુઝિયમમાં હતાં ત્યારે જ તેનો ફોન આવી ગયેલો કે અમે બહાર નીકળીએ પછી તે અમારી રાહ જોઈ રહ્યો છે અને અમને તે પછી હવે એ સ્ટાવાન્ગરની વોર્કિંગ ટૂર કરાવશે. એક રીતે જોવા જાઓ તો નોર્વેમાં આ ટ્રિપ દરમિયાન અમારો ટૂરિઝમનો પહેલો આખો દિવસ હતો. તે પણ અમે થાકીએ નહીં ત્યાં સુધી જલસા કરવાના હતા. અહીં અંધારું થાય એટલે નાઇટ લાઇટ માટે બહાર નીકળવાનો સમય જુલાઈમાં તો આવવાનો હતો જ નહીં.

એવામાં સ્ટાવાન્ગરની સૌથી લોકપ્રિય ગલી ઉવરે હોલમગાટેથી શરૂઆત થઈ. ત્યાં ઝરમર વરસાદમાં પણ અમે ત્યાંનાં રંગોને, સ્ટ્રીટ આર્ટને, માહોલને જોવા માટે ઊભાં રહીને ધ્યાય કરતાં વધુ સમય તો ફોટા પાડવામાં જ વિતાવ્યો. ત્યાં વરસાદમાં પણ લોકો બહાર કાઢેમાં બેઠાં હતાં. સમરમાં એકદમ ભારે વરસાદ પડે તો જ લોકો અંદર જાય, બાકી થોડા વરસાદમાં લોકો પોતાનાં લેઝર ટાઇમને ભરપૂર માણવા માટે ત્યાં અડો જમાવીને જ બેસી ગયેલાં. દેખાવની નોર્વેની લાઇફ, તેના દીકરાની સ્કૂલ, તેનાં ફેવરેટ કાફે અને બાર, શહેરની તેની મનપસંદ જગ્યાઓ પર લાઇવ કોમેન્ટ્રી મળી રહી હતી. અમે પણ ઝરમર વરસાદમાં કાફેમાં ગોઠવાયાં. ત્યાંનો ઓનર એટલો ફ્રેન્ડલી અને મળતાવડો હતો કે તેણે અમને ડ્રિંક માટે પણ ઓર્ડર આપવાને બદલે હું

સ્ટાવાન્ગરની સૌથી રંગીન ગલીમાં...



તમને જે બનાવી આપું તે ટ્રાય કરો, એમ કહીને જલસા કરાવ્યા. મને તેણે દાઢમ અને જીનવાળું કોઈ ટોલ ડ્રિંક બનાવી આપ્યું, જેની રેસિપી ભાગ્યે જ કોઈ રેસિપી બુકમાં જોવા મળે. આ રંગીન ગલી તે દિવસે તો ધમધમી રહી હતી. અને સ્થાનિકો અહીં શિયાળામાં પણ એટલા જ ઉત્સાહથી આઉટડોર એક્ટિવિટી માટે નીકળી પડેલાં હતાં.

ખાસ આ ગલી અહીં ‘ફાગોગાટન’ એટલે કે ‘રંગીન ગલી’ તરીકે પણ ઓળખાય છે, કારણ કે અહીંનાં ઘરોમાં ઇન્દ્રનુપમાં બધા રંગો દેખાઈ જાય છે. આ કદાચ નોર્વેની સૌથી દેખાવડી ગલી હોય તો પણ નવાઈ નહીં. તેમાં અહીંનાં રંગો વધુ પોપ એટલે થતા હતા કે બાકીનું આખું ગામ સફેદ ઘરોથી ભરેલું હતું. ગામલે એટલે કે અહીંનું આખું ઓલ સિટી તે સમયે વ્યસ્ત લાગતું હતું. વળી યુરોપ કે બાકીના સ્કેન્ડિનેવિયાની માફક આ ગલીની ઐતિહાસિક ખાસિયતોની વાર્તા

પોતાની ભીતર આર્ટ માટે આટલો ઉત્સાહ છુપાવીને બેઠું હશે. સ્ટાવાન્ગરનો કલા સ્વરૂપ આપવામાં આવેલું. થોડાંક સ્થાનિક ડુકાનદારોએ એક સ્કોટિશ ડિઝાઇનર સાથે મળીને આ રંગીન ગલીને એક અનોખું ડેસ્ટિનેશન બનાવી દીધું હતું. આ સ્વરૂપ મળતા પહેલાં પણ અહીં શોપિંગ અને કાફેઝ તો પહેલેથી હતાં જ, હવે તો અહીં ગ્રાફિટી પણ કલરફુલ હતી.

ખાસ ન્યુઆર્ટ ફેસ્ટિવલ દરમિયાન અહીં આર્ટ સ્ટુડન્ટને શહેરમાં જ્યાં મન પડે ત્યાં પોતાની કારીગરી બતાવવાનો મોકો મળતો રહે છે. જ્યાં પણ જુઓ ત્યાં ચિત્ર-વિચિત્ર મોટિફવાળી દીવાલો જોવા મળી રહી હતી. ક્યાંક બિલાડીઓનાં પોપ આર્ટથી માંડીને ક્યાંક ભૂતિયા ઝી... રોકાઈને ફોટા પાડવાની ઇચ્છા થઈ જાય તેવું દરેક ઠેકાણે લાગતું હતું. હાઈરથી જરા આગળ તો સ્કલ્પચર પણ નજરે પડવા લાગ્યાં હતાં. કોને ખબર હતી કે નાનકડું સ્ટાવાન્ગર

જુનવાણી અને ભવ્ય બોટ પાર્ક થયેલી હતી. બીજી તરફ માર્કેટનાં રેસ્ટોરાં, નજીકમાં ત્યાંનું ઓપેરા હાઉસ અને ત્યાંથી થોડું આગળ જતાં ત્યાંનો સેન્ટ્રલ લેક, આખી ‘ગામલે’ સર્કિટ ક્યાં પૂરી થઈ ગઈ ખબર પણ ન પડી.

હજી અહીંનું કથિડાલ, અહીંનું આર્કિયોલોજિકલ મ્યુઝિયમ વગેરે બાકી હતાં. હજી તો નોર્વેજિયન વાઇકિંગની વાર્તાઓની વાતો પણ ચાલુ નહોતી થઈ. આગળ ઉલાન્જ હાઉંગ વિસ્તારમાં છેક લોહયુગના સમયની વસાહતોના અવશેષો આજે પણ અકબંધ છે. અહીંની હાલની લોકપ્રિય ગલી ભલે માંડ વીસ વર્ષ પહેલાંની હોય, સ્ટાવાન્ગર તો સદીઓથી અહીં નોર્વેના ઇતિહાસને અંદર છુપાવીને બેઠું છે. તે રાત્રે અજવાળામાં જ કરી એપાર્ટમેન્ટ પહોંચ્યા પછી હવે અમને ઘણાં દિવસો સુધી કોઈ શહેર જોવા નહોતું મળવાનું.

દર સપ્તાહે વાંચો વિશેષ વાંચન સામગ્રી

ધર્મવેળ

તન-મન-ધનથી રહો

તરતાજા

ઈન્ડરવર્સિ

પુરુષ

લાક્ષ્મી

મેટિની

લોક એક્સ

ઉત્સાહ

દરરોજ કંઈક નવું-દરરોજ કશું અનોખું!

એક નજર ઈધર ભી...

કામિની શ્રોક
feedback@bombaysamachar.com

યુરોપ ફરવાનો આનંદ અનેકવિધ છે. કેટલાંક સ્થળ ઐતિહાસિક મહત્વ ધરાવે છે તો ત્યાં ભવ્ય કલાત્મક વારસો ધરાવતાં સ્થળ સુધ્યાં છે. સાથે પ્રાકૃતિક સૌંદર્ય ધરાવતી રણિયામણી જગ્યાઓ છે તો વૈજ્ઞાનિક અજાયબીઓ પણ છે. આ બધી જગ્યાએ સહેલ કરતી વખતનો આનંદ પણ અનેરો છે. એમાંય યુરોપની ટ્રેન ને બસ સફરની મજા અલગ જ અનુભૂતિ કરાવે છે. યુકે - યુરોપના રોકાણ દરમિયાન લંડનથી નેધરલેન્ડ્સ સુધીનો પ્રવાસ જળ - થળ - વાયુમાર્ગે કરવાના વિકલ્પો હતા. જોકે, હવાઈમાર્ગની મુસાફરી કરતી વખતે જે તે સ્થળના એરપોર્ટને જોવા - માણવા સિવાય બીજો કોઈ વિશેષ રોમાંચ નથી અનુભવી શકાતો. જ્યારે જળ અને થળ માર્ગે મુસાફરી અંગે જાણકારી મળી ત્યારે વાયુમાર્ગે મુસાફરી કરવા પર તરત ચોકડી મૂકી દીધી. સડક અને પાણી માર્ગે કરેલી મુસાફરીનો આનંદ અને રોમાંચ આજે પણ માનસપટ પરથી ભૂંસાયા નથી. જરૂરી અનુકૂળતા હોય તો એકવાર આ અનુભવ લેવા જેવો છે.

બસ - ફેરી - બસ

યુકેથી નેધરલેન્ડ્સ જવું હોય તો ઇંગ્લિશ ચેનલ પાર કરવી પડે. યુકેમાં જે સ્થળ પર હો ત્યાંથી સડક માર્ગે ડોવર જવાનું. સાઉથ-ઇસ્ટ ઈંગ્લેન્ડમાં આવેલી કેન્ટ કાઉન્ટીમાં આવેલું ડોવર ફેરી પોર્ટ છે. ઇંગ્લિશ ચેનલ મારફત નેધરલેન્ડ્સ જવા માગતા લોકો અહીંથી દોઢ કલાકની ફેરી સવારી કરીને ફ્રાન્સના કલાઇસ નામના ફેરી પોર્ટ પર પહોંચીને પછી યુરોપ પ્રવાસ શરૂ કરતા હોય છે. ખાસ કરીને ટુર ઓપરેટરો માટે આ અત્યંત જાણીતો અને અનુકૂળ પ્રવાસમાર્ગ હોવાનું કહે છે. ફેરીમાં જતા પહેલા પ્રવાસના એકમાત્ર ઇમિગ્રેશન ચેક પોઈન્ટ પર પાસપોર્ટમાં થપ્પો મરાવવાની વિધિ પાર પાડ્યા પછી આખેઆખી બસ એક ફ્લૂમાં ઉતારવામાં આવી. જોકે, બીજી પણ કેટલીક બસ ત્યાં જોઈને આ એક સામાન્ય બાબત હોવાનો ખ્યાલ આવી ગયો. હવે તો મુંબઈમાં પણ આ આવો પ્રવાસ થઈ શકે છે. મહાકાય ફેરીમાં આંટો મારતા એનો ભપકો ઊડીને આંખે વળગ્યો. એકાદી આલીશાન રેસ્ટોરાં જેવી સગવડો સાથે કોફીથી માંડીને હાઈ ડ્રિંક્સના સરસ મજાના કાઉન્ટર્સમાં શિસ્તબદ્ધ રીતે થતી ખરીદી જોવાની મજા આવતી હતી. ઇંગ્લિશ ચેનલ જોતાવેંત ૧૯૫૮માં ડોવરથી કલાઇસ સુધી ઇંગ્લિશ ચેનલ તારી જનારા પ્રથમ ભારતીય મિહિર સેનનું સ્મરણ થઇ આવ્યું. કલાઈસથી સડક માર્ગે નેધરલેન્ડ્સ પહોંચતા ચારેક કલાક લાગે.

રોડ - ટ્રેન - રોડ

યુકેથી નેધરલેન્ડ્સ જવાનો એક આશ્ચર્યચકિત કનારો વિકલ્પ પણ ઉપલબ્ધ છે. આ મુસાફરી સડક માર્ગે શરૂ થઈ વચ્ચે ટ્રેનમાં અને પછી સડક માર્ગે આગળ વધવાનો છે. જોકે, એમાં સૌથી રોમાંચિત અને અજાયબી પમાડનારી વાત એ છે કે આ મુસાફરીમાં પ્રવાસ કરતા હો એ આખેઆખી કાર ટ્રેનના કંપાર્ટમેન્ટમાં પ્રવેશતી હોય છે. 'ધ શટલ' નામથી ઓળખાતી રેલવે સર્વિસ માર્ગ પર દોડતાં વાહનોને યુકેના ફ્રોકસ્ટોનથી

આખેઆખી કાર ટ્રેન કમ્પાર્ટમેન્ટમાં... યુકેથી નેધરલેન્ડ્સ જવાનો ત્રિપાંખિયો ચાદગાર અનુભવ



ફેરીમાં બસ અને સમુદ્રની સફર



કાર ટ્રેનના ડબ્બામાં પાર્ક થાય અને ટ્રેન ચાલે



યુરોસ્ટારની ટ્રેનનો પ્રવાસ આહ્લાદક

એ. અલબત્ત, આ મુસાફરી એકવેરિયમમાંથી નહીં, પણ ચારેકોરથી બંધ ટનલમાંથી થતી હોવાથી બારીની બહાર કાળું ડિબાંગ અંધારું જ દેખાય છે.

ફ્રાન્સના કલાઈસ સુધી લઈ જાય છે. યુકેમાં તમે જે સ્થળે રહેતા હો ત્યાંથી કારની મુસાફરી કરી કેન્ટના ફ્રોકસ્ટોન નામના ટાઉન પહોંચવાનું.

આ શહેરની કેટલીક વિશેષતાઓ પૈકી એક છે ટ્રાન્સપોર્ટ હબની. 'ધ શટલ' સર્વિસનું આ ચેનલ ટર્મિનલ છે જે ટ્રેન માર્ગે યુકેને ફ્રાન્સ સાથે જોડે છે. અહીં પહોંચ્યા પછી કાર, વેન, મોટરસાઈકલ અને બાઈસિકલ શટલ ટ્રેનમાં પ્રવેશ કરે. આ ટ્રેનના કમ્પાર્ટમેન્ટ ચારેકોરથી બંધ હોય. કાર આ કમ્પાર્ટમેન્ટમાં પ્રવેશે એ પછી ૩૫ - ૪૦ મિનિટની મુસાફરી દરમિયાન કારમાં જ બેસી રહેવું હોય તો એમ અને કારની બહાર નીકળી લટાર મારવાની પણ છૂટ હોય છે. દરેક કમ્પાર્ટમેન્ટમાં એક નાનકડો વોશરૂમ અને અમુક અંતરે મિની રેસ્ટોરાંની સગવડ પણ હોય છે. કલાઈસ આવે એટલે કાર ટ્રેનના કમ્પાર્ટમેન્ટમાંથી બહાર નીકળી સડક માર્ગ પર આવી જાય અને ત્યાંથી કાર ચલાવી ચારેક કલાકમાં નેધરલેન્ડ્સ પહોંચી જવાય. કાર ટ્રેન કમ્પાર્ટમેન્ટમાં પ્રવેશે એ અનુભવ રોમાંચક રહ્યો.

યુરોસ્ટાર ટ્રેન

આ સર્વિસ બત્રીસ વર્ષ પહેલા જ શરૂ થઈ હતી. એનું કારણ એવું છે કે ૧૯૯૪માં 'ચેનલ ટનલ' નામની વ્યવસ્થા શરૂ કરવામાં આવી હતી. 'ચેનલ ટનલ' ૫૦ કિલોમીટર લાંબી અંડરવોટર રેલવે ટનલ છે, જે યુકેના ફ્રોકસ્ટોન અને ફ્રાન્સના કલાઈસને ઇંગ્લિશ ચેનલની નીચેથી જોડે છે. વિશ્વની સૌથી લાંબી અંડર સી ટનલ તરીકે ખ્યાલિ ધરાવે છે અને તીવ્ર ઝડપે દોડતી કે ધસમસતી યુરોસ્ટારની ટ્રેનને યુકેથી યુરોપ પહોંચવામાં મદદ કરે છે. યુરોપની કેટલીક નેશનલ રેલ કંપનીઓના સહયોગથી યુરોસ્ટાર સર્વિસ શરૂ કરવામાં આવી હતી. આ સર્વિસની ખાસિયત એ છે કે પ્રવાસીઓને મોડર્ન ટ્રેનોમાં આધુનિક આરામદાયક સગવડો સાથે મુસાફરી કરવાનો લાહવો મળે છે. લંડનથી એમ્સ્ટર્ડમ સુધીનું અંતર ચાર કલાક અને નવ મિનિટમાં પૂર્ણ થાય છે. હકીકતમાં લંડનથી એમ્સ્ટર્ડમનું અંતર ૩૦૦ કિલોમીટર જ છે. તકલીફ એટલી જ છે કે આ બન્ને પાટનગર વચ્ચે સમુદ્ર આવેલો છે. એટલે સીધું નથી જઈ શકાતું. અહીં આપણે બે ઉદાહરણમાં જોયું. યુકેનું ફ્રોકસ્ટોન અને ફ્રાન્સનું કલાઈસ એ બે જ જમીન માર્ગની સગવડ છે. ફેરી અને 'ધ શટલ'નો પ્રવાસ માટે નવેક કલાક લાગી જાય છે. એટલે સમયને મહત્ત્વ આપતા લોકો લંડનથી એમ્સ્ટર્ડમની મુસાફરી વિમાનમાર્ગે કરતા હોય છે. જોકે, યુરોસ્ટાર ટ્રેન સર્વિસ શરૂ થયા પછી અનેક લોકો ટ્રેનનો વિકલ્પ અપનાવવા લાગ્યા છે. આ પ્રવાસમાં હવાઈ મુસાફરી કરતા ઓછી માથાકૂટ કરવી પડે છે. ૨૦ મિનિટ માટે ટ્રેન દરિયાની અંદરથી મુસાફરી કરી પચાસ કિલોમીટરનું અંતર કાપે નહીં, પણ ચારેકોરથી બંધ ટનલમાંથી

મસ્તરામની મસ્તી

મિલન ત્રિવેદી
feedback@bombaysamachar.com

ઘરવાળી તો ઈચ્છે કે ગેસની તંગી થાય...



ઈઝરાયલ-અમેરિકાના યુદ્ધની ચર્ચાઓ ગમે તેટલી ગરમાગરમ હોય, પણ ગુજરાતીના રસોડામાં જ્યારે ગેસનો બાટલો 'કુસસસ...' અવાજ સાથે દમ તોડે છે ત્યારે જે 'પોલિટિકલ ગેમ' શરૂ થાય છે, તેની સામે ચાણક્યની નીતિ પણ ટૂંકી પડે!

ગઈકાલે રાત્રે યુનિયાના ઘરે બહાર રસોઈ ટાણે જ ગેસ ખલાસ થયો. યુનીલાલ માટે આ 'ઈકોનોમિક ક્રાઈસિસ' હતી, પણ ભાભીના ચહેરા પર એવી ચમક આવી જાણે એને 'ઓસ્કાર' મળી ગયો હોય! અતિ આનંદ સાથે ભાભી એ જાહેર કર્યું: 'ગેસ ગયો!'

આશ્ચર્ય વત્તા ચિંતા સાથે યુનિયો બોલ્યો: 'અરે, પણ આ ગેસ કેમ બંધ થઈ ગયો? હજી તો ગયા મહિને જ નવો લાવ્યો હતો. આમાં ચોક્કસ કંઈક લોયો છે.'

ભાભી શાંતિથી વેલણ મૂકતા બોલ્યા: 'લોયો ન હોય, વપરાશ હોય! બિચારો બાટલો પણ મારી જેમ થાકી ગયો હશે ને? એને પણ આરામ જોઈએ. અને સાંભળો, ગેસના બાટલાનું અને તમારા રોમેન્ટિક મૂડનું કંઈ નક્કી ન હોય, ગમે ત્યારે કરી જાય! રહી વાત જલ્દી ખાલી થવાની તો એમાં બાટલાનો વાંક નથી. તમે જે રવિવારે પરાકાની 'સર્જિકલ સ્ટ્રાઈક' કરો છો ને, એમાં જ અડધો ગેસ શહીદ થઈ જાય છે!'

યુનિયો મથક ન આપતા બોલ્યો: 'અરે, પણ હજી સાડા આઠ જ વાગ્યા છે. હું પેલા ગેસવાળાને ફોન કરું છું, મને ઓળખે છે. એ અત્યારે જ બીજો બાટલો મૂકી જશે. આપણે હમણાં જ રસોઈ પૂરી કરી લઈએ.'

ભાભી લગભગ તાડુક્યાં: 'ખબરદાર જો ફોન કર્યો છે તો! અત્યારે રાત્રે પેલા બિચારા ડિલિવરી બોયને હેરાન કરાય? એને પણ ઘરબાર હશે ને? તમે તો પેલા 'ફૂર સરમુખત્યાર' જેવા છો, જેને બસ પોતાનું પેટ ભરવામાં જ રસ છે. માનવતા જેવું કંઈ છે કે નહીં?'

યુનીલાલે ગળગળા સાથે વઢવાનો પ્રયત્ન કર્યો: 'માનવતાની શું વાત કરે છે? અત્યારે ગેસ નહીં હોય તો સવારે ચા ક્યાં બનશે? હું પાડોશી કાંતિભાઈ પાસેથી નાનો બાટલો લઈ આવું છું.'

ભાભીએ પોતાની બંને આંખો ડબલ સાઈઝની કરી મિસાઈલ ફેંકી: 'જો જો હો! પાડોશીના ઘરે જઈને ભીખ નથી માગવી. આપણે 'ઈમેજ'નું શું? કાંતિભાઈની પત્ની આખા બિલ્ડિંગમાં ન્યૂઝ ચેનલ જેવી છે. કાલે સવારે દૂધવાળાથી લઈને વોચમેન સુધી બધાને ખબર હશે કે યુનિયાના ઘરે ગેસના બાટલાના ફાંફા છે. લોકો કહેશે કે યુનિયો ઓફિસમાં 'બોસ' બને છે પણ ઘરે તો 'બનર' પણ નથી સળગાવી શકતો! ચીનની જેમ આખરે જાય એના કરતાં બેસ્ટ ઓઈડિયા એ છે કે અત્યારે આપણે બહાર જમી લઈએ. જુઓ, પેલી નવી પંજાબી રેસ્ટોરન્ટમાં 'બાય વન ગેટ વન'ની ઓફર છે.'

યુનિયાએ હથિયાર હેઠાં મૂકતા કહ્યું: 'પણ ઘરે શાક સુધારેલું પડ્યું છે, લોટ બંધાઈ ગયો છે...'

ભાભી બોલ્યા: 'લોટનું તો 'કાયોજેનિક ફીડિંગ' કરી દઈશું (ફીજમાં મૂકી દઈશું). પણ અત્યારે જો તમે ગેસ લાવવાની જાહેર કરી, તો સમજી લેજો કે આપણા સંબંધોમાં 'કોલ્ડ વોટ' શરૂ થઈ જશે!'

યુદ્ધ અનિવાર્ય હોય ત્યારે મોંઘા ભાવના મિસાઈલની જગ્યાએ સસ્તા રોકેટથી ચાલી જતું તો આખરૂં રહી જાય તમે વિચારી યુનિયાએ નવો દાવ નાખ્યો: 'સારું, બહાર નથી જવું. હું નીચેથી ટિફિન મંગાવી લઉં છું. સરતું પડશે અને ઘર જેવું જમવાનું મળશે.'

ભાભી હવે ફુલ ફોર્મમાં મેદાનમાં આવ્યા: 'ટિફિન? તમે મને 'રિફ્યુજી' (શરણાર્થી) સમજો છો? ટિફિનનું જમવાનું પાઈને મારી તબિયત બગડશે તો એનો ખર્ચો કોણ આપશે? પછી તમે જ કહેશો કે દવાખાનાના બિલ વધી ગયા. એના કરતાં અત્યારે ચૂપચાપ ગાડી કાઢો. ગેસનો બાટલો કાલે સવારે આરામથી આવશે. અત્યારે 'સીઝફાયર' જાહેર કરો અને મને સરસ મજાનું ડિનર કરાવો!'

છેવટે યુનિયો હાથો. હોટલનું બિલ ગેસના બાટલાની ફિંકમ કરતાં પણ ડબલ આવ્યું. બિલ ચૂકવતી વખતે યુનિયાએ નિસાસો નાખીને કહ્યું: 'આના કરતાં તો હું ગેસના બાટલાના બ્લેકમાં ૨૦૦૦ આપી દેત તોય સસ્તું પડત!'

ભાભી મલકાતા બોલ્યાં: 'સમજ્યા વગર બોલો માં! આ હોટલનું બિલ એ 'લકઝરી ટેક્સ' નથી, એ તો મારા જેવી 'ડોમેસ્ટિક મિનિસ્ટર'ને પુરા રાખવા માટેનું 'પીસ ફંડ' (શાંતિ ભંડોળ) છે. હવે ચૂપચાપ ટીપ આપો અને ચાલો, નહીંતર સવારે ચા પણ નસીબ નહીં થાય!'

વિચારવાયુ:

પતિ સામાન્ય રીતે બહાર જમવાનો મેળ આવે ત્યારે મોજમાં જ હોય કારણ કે બહાર સારું ખાવાનું, સ્વાદ મળે. બિલ ચૂકવવાનું થાય તો જ એ દુ:ખી થાય છે.

ભાત ભાત કે લોગ

જવલંત નાયક
feedback@bombaysamachar.com

સી શેન્ટીઝ:

ઠેઠ અઢારમી સદીનું ગીત-સંગીત ફરી વાયરલ થઈ ગયું!

Once was a ship that put to sea
The name of that ship was a Billy
of Tea...

શું તમે આ ગીત સાંભળ્યું છે? શબ્દો વાંચીને તમે મોટે ભાગે ના જ પાડશો, પણ એક વખત મોબાઈલમાં સર્વ કરી જુઓ, સાંભળ્યા પછી લાગશે કે હા ચાર, આ ગીત તો મેં ક્યાંક સાંભળ્યું છે! આ કમાલ છે 'સી શેન્ટી' તરીકે ઓળખાતા સંગીતનો.

હેલ્લાં પાંચેક વર્ષથી સોશ્યલ મીડિયા પ્લેટફોર્મ પર ભારે વાયરલ થયેલ સી શેન્ટી ટ્રેન્ડ વિષે વાત કરતાં પહેલા તાજેતરની એક ઘટના વિશે વાત કરીએ. ગત સપ્તાહે સમાચાર હતા કે હોમ્બ્રીના પાડોશીમાં ફ્રાન્સની જહાજ કેપ્ટનની સૂઝકૂઝને કારણે ઈરાની આક્રમણથી બચીને હેમખેમ ભારત પહોંચી શક્યું. કેપ્ટને ઈરાની રડારથી બચવા માટે જહાજની નેવિગેશન સિસ્ટમ બંધ કરી દીધેલી. પરિણામે થોડા સમય માટે જહાજ ડાર્ક મોડમાં જતું રહ્યું. ડાર્ક મોડ એટલે એવી અવસ્થા જેમાં જહાજ આખા વિશ્વ સાથે સંપર્કપણે સંપર્કવિહીણ થઈ જાય છે. આવું કરવાથી દુશ્મનના રડારથી તો બચી શકાય, પરંતુ એ દરમિયાન મદદરેયે જો ટેકનિકલ સમસ્યા કે અન્ય કોઈ નવાજૂની ઊભી થાય તો જહાજ અને એના ખલાસીઓના ભવિષ્ય વિષે માત્ર કલ્પના જ કરવાની રહે. સદનસીબે ભારતીય જહાજ સાથે એવું કશું ન થયું.

જહાજના કેપ્ટને કેલ્ક્યુલેટિવ રિસ્ક લીધું જે સફળ નીવડ્યું. મૂળ વાત એ છે કે દરિયાની છાતી પર સરકતા જહાજની મુસાફરી જેટલી આહલાદક દેખાય છે એટલી હોતી નથી. અહીં પળેપળ જીવનું જોખમ હોવાનું. આ બધા વચ્ચે ખલાસીઓએ ખારી લવામાં વચ્ચે શરીર હોય એવો શારીરિક શ્રમ કરવો પડતો હોય છે. અત્યારે તો ઘણી આધુનિક ટેકનોલોજી અને સાધનો આવી ગયા, પણ જરા વિચાર કરો કે સદીઓ પહેલાના



જહાજો તમામ વિષમ સંજોગો અને સતત શારીરિક શ્રમ વચ્ચે પોતાનો જુસ્સો કઈ રીતે ટકાવી રાખતા હશે? જવાબ છે સંગીત. જગત આખાની દરિયાખેડૂં પ્રજા પાસે પોતપોતાની પ્રાદેશિક સંસ્કૃતિને અનુરૂપ ગીત-સંગીતનો ખજાનો છે. આપણે ત્યાં ગુજરાત અને મહારાષ્ટ્રના કોળીઓ-ખારવાઓનાં ગીતો તો જાણીતાં છે જ. એમાંનાં કેટલાંક તો ફિલ્મો જેવાં માધ્યમ દ્વારા મેન સ્ટ્રીમ મ્યુઝિકનો ય હિસ્સો બની ચૂક્યાં છે. દાખલા તરીકે 'દિલ હૈ કી માનતા નહિ' (૧૯૯૧) ફિલ્મનું પ્રખ્યાત કોળી ગીત 'ગલ્યાન સાખલી સોન્યાયી, હિ પોરી કોણ્યાયી!' (ગળામાં સોનાની સાંકળી પહેરેલી આ કન્યા કોની છે?)

સી શેન્ટી તમારા શરીરને લયબદ્ધ કરે છે. ખૂબીની વાત એ છે કે ભારતીય દરિયાખેડૂંઓનાં ગીતોનો ભાવ વિદેશી દરિયાખેડૂં કરતા થોડો જુદો પડે છે. આપણે ત્યાં ભાવનાપ્રધાન ગીતો વધુ છે. જ્યારે વિદેશી ખારવાઓએ એવાં ગીતો બનાવ્યાં જે જહાજ ઉપર શારીરિક શ્રમ કરતી વખતે ખલાસીઓના શરીરને એક લય પૂરો પાડે. આવાં ગીતો એટલે જ Sea Shanty - સી શેન્ટી. કામ કરવાનો જુસ્સો ટકી રહે એ માટે જ ખાસ સી શેન્ટી બનાવવામાં આવતા. હવે માણસનું શરીર કંઈ એક જ લયમાં વિવિધ કામ ન કરી શકે. દોરડું ખેંચતી વખતે કે જહાજનું સહ ચડાવતી વખતે શરીરનો લય જુદો જુદો હોવાનો. ખૂબીની વાત એ છે કે આ રીતના જુદાં જુદાં કામો માટે ખાસ જુદાં જુદાં શેન્ટીની રચના થઈ છે. જેમ કે રસ્સો ઝડપથી ખેંચવો હોય ત્યારે 'What shall we do with a drunken sailor?' જેવા શોર્ટ ટ્રેગ શેન્ટી ગાવામાં આવે છે. શરૂઆતમાં જેનો ઉલ્લેખ કર્યો એ 'વનસ વોઝ અ શિપ..' અને આ 'વ્હોટ શેલ વી ડુ...' ગીતો આજે ય બહુ લોકપ્રિય છે. સહ ચડાવવાના કામમાં ધીમા અને ઊંડા શ્વાસ સાથે કામ કરવું પડે છે. એમાં ઉતાવળ ન ચાલે.

ભેદ

નવા ઘરમાં રહેવા આવાને અરુણ અને ઈલાને અઠવાડિયું થઈ ગયેલું. પાંચ વર્ષ ભાડાના ઘરમાં રહ્યા બાદ પોતાનું કહેવાય એવું ઘર લઈ શકેલા. સઘળી કમાણી ઘરમાં સમાણી. પણ ઘરનું ઘર થઈ ગયું. સપનાનું ઘર. ઈલાને નવું ઘર ખૂબ ગમી ગયેલું. ફર્નિચર સાથેનું બેઠા ઘાટનું ચાર કમરાનું ઘર. દીવાનખંડ, બે બેડરૂમ અને રસોડું. ઘરમાં દાખલ થઈએ એટલે નાની ઓસરી આવે. ઓસરીમાં જ બધા કમરાના બારણાં ઉઘે. ભીતરથી પણ કમરા એકમેક સાથે જોડાયેલા. સામેનું બારણું દીવાનખંડમાં ખૂલે. જમણી બાજુનાં બે બારણાં બે શયનખંડમાં ખૂલે. ડાબી બાજુનું બારણું રસોડામાં ખૂલે. દીવાનખંડમાં જમણીડાબી બાજુના બારણાં બેડરૂમમાં અને રસોડામાં ખૂલે. બે બેડરૂમને જોડતો એક દરવાજો. બધા કમરામાં પાછલી બાજુ ખૂલતો દરવાજો પણ ખરો. પાછળના દરવાજા પાછલા આંગણામાં ખૂલતા.

ઘરની ચારેબાજુ પ્રદક્ષિણા કરી શકાય એવી ખુલ્લી જગ્યા. આગળ નાનકડું આંગણું. ફરતે ક્યારીઓમાં ફૂલછોડ રોપી શકાય. ઘરની પાછલી બાજુ પણ આંગણું. શકભાજી ઉપી શકાય. માથે અગાસી. ફીના દિવસોમાં આંગણામાં તાપણું કરીને શરીર શેકી શકાય. ઘરમીમાં આંગણામાં તો બેસી જ શકાય, પરંતુ અગાસીનો આનંદ પણ લઈ શકાય. અગાસીમાં ગાંઠલાં નાખીને ખુલ્લા આસમાન નીચે તારા ગણતાં ગણતાં સૂઈ શકાય.

ઘરની દીવાલે નેમપ્લેટ લગાવેલી : અરુણ- ઈલા. એના પર સંતોષની નજર ફેરવીને ઈલાએ આંગણામાં તુલસીક્યારો રોપ્યો. દીવો ક્યાં. ભીના વાળમાં આંગણાં ફેરવી લઈને સમગ્ર ઘરને બાથમાં ભરી લેવા માગતી હોય એમ ઈલાએ બંને હાથ પહોળા કર્યા. એટલામાં અરુણની ભૂમ સંભળાઈ. ઈલા ઘરમાં દોડી ગઈ. રસોડાનો સરસામાન તો ગોઠવેલી હતી. પણ ઘરનું થોડુંવળું રાચરચીલું ગોઠવવાનું બાકી હતું. યા પીતાં પીતાં અરુણ અને ઈલાએ મળીને ઝટપટ સામાન ગોઠવી દીધો. ગેલેક્સી કોર્પોરેટ કંપનીમાં કામ કરતા અરુણની રજા પૂરી થઈ ગયેલી. એટલે તૈયાર થઈને ઓફિસે જવા નીકળી ગયો.

અરુણના ગયા પછી પણ ઈલા પગ વાળીને બેઠી નહીં. નાનુંમોટું કામ આટોપી લીધું. ઈલા એક એક કમરામાં ઘૂમી વળી. ઘરમાં લગભગ બધું જ ગોઠવવાઈ ગયેલું. હવે કાંઈ બાકી રહ્યું નથી. ઈલાએ રાહતનો શ્વાસ લીધો. યા પીવાની શોખીન ઈલાએ ફરી ગરમાગરમ કડક યા બનાવી. યાનો પ્યાલો લઈને ઓસરીમાં આવી. ઝૂલા પર ગોઠવાય ત્યાં તો એની નજર આંગણામાં પહેલાં પરબીડિયાં પર પડી.

ઈલાને નવાઈ લાગી. પોતે તુલસીક્યારો દીવો ક્યાં ત્યારે તો આંગણામાં કાંઈ નહોતું. ક્યાંથી હોય? ગણતરીના સગાંસંબંધીઓ અને વિનો સિવાય કોઈને નવા ઘર વિશે જણાવ્યું જ નહોતું. વળી આજના મોબાઈલ ફોનના જમાનામાં તો લેન્ડલાઇન પણ બંધ થઈ ગયા છે. કોનથી જ વાતચીતનો વ્યવહાર પતી જાય છે. એવા સંજોગોમાં આ પરબીડિયું કોણ નાખી ગયું હશે... કોઈ ભૂલથી તો નહીં નાખી ગયું હોય ન?

ઈલાએ પરબીડિયું ઉઠાવ્યું. પરબીડિયાં પર ગરબડિયા અક્ષરોમાં નામ લખેલું. અરુણકુમાર. બસ, બીજું કાંઈ જ નહીં. ઈલાએ પરબીડિયું આગળપાછળ ફેરવી ફેરવીને જોયું. ન મોકલાવનારું નામ, ન સરનામું. ન પોસ્ટખાતાનો સિક્કો. એનો અર્થ એ થયો કે કોઈ બીજું જ આંગણામાં પરબીડિયું નાખી ગયું છે. કોણ નાખી ગયું હશે એ વિચારતાં વિચારતાં ઈલાએ પરબીડિયું ખોલ્યું. ભીતરથી કાગળની ગડી ફરેલી કાપલી સડકી પડી. ઈલાએ કાપલી ખોલી. એમાં માત્ર ત્રણ લાઈનનું લખાણ હતું. આ ઘરમાં ભૂતપ્રેતનો વાસ છે. જીવ વહાલો હોય તો બને એટલી ઝડપથી ઘર ખાલી કરી નાખો. નહીંતર ભૂતના પરચા માટે તૈયાર થઈ જજો..

લખાણ થીંડું ડરામણું હતું. પણ ઈલા ડરી નહીં. એ બોલેલીગણેલી હતી. અંધશ્રદ્ધામાં માનતી નહીં. ભૂતપ્રેતમાં એને વિશ્વાસ નહોતો. કોઈએ મજાક કરવા કે પછી ડરાવવા આવું પરબીડિયું મોકલ્યું હોવું જોઈએ એવું એને લાગ્યું. દિવસ દરમિયાન તો કામકાજમાં ગૂંથાઈને એ પરબીડિયાં વિશે ભૂલી જ ગઈ. પણ સાંજે અરુણ ઘરે આવ્યો ત્યારે વળી પરબીડિયું યાદ આવ્યું. ઈલાએ અરુણને પરબીડિયાંની વાત કરી. લખાણ વાંચીને અરુણે વાત હસવામાં ઉડાડી દીધી. આવું બધું મન પર નહીં લેવાનું. ઈલાએ આમેય મન પર નહોતું લીધું. ગમ્તા ઘરને છોડીને એ ક્યાંય જવાની નહોતી. ઘટનાને બેત્રણ દિવસ વીતી ગયા. ખાસ કાંઈ બન્યું નહીં. પણ ચોથી રાત્રે અરુણને ભૂતનો પરચો મળી ગયો. બન્યું એવું કે અડધી રાત્રે અરુણની આંખ ખૂલી ગઈ. બેડરૂમની ભત્તી બંધ હતી, પણ બહાર રસ્તા પર થાંભલે થાંભલે વીજળીના દીવા બળતા હતા. એ દીવાનો પ્રકાશ બેડરૂમની બારી પર પડી રહેલો. બારી પર અરુણની નજર પડતાં જ એ ચમકી ગયો. બારીના કાચ પર ખાંપરી અને પંજાના નિશાન સાથે ઊપસી આવેલા લખાણમાં લખેલું : અંતિમ ચેતવણી. જીવ વહાલો હોય તો ઘર છોડીને ચાલ્યા જાવ... અરુણ હેબતાઈ ગયો. એની ઊંઘ ઊડી ગઈ. રાતભર પાસે બદલતો રહ્યો. આવી તે મજાક કરાય. કાચોપોચો માણસ તો ડરીને ઘર છોડી દે. પણ પોતે ક્યાં ડરે છે?

સવારે અરુણે ઈલાને વાત કરી. એ ગભરાઈ નહીં. એને તો ઘરનું વળગણું થઈ ગયેલું. એણે લખાણ ભૂંસીને અરુણને કહ્યું : આપણે આ ઘર છોડીને ક્યાંય જવાનું નથી. જરૂર પડશે તો પોલીસમાં ફરિયાદ કરીશું. અરુણ સંમત થયો. રાત ગઈ. વાત ગઈ. ઈલા અને અરુણ પોતપોતાના કામમાં પરોવાયાં. ચારપાંચ દિવસ વીતી ગયા. બધું યથાવત ચાલતું રહ્યું. અઠવાડિયાં પછી ફરી એક ઘટના બની.

બન્યું એવું કે બપોરના સમયે ઈલા ઘરનું કામકાજ આટોપીને મેગેઝિન વાંચવામાં પરોવાયેલી. ત્યારે સેલફોનની ઘંટડી રણકી. ઈલાએ જોયું તો મોબાઈલ સ્ક્રીન પર અજાણ્યો નંબર. ફોન લેવો ન લેવાની ગડમથલમાં ગૂંથાઈ. પણ ફોન રણકતો બંધ ન થયો. આખરે ઈલાએ ફોન ઉઠાવ્યો. સામે છેરેથી કોઈ કહી રહેલું : ‘કોન્ગ્રેચ્યુલેશન્સ ઈલામેડમ...’ લોટરી એન્ટરપ્રાઈઝમાંથી બોલું છું. અમારા લકી ડ્રોમાં તમને બે વ્યક્તિ માટેની ત્રણ દિવસ અને બે રાતની ગોવા પ્રવાસ માટેની લોટરી લાગી છે. તો બોલો, ક્યારે ગોવા ટ્રીપ માટે જવાનું પસંદ કરશો ?


‘એ હું પછી જણાવીશ.’ ઈલા આવા ટેલિફોનિક ફોન વિશે જાણતી હતી : ‘પહેલાં તો એ કહો કે મારો નંબર તમારી પાસે ક્યાંથી આવ્યો ?’ ‘ઓહ મેડમ...’ સામો છેરો મધુર સ્વરે ગૂંજી રહ્યો : ‘આ ડિજિટલ વર્લ્ડ છે. એમાં દરેક માહિતી આંગળીને ટેરવે મળી જ રહે છે. આપ જણાવો કે આપનું બુકિંગ આજનું કંટું કે કાલનું ?’

‘આઈ એમ નોટ ઇન્ટરેસ્ટેડ.’ ઈલાએ ફોન બંધ કરી દીધો. ને પછી મેગેઝિન વાંચવામાં પરોવાઈ ગઈ. સાંજે અરુણ સાથે વાત કરી. ગોવા ટ્રીપ વિશે સાંભળીને અરુણ વિચારમાં પડ્યો. નવા ઘરમાં રહેવા આવાને મહિનો પણ પૂરો થયો નહોતો. એટલામાં તો કેટલા વિચિત્ર બનાવ બની ગયેલા. પરબીડિયું, બારીના કાચ પર લખેલી ધમકી અને હવે ગોવા ટ્રીપ... કોણ જાણે હજુ કેવા કેવા અનુભવ થશે!

ગોવાવાળા ફોનને દરેક દિવસ વીતી ગયેલા. બીજો કોઈ નોંધપાત્ર અનુભવ થયો નહોતો. પણ અગિયારમે દિવસે વળી અનોખો અનુભવ થયો. એ દિવસે રવિવાર હતો. અરુણ અને ઈલા સાંજે પાંચેક વાગ્યાના સુમારે ઘરની આગળના આંગણામાં નેતરની ખુરસીઓ ઢાળીને યા પીતાં બેઠેલાં. સાથે સ્વાદિષ્ટ ઉપમા. યાનાસ્તો કરી રહ્યાં એટલામાં એક માણસ મહાના ઝાંપામાંથી ભીતર દાખલ થયો. બ્લુ ચેસ્ટના શર્ટ સાથે ડાર્ક બ્લુ પેન્ટ. આંખે બ્લેક ફ્રેમનાં ચશ્મા. જમણા હાથમાં ગ્રે રંગની એટેચી. ઝાંપો ખોલીને સીધો જ અરુણ પાસે આવીને સામે પેડેલી નેતરની ખુરસીમાં ગોઠવાઈ ગયો.

ઈલાએ કીટલીમાંથી પ્યાલામાં યા રેડી. પ્યાલો મહેમાન સામે ધ્યાં. એક પ્લેટમાં ઉપમા. ‘હું સુનીલ શર્મા...’ મહેમાને યાનો પ્યાલો લઈને કહ્યું : ‘આપ મને નહીં ઓળખતા હો, અરુણભાઈ. પણ હું આપને સારી પેઠે ઓળખું છું. હું આપની પ્રતિસ્પર્ધી કંપની ગ્લોબલ કોર્પોરેશનનો મેનેજર છું. છેલ્લા ઘણા વખતથી હું આપની કામગીરી નિહાળી રહ્યો છું. આપની મહેનતે ગેલેક્સીને ખરેખર ગેલેક્સીમાં પહોંચાડી દીધી છે. કંપનીનો નફો અનેકગણો વધી ગયો છે.’

‘આભાર...’ અરુણે પ્રશંસાનો સ્વીકાર કર્યો. દરમિયાન ઈલા અજાણ્યા મહેમાનને નિહાળી રહી. વ્યક્તિત્વ પ્રભાવી કહી શકાય એવું તો નહોતું જ. સાધારણ દેખાવ. ઘેરા બદામી વર્ણના સુનીલે ચીબા નાક પર ચડાવેલાં ચશ્મા પાછળ છુપાયેલી કાળી આંખોમાંથી બંધાઈ ટપકી રહેલી. ચિન્તાવલો નહીં તો. માથા પરના પાંખા વાળમાં ડાય કરેલી અથવા તો કલર કરેલો. કલર જ ક્યાં લાગે છે. મોં પર આછાં દાદીમૂછ. નકલી તો નહીં હોય ! ઈલાને આ માણસ ન ગમ્યો. કમસે કમ મેનેજર જેવો તો નથી જ લાગતો. ઈલા મનમાં જ ગણાણી. બિલો



ઇન્સ્પેક્ટર કરણ બક્ષી: કેસ ફાઈલ્સ ટીના દોશી

એવરેજ! એટલામાં સુનીલ બોલ્યો : ‘અરુણભાઈ, આપની કામગીરીથી પ્રભાવિત થઈને આજે હું આપની સમક્ષ એક ઓફર લઈને આવ્યો છું.’ ‘ઓફર...’ અરુણ ચોંક્યો : ‘શેની ઓફર ?’ ‘અમારી કંપનીમાં જોડાવાની ઓફર...’ સુનીલ બોલ્યો. અચાનક ઈલાને ભાન થયું કે એનો અવાજ જરાય કાર્યપ્રિય નહોતો. એ કહી રહેલો : ‘તમારી કંપનીમાં તમારી કદર થતી હોય એવું લાગતું નથી. અમે તમને જનલ મેનેજરનો હોદ્દો આપીશું. સેલેરી પણ ડબલ. શોર્ટર ડ્રીવન કાર અને રહેવા માટે આલીશાન બંગલો.’

‘અમે આ ઘર છોડીને ક્યાંય જવાના નથી...’ ઈલાના સ્પષ્ટ બોલમાં અણગમો ઉપસી આવ્યો. ‘મેડમ, હું આ ઘર છોડીને જવાનું કહેતો પણ નથી...’ સુનીલે વાતને વાળી લેતાં કહ્યું : ‘હું તો માત્ર અમારી ઓફર વિશે કહી રહેલો. તમારે ક્યાં રહેવું એ તો તમારે જ નક્કી કરવાનું છે. મારું એટલું જ કહેવું છે કે અમારી કંપનીમાં તમારું ભવિષ્ય ઉજ્જવળ છે. ઉજ્જવળ કરતાં પણ સોનેરી શબ્દ વધુ યોગ્ય છે.’

‘મને વિચારવા માટે સમય આપો.’ અરુણે બલા ટાળતો હોય એમ સંચયિત સ્વરે કહ્યું. ‘કીક છે. તમે વિચારી લ્યો. હું બે દિવસ પછી તમારો સંપર્ક કરીશ...’ સુનીલે ઊભા થતાં કહ્યું : ‘પણ હા, એક વાત છે. તમારે ફોર્માલિટી ખાતર ઈન્ટરવ્યુ માટે અમારા હેડક્વાર્ટર્સ આવવું પડશે. હેડક્વાર્ટર્સ બીજા શહેરમાં છે. એટલે તમારે બંનેએ માત્ર એક દિવસ માટે આવવું પડશે. બોસ બંનેને મળશે. એ માને છે કે બોસે એના કર્મચારીઓને પણ મળવું જોઈએ. આવવાજવા માટેની રેલવે ટિકિટનો બંદોબસ્ત હું કરી દઈશ. એક દિવસ જવાનો. બીજે દિવસે પાછા. તમે કંપનીમાં જોડાઈ જાવ એટલે આ શહેરની ઓફિસમાં તમે કામ કરી શકશો. આ જ ઘરમાં રહીને.’

‘હું વિચારીને કહીશ.’ અરુણે ઊભા થઈને સુનીલને વિદાય આપી. સુનીલ ઝાંપામાંથી બહાર નીકળ્યો કે તરત જ ઈલા બોલી: ‘અરુણ, મને આ માણસ જરાય ગમ્યો નથી. તું એને ના કહી દે. આપણે નથી કરવી એની નોકરી.’

‘મારે પણ એની નોકરી કરવી નથી, ઈલા...’ અરુણ કહી રહ્યો : ‘પણ મને લાગે છે કે એની ઓફર પાછળ કોઈ મોટો ભેદ છુપાયેલો છે. એ ભેદ જાણવો જોઈએ. હું તેજસ્વી છું, એ મને ખબર છે. પણ એ કહે છે એટલો નહીં. છતાં એ આવી રીતે સીધો જ ઓફર લઈને ચાલ્યો આવે એ મારે ગળે ઊતરતું નથી. તેલ જોઈએ, તેલની ધાર જોઈએ. બાકી તો પડશે એવા દેવાશે!’

અરુણની વાત પૂરી થઈ ત્યાં તો ફરી ઝાંપો ખખડ્યો. ઈલા અને અરુણે આવનાર સામે જોયું અને ખુશીથી ઝૂમી ઊઠ્યાં. અરુણ તો મહેમાનને ભેટી જ પડ્યો : ‘અરે યાર... વ્હોટ એ સરપ્રાઈઝ. તું અચાનક ક્યાંથી ?’

એ બીજું કોઈ નહીં, ઈન્સ્પેક્ટર કરણ બક્ષી હતો. અરુણ અને ઈલાનો કોલેજકાળનો મિત્ર. ઘણા દિવસે મળ્યાં એટલે મિત્રનિપુટી અલકમલકની વાતો કરવામાં ગૂંથાયાં. તને સાંભરે રે મને કેમ વીસરે રે...નો દોર ચાલ્યો. કરણ કહી રહ્યો : ‘તે

નવા ઘરનું સરનામું ડેકર કરેલું. એટલે તને સરપ્રાઈઝ આપવાનું નક્કી કર્યું. વળી આજે મારી ઝૂટી નહોતી. બસ, આવી પડ્યો.’

‘અમારી તો સાંજ સુધરી ગઈ...’ ઈલા રસોડામાં જતાં જતાં બોલી. એણે ઝટપટ ફરણને ભાવતી પાઉભાજુ તૈયાર કરી દીધી. ત્રિપુટી ડાઈનિંગ ટેબલ પર ગોઠવાઈ. જમતાં જમતાં વાતનો દોર સંધાયો. વાતવાતમાં ઈલા અને અરુણે પોતાને થયેલાં અનુભવોની વાત કરી. પેલા પરબીડિયાંની, કાપલીમાં લખેલી ધમકીની, બારીના કાચ પર લખેલી અંતિમ ચેતવણીની, ગોવા ટ્રીપની લોટરીની અને ગ્લોબલ કંપનીની ઓફરની...વાત પૂરી કરીને અરુણે સહજવાણી કહ્યું : ‘કરણ, મને લાગે છે કે કોઈ અમારી સાથે મજાક કરી રહ્યું છે...તું શું માને છે?’

‘અરુણ, આ મજાક નથી...’ કરણે બક્ષીના સ્વરમાં ગંભીરતા ભળી ગઈ : ‘મને લાગે છે કે કોઈ તમને આ ઘરમાંથી બહાર કાઢવા માગે છે.’

‘અમે પણ પહેલાં એમ જ માનતાં હતાં...’ ઈલા બોલી : ‘પરબીડિયામાંથી ધમકી અને અરુણે બારી પર જોયેલી અંતિમ ચેતવણી બાદ કહી શકાય કે કોઈ આ ઘર ખાલી કરાવવા માગે છે. પણ પછીનો ત્રીજો ગોવા ટ્રીપનો અને ચોથો નોકરીની ઓફરનો અનુભવ તો તકન જુદો જ છે. એમાં તો ઘર ખાલી કરાવવાની વાત જ નથી. તો કરણ, તું શેના આધારે કહે છે કે કોઈ ઘર ખાલી કરાવવા માગે છે?’

‘મને કહ્યું કે કોઈ તમને બંનેને ઘરમાંથી એક રાત પૂરતા પણ બહાર કાઢવા માગે છે...’ કરણનો અવાજ ધીરગંભીર જ હતો : ‘પહેલી બે વાર તમને સીધેસીધા ઘર ખાલી કરવાનું કહેવામાં આવ્યું, પણ પછી જુદી રીતે સારી ભાષામાં કહેવાયું. ત્રીજી વારની ગોવા ટ્રીપમાં બે દિવસ અને ત્રણ દિવસ માટે તમને બંનેને ઘરથી દૂર રાખવાં હતાં. નોકરીની ઓફરમાં એક દિવસ માટે તમારે કંપનીના હેડ ક્વાર્ટર્સ જવાની શરત મુકાઈ. એક દિવસ જવાનું. બીજે દિવસે આવવાનું. એટલે કે એક રાત માટે ઘરની બહાર રહેવાનું...એનો અર્થ એ કે જે કોઈ છે એને તમે ઘર ખાલી ન કરો તો વાંધો નથી. એને માત્ર એક રાત પૂરતું ઘર ખાલી જોઈએ છે. અર્થાત આ ઘરમાં કોઈ એવી ચીજ છે જે એને જોઈએ છે.’

‘એવું તે શું હોઈ શકે ?’ અરુણ અને ઈલા પણ ગંભીર બની ગયાં. ‘સોનું, ચાંદી, કોઈ ખજાનો કે પછી બીજું કંઈ પણ હોઈ શકે...’ કરણ કહી રહ્યો : ‘આ ઘર તમે જેની પાસેથી ખરીદેલું એનો નંબર આપો.’ અરુણે ગોરબદાસ શ્રોક્ષરનો નંબર આપ્યો. કરણે નંબર જોયો. સ્પીકર ઓન કર્યું. ફોનનું સંધાણ જોડાયું એટલે પોતાનો પરિચય આપીને કરણે કહ્યું : ‘ગોરબદાસ, તમે અરુણકુમારને જે ઘર વેચ્યું તેમાં પહેલાં કોણ રહેતું હતું?’

‘સાહેબ, પહેલાં તો યમનલાલ નામનો ભાડૂઆત રહેતો હતો...’ શ્રોક્ષરે કહ્યું : ‘કેમ કાંઈ થયું છે?’ ‘પહેલાં એ જણાવ્યું કે યમનલાલ કેટલો સમય ભાડે રહેલો?’ કરણે પૂછ્યું.

‘ભાડું તો એણે આખા વર્ષનું એકસાથે આપી દીધેલું.’ શ્રોક્ષરે માહિતી આપી રહ્યો : ‘પણ છ મહિના પછી એ ક્યાંક જતો રહેલો. એનું છ મહિનાનું ભાડું જમા હતું એથી મને એના પાછા ફરવાની રાહ જોઈ. પણ એ આવ્યો જ

નહીં. છના બદલે આઠ મહિના રાહ જોયા પછી પણ એ ન આવ્યો. એટલે મેં ઘર વેચી નાખ્યું.’ ‘હું... હવે માત્ર એક સવાલનો જવાબ આપો...’ કરણ પૂછી રહ્યો : ‘ઘરમાં ભૂતપ્રેતનો વાસ હોય કે એનું બીજું કાંઈ ખરું ?’

‘ના રે...’ શ્રોક્ષરના અવાજમાં આશ્ચર્ય ભળી ગયું : ‘હું તો આવું પહેલી વાર જ સાંભળું છું. એવો કોઈ અનુભવ થયો કે શું ?’ ‘ના, ના...આ તો અમરનું જ પૂછ્યું...’ કરણે ફોન પૂરો કર્યો. પછી મનોમન ભાડૂઆતની રાહ જોયાના આઠ મહિના, અરુણ ને ઈલાને ઘરમાં પ્રવેશ કર્યાનો એક મહિનો અને વધારાનો એક મહિનો મનોમન જોડ્યો. દરેક મહિનાની ગણતરી માંડીને કરણે જયરાજ જોડાને ફોન જોડીને કામ સોંપ્યું : ‘જુનિયર, આજથી દસબાર મહિના પહેલાંનો કાઈમ રેકોર્ડ તપાસી જા. બેંક લૂંટ, જ્વેલરીની લૂંટ કે પછી કોઈ મોટી ઘટના બની હોય તો એની માહિતી બને એટલી ઝડપથી મને જોઈએ છો.’

અરુણ અને ઈલા કરણની કામગીરી નિહાળી રહ્યાં. પૂરું પૂરું થઈ રહ્યાં પણ કરણનો હોઠ ભીંલો ચહેરો જોઈને કશું પૂછવાનું માંડી વાળ્યું. અધકો કલાક વીત્યો, ત્યાં તો જયરાજે ફોનમાં માહિતી કાલવી : ‘સર, દરેક મહિના પહેલાં સરકારી બેંકમાં ત્રણ કરોડ રૂપિયાની લૂંટ થયેલી. લૂંટના એક-દોઢ મહિના પછી એનો માસ્ટરમાઈન્ડ યમનલાલ પકડાયેલો. પણ પોલીસ એની પાસે લૂંટની કબૂલાત ન કરાવી શકી. વળી એની પાસેથી લૂંટની રકમ પણ મળી નહોતી. પુરાવાના અભાવે એને એકાદ મહિના પહેલાં છોડી મુકાયો છે.’

‘હું, હવે તાળી મળ્યો ખરો...’ કરણે કહ્યું : ‘અરુણ, આ ઘરમાં લૂંટની રકમ છુપાવવામાં આવી છે. લૂંટ કરનાર યમનલાલ એ રકમ હાથ કરવા માગે છે. એટલે જ ભૂતપ્રેત, ગોવાની ટ્રીપ અને નોકરીની ઓફરનો ખેલ કરાઈ રહ્યો છે.’

‘તો હવે...?’ અરુણ ડઘાઈ ગયેલો. ઈલા સ્તબ્ધ. ‘મારા ઘરમાં લૂંટની રકમ ! ક્યાં છુપાવી હશે?’ ‘એ તો ચોર પોતે જ કહેશે.’ કરણે ઈલાના મનની વાત જાણી ગયો : ‘હવે સુનીલ શર્માનો ફોન આવે એટલે ઓફર સ્વીકારી લેવાની. એક રાત માટે ઘર ખાલી કરી દેવાનું. બીજું બધું હું સંભાળી લઈશ.’

અરુણ અને ઈલાએ એમ જ કર્યું. સુનીલનો ફોન આવ્યો ત્યારે હેડક્વાર્ટર્સ જવાનું કબૂલ કરી લીધું. રાતની ટૂંકમાં બેસી ગયાં. રાત્રે દોઢેક વાગ્યે ઘરનું તાળું તોડીને યમનલાલ ભીતર પેઠો. ટોચના અજવાળામાં દીવાનખંડમાં પાથરેલા ગાલીયાનો છેડો ઊંચો કર્યો. ફર્શ પરથી ચાર પોલી ટાઈલ્સ ઉભેડી. ટાઈલ્સ હેકળના લાંબાપહોળા ખાડામાં પ્લાસ્ટિકમાં કેદ રૂપિયાના ઢગલા. યમનલાલ રૂપિયા ઉઠાવે એટલામાં તો દીવાનખંડમાં ચોરકોરકાણ પથરાયો. યમનલાલની આંખો સામે હાથકડી ઝૂલવા લાગી. ને કરણનો સત્તાવાહી અવાજ ગૂંજી રહ્યો : ‘યમનલાલ, તારો ભેદ ખૂલી ગયો છે. યુ આર અન્ડર એરેસ્ટ!’

દરમિયાન અરુણ અને ઈલા પણ આવી ગયાં. એ બે યમનલાલને ભ્રમમાં રાખવા દેખાવ ખાતર ટૂંકમાં બેઠેલાં. પછી ઊતરી ગયેલાં. એમની સાક્ષીએ યમનલાલે નિવેદન નોંધાવ્યું : ‘ત્રણ કરોડની લૂંટ ચલાવ્યા પછી હું આ ઘર છોડીને જતો રહેવાનો હતો. પણ એ પહેલાં પોલીસના હાથે પકડાઈ ગયો. છતાં રૂપિયાની હુંફને સહારે પોલીસની મારપીટ મેં સહન કરી લીધી. લૂંટની કબૂલાત ન જ કરી. વળી મેં રકમ ક્યાં સંતાંડેલી એ માત્ર હું જ જાણતો હતો. મારી વિશ્વ કોઈ પુરાવો નહોતો. મને પુરાવાના અભાવે પોલીસે છોડી મુક્યો ત્યારે હું સીધો જ અહીં આવ્યો. પણ ઘરમાં અરુણકુમાર રહેવા આવી ગયેલા. એથી મેં એમને ડરાવવા ભૂતપ્રેતની વાત ઉપજાવી, બારી પર ચેતવણી લખી. પણ ઈલાએ પોલીસમાં જવાની વાત કરી એટલે મેં યોજના બદલી નાખી. મારે તો લૂંટની રકમ જોઈતી હતી. બાકી ભલેને બેય અહીં રહેતાં. એથી ગોવા ટ્રીપ અને અંતે નોકરીની ઓફર આપવા વેશપલટો કરીને સુનીલ શર્માના નામે હું જ આવેલો. બાકી કોઈ સુનીલ શર્મા છે જ નહીં. મારે તો એક રાત પૂરતું ઘર ખાલી રહે એટલું જ જોઈતું હતું. પણ મારી યોજના પર પાણી ફરી વળ્યું. લટકામાં લૂંટની રકમ પણ મેં ગુમાવી... ન રહ્યો ઘરનો, ન રહ્યો ઘાટનો !’

આવતા અઠવાડિયે નવી કથા

સ્થાપત્યનું વાઈ-ફાઈ હેમંત વાળા feedback@bombaysamachar.com

અમદાવાદની જૂની પોળમાં નવું ઘર



આ એક રસપ્રદ રચના છે જેમાં અમદાવાદ શહેરના જૂનાં પોળ વિસ્તારમાં એક નવા અભિગમ સાથે પરંપરાગત પોળનાં આવાસની સ્થાપત્ય-શૈલીનો પ્રયોગ કરાયો છે. ‘ઇનપ્રેક્ટિસ’ સ્થાપત્ય યૂથ દ્વારા વર્ષ ૨૦૨૨માં તૈયાર થયેલું માત્ર ૭૬ ચોરસ મીટર વિસ્તારનું આ આવાસ ઘણી રીતે ઉલ્લેખનીય છે. અહીં પરંપરા છે અને આધુનિકતા પણ, બંધીયારપણું છે અને સુકતતા પણ, સ્થાન સાથેનો લગાવ છે અને આવાસનું વ્યક્તિગત વિધાન પણ, સમન્વય છે અને વિશેષતા પણ, સાદગી છે અને રસિકતા પણ, સ્થિરતા છે અને જીવંતતા પણ, વાસ્તવિકતા છે અને કલ્પના પણ. એક અભિપ્રાય પ્રમાણે આ આવાસ એક વ્યવહાર, સરળ, ન્યૂનતમ, સાદું, આરામદાયક, સ્થાનિક આબોહવાને અનુરૂપ, સાંજોગિક, વૈભવી તેમજ સ્થાપત્યની દ્રષ્ટિએ ઉલ્લેખનીય પ્રયોગ સમાન રચના છે.

પરંપરાગત પોળના આવાસની જેમ અહીં મધ્યમાં ચોક છે. પરંપરાગત આવાસમાં ચોક દ્વારા દિવસના સમય અને ઋતુના બદલાવ પ્રમાણે પ્રકાશની જે રમત તથા નાટકીતા ઊભી થતી હતી, તે અહીં પણ છે. પરંપરાગત આવાસ મુજબ અહીં નીચે ભોંયતળિયે - ગ્રાઉન્ડ ફ્લોરમાં દીવાનખંડ સાથે રસોઈકક્ષ અને બોજનકક્ષનો સમાવેશ થયો છે, જ્યારે ઉપરના માળે શયનકક્ષ છે. પરંપરાગત આવાસ મુજબ અહીં પણ અગાસીની પણ ઉપયોગિતા છે, સમોંતર દીવાલો પર સમગ્ર મકાનનું ભાવહન નિર્ધારિત કરાયું છે, ઉપર અને નીચેના માળ વચ્ચેનો દ્રશ્ય-સંપર્ક સ્થાપિત કરાયો છે,

ઉપયોગિતાના મુખ્ય સ્થાનમાંથી આવનજાવનની છૂટ રખાઈ છે, દીવાલમાંથી બહાર ઝૂલતો નીકળતો દાદર છે અને આ બધાં સાથે પરંપરાગત શૈલીમાં જેમ થતું આવ્યું છે તેમ ચોક-કેન્દ્રિત આંતર્ભામુખ આવાસ-નિર્ધારણ છે. આ આવાસની મૂળભૂત કલ્પના પોળના પરંપરાગત આવાસ સાથે સરસ મેળ ખાય છે. અહીં શેરી સાથે દ્રશ્ય સંપર્ક હોવાં છતાં બારીની વિશેષ પ્રકારની ગોઠવણને કારણે ગોપનીયતા જળવાઈ રહે છે, ઉપરના માળે પરંપરાગત ઝડપાની ગેરહાજરી હોવાં છતાં રહેણ

અમદાવાદના નોકરિયાતોને ટેક્સમાં મુંબઈગરા જેવા જ લાભ મળશે

ઈન્કમ ટેક્સ એક્ટ, ૨૦૨૫ને નોટિફાઈ કરાયો ▶ મકાન માલિક-ભાડૂતને લગતી જાહેરાત ફરજિયાત ▶ 'પેન' ટાંકવાની મર્યાદા વધારાઈ

નવી દિલ્હી: સેન્ટ્રલ બોર્ડ ઓફ ડિરેક્ટ ટેક્સીસ (સીબીડીટી)એ શુક્રવારે ઈન્કમ ટેક્સ એક્ટ, ૨૦૨૫ને નોટિફાઈ કર્યો હતો, જેમાં અમદાવાદ અને પુણેના નોકરિયાતો પણ મુંબઈગરાની જેમ પગારમાં પયાસ ટકા સુધીનું હાઉસ રેન્ટ અલાવન્સ (એચઆરએ) એકઝમ્પશન્સ મેળવી શકે એવી જોગવાઈ છે.

આ ઉપરાંત, લેન્ડલોર્ડ - ટેનન્ટ (મકાન માલિક-ભાડૂત)ના સંબંધ જાહેર કરવાનું ફરજિયાત બનાવતી જોગવાઈ પણ છે.

નાણાકીય વર્ષમાં વ્યક્તિના એક કે વધુ ખાતામાં રૂપિયા દસ લાખ અથવા તેનાથી વધુ રોકડ જમા કરવાની હોય તો જ પરમેનન્ટ અકાઉન્ટ નંબર (પેન) ટાંકવો ફરજિયાત બનશે. હાલમાં બેન્કમાં એક દિવસમાં રૂપિયા પયાસ હજારથી વધુ રોકડ રકમ જમા કરવી હોય તો પરમેનન્ટ અકાઉન્ટ નંબર ટાંકવો પડે છે.

હોટેલ કે રેસ્ટોરાંના બિલ્સ, કન્વેન્શન સેન્ટર્સ કે ઈવેન્ટ મેનેજમેન્ટ માટેની ચુકવણી રૂપિયા એક લાખથી વધુ હશે તો જ પરમેનન્ટ અકાઉન્ટ નંબર આપવો પડશે. હાલમાં આ મર્યાદા પયાસ હજાર રૂપિયા છે.

સ્થાવર મિલકતની ખરીદી કે વેચાણ અથવા ગિફ્ટ કે જોઈન્ટ ડેવલપમેન્ટ એગ્રીમેન્ટમાં મૂલ્ય રૂ. ૨૦ લાખથી વધુ હોય તો જ પરમેનન્ટ અકાઉન્ટ નંબર ટાંકવો પડશે.

નવા ઈન્કમ ટેક્સ કાયદામાં શેર્સ કે ડિબેન્ચર્સ જેવી સિક્યોરિટીઝના હોલ્ડિંગ પિરિયડની ગણતરી એટલે કે શોર્ટ ટર્મ કે લોન્ગ ટર્મને લગતી ખાસ જોગવાઈ છે.

ઈન્કમ ટેક્સ રુલ્સ, ૨૦૨૬નો અમલ પહેલી એપ્રિલથી થશે.

નોટિફિકેશનમાં ૧૫૦ કરતાં પણ વધુ સત્તાવાર ફોર્મનો સમાવેશ કરવામાં આવ્યો છે. ફોર્મ નંબર ૩૩થી શરૂ થતા આ ફોર્મમાં ટેક્સ સંબંધિત પ્રવૃત્તિઓને વ્યાજ રેન્જને આવરી લેવામાં આવી છે.

નોકરિયાત વર્ગના કરદાતાઓને લાગુ પડતી હાઉસ રેન્ટ અલાવન્સ (એચઆરએ) એકઝમ્પશન્સની જોગવાઈને ઈન્કમ ટેક્સ રુલ્સના પ્રસ્તાવિત માળખામાં જાળવી રાખવામાં આવી છે.

નવા નિયમ અંતર્ગત પગારના પયાસ ટકાની હાથેર એકઝમ્પશન્સ લિમિટ માટે મુંબઈ, કોલકાતા, દિલ્હી, ચેન્નઈ, હૈદરાબાદ, પુણે અમદાવાદ અને બેંગલુરુ જેવા શહેર પાત્ર થયા છે. બાકીની જગ્યાએ ૪૦ ટકાની મર્યાદા ચાલુ રહેશે.

વર્તમાનમાં મુંબઈ, દિલ્હી, કોલકાતા અને ચેન્નઈસ્થિત નોકરિયાતો જ તેમના પગારના પયાસ ટકા સુધી એચઆરએનો કલેઈમ કરી શકે છે જ્યારે બાકીની જગ્યાએ રહેતા નોકરિયાત વર્ગના લોકો માટે આ મર્યાદા ૪૦ ટકાની છે.

નવા નિયમ અંતર્ગત ઈન્કમ ટેક્સમાંથી એકઝમ્પશન મેળવવા માટે લેન્ડલોર્ડ-ટેનન્ટ (મકાન માલિક-ભાડૂત)ના સંબંધ જાહેર કરવાનું ફરજિયાત રહેશે.

આંડિટરની વધેલી જવાબદારી અને વિદેશી આવક પર ટેક્સ કેડિટનો દાવો કરવા કંપનીઓ માટે પણ આ ફરજિયાત હશે. (એજન્સી) ■

ઈડીએ રૂ. ૨૨,૬૫૬.૯૧ કરોડની સંપત્તિ જપ્ત કરી

નવી દિલ્હી: એફોસિમન્ટ ડિરેક્ટોરેટ (ઈડી)એ જણાવ્યું હતું કે તેણે ચંડીગઢ સ્થિત પીએસીએલ (પબ્લીક) સામે મની લોન્ડરિંગ તપાસના ભાગ રૂપે રૂ. ૨૨, ૬૫૬.૯૧ કરોડ રૂપિયાથી વધુની નવી સંપત્તિ જપ્ત કરી છે, જેના પર ૪૮૦૦૦ કરોડ રૂપિયાની પોન્ગી યોજનાનો આરોપ છે. આ ૧૨૬ સ્થાવર મિલકત પંજાબ અને દિલ્હીમાં આવેલી છે. આ મિલકતોને જપ્ત કરવા માટે એક ક્રમચલાઉ આદેશ જારી કરવામાં આવ્યો છે, એમ ફેડરલ એજન્સીએ શુક્રવારે જાહેર કરેલા એક નિવેદનમાં જણાવ્યું હતું. આ સંપત્તિઓનું મૂલ્ય રૂ. ૨૨, ૬૫૬.૯૧ કરોડ રૂપિયા છે. આ જમી સાથે, એજન્સીએ અત્યાર સુધીમાં કુલ રૂ. ૨૨, ૬૫૬ કરોડ રૂપિયાની સંપત્તિ જપ્ત કરી છે, જેમાં ભારત અને વિદેશમાં સ્થિત સંપત્તિનો સમાવેશ થાય છે, જે પીએસીએલ અને તેની સંબંધિત સંસ્થાઓ અને વ્યક્તિઓની છે, એમ તેમણે જણાવ્યું હતું.

૨૦૧૬ની ઈડી તપાસ પીએસીએલ લિમિટેડ, તેના સ્વર્ગસ્થ પ્રમોટર નિર્મલ સિંહ ભાંગુ અને કેટલાક અન્ય લોકો સામે ૨૦૧૪માં નોંધાયેલા સીબીઆઈ કેસમાંથી ઉદ્ભવી છે. સુપ્રીમ કોર્ટના નિર્દેશો પર સીબીઆઈની એફઆઈઆર દાખલ કરવામાં આવી હતી. ભાંગુનું અવસાન ઓગસ્ટ ૨૦૨૪માં થયું હતું. ઈડીના જણાવ્યા અનુસાર, પીએસીએલના આરોપી સંસ્થાઓ અને વ્યક્તિઓએ "ગેરકાયદેસર" સામૂહિક રોકાણ યોજના ચલાવી હતી, જેમાં ખેતીની જમીનના વેચાણ અને વિકાસની આડમાં ભારતભરના લાખો રોકાણકારો પાસેથી ૬૦,૦૦૦ કરોડ રૂપિયાથી વધુની રકમ કપટપૂર્વક એકત્રિત કરવામાં આવી હતી. રોકાણકારોને રોકડ ડાઉન પેમેન્ટ અને

હાલના ઈન્કમ ટેક્સ એક્ટ, ૨૦૨૫ને નોટિફાઈ કરાયો ▶ મકાન માલિક-ભાડૂતને લગતી જાહેરાત ફરજિયાત ▶ 'પેન' ટાંકવાની મર્યાદા વધારાઈ

હાલના ઈન્કમ ટેક્સ એક્ટ, ૨૦૨૫ને નોટિફાઈ કરાયો ▶ મકાન માલિક-ભાડૂતને લગતી જાહેરાત ફરજિયાત ▶ 'પેન' ટાંકવાની મર્યાદા વધારાઈ



સંત-વાણી: વૃંદાવનમાં આધ્યાત્મિક ગુરુ પ્રેમાનંદ ગોવિંદશરણ સાથેની મુલાકાત દરમિયાન રાષ્ટ્રપ્રમુખ ક્રૌપટી મુર્મૂ અને તેમની પુત્રી ઇતિશ્રી મુર્મૂ. (એજન્સી)

અમેરિકાએ યુદ્ધ માટે વધુ ત્રણ જહાજ મોકલ્યાં

ફુબર્ટ: અમેરિકાએ યુદ્ધ માટે વધુ ત્રણ જહાજ અને નૌકાદળના ૨,૫૦૦ જેટલા જવાનો અખાતમાં મોકલ્યાં હોવાનું અધિકારીઓએ કહ્યું હતું. અમેરિકાના અધિકારીએ આ અહેવાલને સમર્થન આપતાં કહ્યું હતું કે અમેરિકાએ યુએસએસ બોક્સર સહિત કુલ ત્રણ યુદ્ધ જહાજ અને નૌકાદળના ૧૧ મારિન એક્સપેડિશનરી યુનિટના ૨,૫૦૦ જેટલા જવાનોને સાન ડિએગો બંદરેથી અખાતમાં મોકલ્યા છે.

અન્ય બે અધિકારીઓએ પણ આ અહેવાલને સમર્થન આપ્યું હતું, પરંતુ જહાજ ક્યાં જઈ રહ્યા છે તેની વિગતો આપવાનું ટાળ્યું હતું. (એજન્સી) ■

અમેરિકાએ યુદ્ધમાં અનેક વિમાન ગુમાવ્યાનો દાવો

ન્યૂયોર્ક: ઈરાન અને ઈઝરાયેલ-અમેરિકા વચ્ચે યુદ્ધ ચાલી રહ્યું છે. બંને પક્ષો એકબીજાના સ્થળો પર હુમલો કરી રહ્યા છે. દરમિયાન અમેરિકાના રાષ્ટ્રપતિ ડોનાલ્ડ ટ્રમ્પ વારંવાર કહી ચૂક્યા છે કે ઈરાનની નેવી ખતમ થઈ ગઈ છે અને તેનું નેતૃત્વ સમાપ્ત થઈ ગયું છે. આ દરમિયાન, એક નવા રિપોર્ટમાં અમેરિકાના સૈન્યને થયેલા નુકસાન પર પ્રકાશ પાડવામાં આવ્યો છે. બ્લૂમબર્ગના માટે, ઈરાન સાથેના યુદ્ધમાં અમેરિકાએ અત્યાર સુધીમાં ઓછામાં ઓછા ૧૬ લક્ષરી વિમાન, ૧૨ ડ્રોન અને ચાર વિમાન ગુમાવ્યા છે. ૨૦૨૬માં અમેરિકા અને ઈરાન વચ્ચે થયેલા યુદ્ધમાં અમેરિકન સૈન્યને ભારે નુકસાન થયું છે. અત્યાર સુધીમાં અમેરિકાએ ઓછામાં ઓછા ૧૬ લક્ષરી વિમાન ગુમાવ્યા છે, જેમાં ૧૨ ડ્રોન અને ૪ વિમાનનો સમાવેશ થાય છે. એક એક-૩૫ ફાઇટર જેટને પણ નુકસાન થયું છે. જે ડ્રોન ગુમાવ્યા છે એ તમામ સશસ્ત્ર "રીપર" ડ્રોન હતા, જેનો ઉપયોગ અમેરિકન સૈન્ય વારંવાર પશ્ચિમ એશિયા અને ઈરાન અને અન્ય વિરોધીઓ સામે કરે છે. ગુમ થયેલા ચાર વિમાનોમાંથી શણ એફ-૩૫ને કુવૈત દ્વારા તોડી પાડવામાં આવ્યા હતા. ઇરાક પર રિક્યુઅર્લિંગ ઓપરેશન દરમિયાન કેશ થયેલ કે-૧૩૫ ટેન્કરનો સમાવેશ થાય છે. ટેન્કર અકસ્માતમાં તમામ છ કૂ સાત્તો માર્યા ગયા હતા.

એક રિપોર્ટ અનુસાર, એક અમેરિકન એફ-૩૫ વિમાન પશ્ચિમ એશિયામાં અમેરિકાના એરબેઝ પર ઇમરજન્સી લેન્ડિંગ કર્યું હતું. એવું માનવામાં આવે છે કે વિમાન ઈરાની હુમલાનો ભોગ બન્યું હતું. ■

બ્રાહ્મણોને લગતી અરજી સુપ્રીમ કોર્ટે કાઢી નાખી

નવી દિલ્હી: સુપ્રીમ કોર્ટે શુક્રવારે બ્રાહ્મણ સમુદાયને લક્ષ્ય બનાવતા દ્વેષપૂર્ણ ભાષણને સખાપાત્ર ગુના તરીકે માન્યતા આપવાની માગ કરતી અરજી પર વિચાર કરવાનો ઇનકાર કર્યો હતો, અને આ વલણને "બ્રહ્મોદ્ધીબિયા" ગણાવ્યું હતું.

જસ્ટિસ બી.વી. નાગરત્ના અને જસ્ટિસ ઉદ્દલ ભુવાનની બેન્ચ, જે શરૂઆતમાં મહાલિંગમ બાલાજી દ્વારા દલીલ કરાયેલી અરજીને ફગાવી દેવા માટે તૈયાર હતી, તેમણે કહ્યું કે કોઈપણ સમુદાય વિરુદ્ધ કોઈ દ્વેષપૂર્ણ ભાષણ ન હોવું જોઈએ.

જસ્ટિસ નાગરત્નાએ કહ્યું કે, "અમે દેશમાં કોઈપણ સમુદાય વિરુદ્ધ દ્વેષપૂર્ણ ભાષણ ઇચ્છતા નથી. તે શિક્ષણ, બૌદ્ધિક વિકાસ, સહિષ્ણુતા અને ધીરજ પર આધાર રાખે છે. એકવાર દરેક વ્યક્તિ ભાઈચારાને અનુસરે, તો આપમેળે કોઈ દ્વેષપૂર્ણ ભાષણ નહીં થાય."

અરજદારે વ્યક્તિગત રીતે અરજી પાછી ખેંચવાની પરવાનગી માગી હતી, જેને કોર્ટે મંજૂરી આપી હતી. "રૂબરૂ હાજર રહેલા અરજદારે આ અરજી પાછી ખેંચવાની પરવાનગી માંગી છે. તેમની રજૂઆત રેકોર્ડ પર મુકવામાં આવી છે. રિટ અરજી પાછી ખેંચી લેવામાં આવી છે," તેવું બેન્ચે કહ્યું હતું.

સુનાવણી દરમિયાન, ન્યાયાધીશ નાગરત્ને પ્રશ્ન કર્યો હતો કે શા માટે કોઈ ચોક્કસ સમુદાયે ફક્ત પોતાના માટે જ નફરતભર્યા ભાષણ સામે રક્ષણ મેળવ્યું જોઈએ અને બીજાઓ માટે નહીં.

ન્યાયાધીશે કહ્યું કે કોર્ટે પણ નફરતભર્યા ભાષણમાં ભાગ લેવો જોઈએ નહીં અને અરજદાર યોગ્ય મંચો સમક્ષ ચોક્કસ કેસ ઉઠાવી શકે છે, પરંતુ ન્યાયતંત્ર સમક્ષ નહીં. ■



હિમવર્ષા: કુલ્લુસ્થિત લોવાળા વેલી ખાતે શુક્રવારે બરફાચ્છાદિત વિસ્તારમાં એકઠાં થયેલા પર્યટકો. (એજન્સી)

ફનવર્લ્ડ

ભાષા વૈભવ...

ગુજરાતી - ગુજરાતી સમાનાર્થી શબ્દોની જોડી જમાવો

A	B
પરિમિત	મશ્કરી
પરિવર્તન	મહેનત
પરિશ્રમ	ફેરફાર
પરિહાસ	સભા
પરિષદ	મર્યાદિત

જાણવા જેવું

શરૂઆતમાં ૬૦ ઓવર અને પછી ૫૦ ઓવરની વર્લ્ડ કપ સ્પર્ધા તરીકે જાણીતી બનેલી ટૂર્નામેન્ટમાં ભારતે ૧૯૮૩ને ૨૦૧૧માં એમ બે વાર વિશ્વ વિજેતાપદ મેળવ્યું હતું. ૧૯૮૩માં કેપ્ટન હતા કપિલ દેવ અને ૨૦૧૧માં ધોની હતો. ૨૦૦૭માં ભારત ટી-૨૦માં વિશ્વ વિજેતા બન્યું ત્યારે પણ કેપ્ટન ધોની જ હતો.

ગુજરાત મોરી મોરી રે

ગુજરાતી ભાષાના પ્રથમ કરુણાન્ત નાટક તરીકે જાણીતા બનેલા 'લલિતા દુઃખદર્શક' નામના નાટકના લેખકનું નામ કહી શકશો?

અ) દિનકર ભોજક
બ) વિક્રમલાલ પાંચોટિયા
ક) પરમાનંદ ત્રાપજકર
ડ) રણછોડભાઈ દવે

નોંધી રાખો

પાસેની કોઈ વસ્તુ ઈનાવાઈ જાય ત્યારે દુઃખ થાય, પણ યાદ રાખો કે તમે અમીર હતા એટલે કોઈએ તમારી મિલકત ઝુંટવી લીધી.

શબ્દલાલિત્ય

૧	૨	૩	૪	૫	૬	૭
૫					૬	૭
૮		૯	૧૦			૧૧
	૧૨	૧૩	૧૪		૧૫	
	૧૬					
૧૭			૧૮	૧૯		૨૦
૨૧	૨૨		૨૩	૨૪	૨૫	
૨૬		૨૭		૨૮	૨૯	૩૦
૩૧				૩૨		
		૩૩				

ઓળખાણ પડી?

આ વર્ષની ટી-૨૦ વર્લ્ડ કપ સ્પર્ધામાં પ્લેયર ઓફ ધ ટૂર્નામેન્ટનો એવોર્ડ જીતનારા માનવંતા ખેલાડીની ઓળખાણ પડી?

અ) ડેવન કિલિપ્સ
બ) સંજુ સેમસન
ક) વરુણ ચકવર્તી
ડ) મોહમ્મદ નબી

ચતુર આપો જવાબ માથું ખંજવાળો

મુખ્યત્વે ઈશાન ભારતના વિસ્તારમાં જોવા મળતા સ્વાદમાં ખટમીઠાં અને વિટામિનથી ભરપૂર એવા સીઝનલ ફૂટનું નામ જણાવો.

અ) Custard Apple બ) Burmese Grape
ક) Hog Plum ડ) Badami

માઈન્ડ ગેમ

આપેલી સંખ્યાઓ ધ્યાનથી જુઓ: ૪૮, ૭૨, ૧૦૮, ૧૬૨ તેમની વચ્ચે રહેલો સંબંધ ઓળખી ગણતરી કરીને કહો કે ૧૬૨ પછી કઈ સંખ્યા આવે?

અ) ૨૦૪ બ) ૨૨૮ ક) ૨૪૩ ડ) ૨૬૨

આડી ચાવી

૨ રાખ (૪)
૫ તિરસ્કારને પાત્ર (૪)
૬ સુગંધ (૩)
૮ શરીર (૨)
૯ નજીવું, જરાતરા (૪)
૧૧ તૈયાર થયેલું (૨)
૧૨ પ્રતિબંધ, અટકાવું (૨)
૧૪ નામ તેનો ---- છ (૨)
૧૫ પૃથ્વી (૩)
૧૬ તવંગર, પૈસાદાર (૩)
૧૯ કાળજી (૩)
૨૧ ખેંચનારું, વહેનારું (૩)
૨૩ આદત, મહાવરો (૨)
૨૫ રંગ, વાન (૨)
૨૬ ચંચળ, અસ્થિર (૨)
૨૭ પુષ્કળ, ખીચોખીચ (૪)
૨૯ કહાણી, વાર્તા (૨)
૩૧ શબને ઓઢાડવાનું વૃગડું (૩)
૩૨ વારંવાર કોહવું તે (૪)
૩૩ વલોણાનો દિવસ (૪)

ઊભી ચાવી

૧ લેણાદેહી (૫)
૨ કામદેવ (૩)
૩ પરાધિનતા (૫)
૪ એક તેલી બી (૪)
૫ ઘી (૨)
૭ ભવન ગાનાર (૪)
૧૦ મેંદી (૨)
૧૩ ઘનરાશિનો સૂર્ય (૪)
૧૫ નવું (૪)
૧૭ મૂંગું, બેભાન (૪)
૧૮ પોષાક (૫)
૨૦ કાનને કટુલાગે તેવું (૫)
૨૨ ---- કરવી=વારંવાર આવવું જવું (૪)
૨૪ વાણી, બોલી (૨)
૨૮ કઠણ, નિર્દય (૩)
૩૦ શ્રમ (૨)

ગયા વખતનો ઉકેલ

૧	૨	૩	૪	૫	૬
૭	૮	૯	૧૦	૧૧	૧૨
૧૩	૧૪	૧૫	૧૬	૧૭	૧૮
૧૯	૨૦	૨૧	૨૨	૨૩	૨૪
૨૫	૨૬	૨૭	૨૮	૨૯	૩૦
૩૧	૩૨	૩૩	૩૪	૩૫	૩૬

સુગ્રોહ-૯૨૫૦

૭	૮	૧	૪
૪	૯		૮
૩	૮	૬	૭
૨		૬	૧
૧	૩	૮	૨
૭	૪		૫
૬	૧	૪	૭
૯		૮	૩
૮	૧	૭	૫

ફનવર્લ્ડમાં ઉમળકાભેર ભાગ લઈ સાચા જવાબ આપનારા વાચકોનાં નામ અહીં આપ્યાં છે. અભિનંદન.

(૧) શ્રીમતી ભારતી પ્રકાશ કટકિયા (૨) મુલરાજ કપૂર (૩) સુભાષ મોમાયા (૪) નીતા દેસાઈ (૫) વિપીન શાહ (૬) ભારતી બુચ (૭) નૂતન વિપીન શાહ (૮) તાહેર ઓરંગાબાદવાલા (૯) શીરીન ઓરંગાબાદવાલા (૧૦) અબ્દુલ્લા એફ. મુનીમ (૧૧) શ્રદ્ધા આશર (૧૨) પુષ્પા પટેલ (૧૩) મુશ્તાક કાપડિયા (૧૪) મીનાલ કાપડિયા (૧૫) લજિતા ખોના (૧૬) જ્યોતિ ખાંડવાલા (૧૭) હર્ષા મહેતા (૧૮) નિખિલ બંગાળી (૧૯) અમીશી બંગાળી (૨૦) મહેશ સંઘવી (૨૧) ભરત કજરિયા (૨૨) મનીષા શેઠ (૨૩) ફાલગુની શેઠ (૨૪) મહેન્દ્ર લોહાવિયા (૨૫) કમલ માતલિયા (૨૬) ભાવના કર્વે (૨૭) જયવંત પદમશી ચિખલ (૨૮) કિશોરકુમાર જીવણદાસ વેદ (૨૯) વિણા સંપટ (૩૦) દેવેન્દ્ર સંપટ (૩૧) વર્ષા સૂર્યકાંત શ્રોફ (૩૨) કિરીટ છેડા (૩૩) અંજુ ટોલિયા (૩૪) અરવિંદ કામદાર (૩૫) ગિરીશ બાબુભાઈ મિસ્ત્રી (૩૬) રશીક જુથાણી - ટોરંટો - કેનેડા (૩૭) ડાયાના સંતોષ (૩૮) અલકા વાણી (૩૯) નિતીન જયંતિલાલ બજરિયા (૪૦) પ્રવીણ વોરા (૪૧) જ્યોત્સના ગાંધી (૪૨) નયના ગિરીશ મિસ્ત્રી (૪૩) ડો. પ્રકાશ કટકિયા (૪૪) ધીરન્દ્ર મુલરાજ (૪૫) પ્રતિમા પમાણી (૪૬) મહેશ દોશી (૪૭) ઈનાકોબેન દલાલ (૪૮) રમેશભાઈ દલાલ (૪૯) હિનાબેન દલાલ (૫૦) કમલ માતલિયા

ગયા શનિવારના જવાબ

A	B
પરિચય	ઓળખાણ
પરિતાપ	સંતાપ
પરિત્યાગ	છોડવું
પરિણામ	નતીજો
પરિમલ	સુવાસ

ગુજરાત મોરી મોરી રે: અભિનંદ સખ્રાટ

ઓળખાણ પડી? Rambutan

માઈન્ડ ગેમ: 144

ચતુર આપો જવાબ માથું ખંજવાળો: માર્કરમ



એલપીજી સિલિન્ડરોની અછતને કારણે, ગ્રાન્ટ રોડ પર શુક્લાજી સ્ટ્રીટ પર ભટ્ટિયાર જાના ખાતે કારીગરો ડોલસાના ચૂલા પર રસોઈ બનાવતા જોવા મળ્યા હતા. (અમેય ખરાડે)

મુંબઈગરાને પાણીકાપનું નો ટેન્શન: પાણીનો જથ્થો ૪૪.૦૯ ટકા

(અમારા પ્રતિનિધિ તરફથી) મુંબઈ: મુંબઈને પાણી પૂરું પાડનારાં સાતેય જળાશયોમાં વીતેલા બે વર્ષની સરખામણીમાં આ વર્ષે મળેલ પાણીનો સ્ટોક હોવાથી આગામી દિવસોમાં મુંબઈગરાના માથા પર પાણીકાપ મૂકવાની નોબત આવશે નહીં એવું માનવામાં આવે છે. સાતેય જળાશયોમાં શુક્રવારે સવારના ૪૪.૦૯ ટકા જેટલો પાણીનો જથ્થો હતો. આટલું પાણી મુંબઈને જૂન મહિના સુધી ચાલી રહેશે એવું પાણીપુરવઠા વિભાગનું માનવું છે. મુંબઈને પાણીપુરવઠો કરનારાં જળાશયોમાં શુક્રવારે સવારના ૪૪.૦૯ ટકા જેટલો પાણીનો સ્ટોક હતો. છેલ્લાં ત્રણ વર્ષમાં સૌથી વધુ ગણાય છે. ૨૦૨૨ની સાલમાં સાતેય જળાશયોમાં આ જ સમયે ૩૯.૯૬ ટકા પાણીનો સ્ટોક હતો. તો ૨૦૨૪ની સાલમાં જળાશયોમાં ૩૪.૫૪ ટકા પાણીનો સ્ટોક હતો. ગયા વર્ષે ચોમાસાએ મોડી વિદાય લીધી હતી અને નવેમ્બરના પહેલા અઠવાડિયામાં પણ સારો એવો વરસાદ પડી ગયો હતો, તેને પગલે જળાશયોમાં પાણીનું સ્તર જળવાઈ રહ્યું હતું. તેથી આ વર્ષે માર્ચ મહિનાનું પમવાડિયું વીતી ગયું છે, છતાં જળાશયોમાં ૪૪ ટકાથી પણ વધુ પાણીનો સ્ટોક બચ્યો છે. મુંબઈ બહાર આવેલા અપર વૈતરણા, મોડક સાગર, તાનસા, મિડલ વૈતરણા, ભાતસા તેમ જ મુંબઈની અંદર આવેલા વિહાર અને તુલસી આ સાત જળાશયોમાંથી પ્રતિદિન પાણીપુરવઠો કરવામાં આવે છે. વીતેલાં બે વર્ષની સરખામણીમાં સાતેય જળાશયોમાં પાણીનું સ્તર ઊંચું હોવાથી જૂન મહિના સુધી પાણી ચાલશે એવો પાલિકાના પાણીપુરવઠા વિભાગનો અંદાજ છે. પાલિકાના ઉચ્ચ અધિકારીએ જણાવ્યું હતું કે ઉનાળામાં મુંબઈમાં પાણીકાપ મુકવાની શક્યતા લગભગ નહીંવત છે. સામાન્ય રીતે એક ટકા પાણી ત્રણ દિવસ ચાલે છે એ હિસાબે જળાશયોમાં હાલ ૧૩૦ દિવસથી પણ વધુ ચાલે એટલો પાણીનો સ્ટોક છે. જે લગભગ જૂન મહિનામાં ચોમાસાના આગમન સુધી ચાલી રહેશે એવો અમારો અંદાજ છે. સામાન્ય રીતે ઉનાળામાં આકરી ગરમી રહેતી હોય છે અને તેને કારણે પાણીનું બાષ્પીભવન પણ થતું હોય છે. માર્ચ મહિનામાં જ હમણાં મુંબઈ સહિત યાણે જિલ્લામાં ત્રણ વખત હીટ વેવ આવી ગઈ છે. તેથી પાણીનું બાષ્પીભવન થવાનું પ્રમાણ વધી જતું હોય છે. સદનસીબે અત્યાર સુધી જળાશયમાં પાણીનું સ્તર જળવાઈ રહ્યું છે અને આગામી દિવસોમાં પણ વાંધો નહીં એવો અમારો અંદાજ છે. પાલિકાના એડિશનલ કમિશનર અભિજિત બાંગરે જણાવ્યું હતું કે જળાશયોમાં પૂરતું પાણી છે, જે જૂન મહિના સુધી ચાલશે. તેમ જ ચોમાસું પણ આ વર્ષે સામાન્ય રીતે તેના નિર્ધારિત સમયે બેસી જશે એવી શક્યતા છે. તેથી પાણીકાપ મુકવાની હાલ તો કોઈ આવશ્યતા જણાતી નથી. છતાં જો ચોમાસું આગળ-પાછળ થાય અથવા ગરમીનું પ્રમાણ વધીને પાણીનું બાષ્પીભવન પણ વધુ થાય છે તો પણ આપણી પાસે રિઝર્વ પાણીનો સ્ટોક રહેશે. અગમચેતીના પગલારૂપે અમે પહેલાથી જ સરકાર પાસેથી રિઝર્વ પાણીનો સ્ટોક વાપરવાની મંજૂરી મેળવી લેવાની યોજના બેક-અપમાં રાખશું, જેમાં ભાતસામાંથી ૧.૪ લાખ મિલ્યન લિટર અને અપર વૈતરણામાંથી ૯૩.૫૦૦ મિલ્યન લિટર રિઝર્વ પાણી મેળવી શકાય છે. ■

ચોમાસું મુંબઈ મહાનગરપાલિકાના કારભારની કસોટી કરશે વરસાદી પાણીનો નિકાલ કરવા પછાત પંપ બેસાડશે

(અમારા પ્રતિનિધિ તરફથી) મુંબઈ: મુંબઈ મહાનગરપાલિકામાં સતત ૨૫ વર્ષ શાસન કરનારી ઠાકરેની શિવસેના(સંયુક્ત)ને હરાવીને સતે મેળવવામાં સફળ થયેલી ભાજપ-શિંદેસેનાની આ વખતે ચોમાસામાં જબરી કસોટી થવાની શક્યતા છે. સામાન્ય રીતે માર્ચ મહિનામાં નાળાસફાઈનું કામ શરૂ થઈ જતું હોય છે પણ પમવાડિયા આ વખતે ચોમાસામાં વરસાદી પાણીનો નિકાલ કરવા માટે પંપની સંખ્યા ૫૪૭ કરી નાખવામાં આવી છે. ચોમાસા દરમિયાન દર વર્ષે વરસાદી પાણીનો નિકાલ કરવા માટે પાલિકાના સ્ટોર્મ વોટર ડ્રેનેજ ડિપાર્ટમેન્ટ દ્વારા પંપ બેસાડવામાં આવતા હોય છે. શુક્રવારે તે માટે ટેન્ડર બહાર પાડવામાં આવ્યા હતા. જોકે ગયા વર્ષે કરતા આ વર્ષે પંપની સંખ્યામાં વધારો કરવામાં આવ્યો છે. ગયા વર્ષે જ આ સંખ્યા ૪૨૨ની હતી. આ વર્ષે ૫૪૭ પંપ બેસાડવામાં આવવાના છે. પાલિકાએ ૨૪ વોર્ડ માટે બે વર્ષ માટે પંપની સેવા કોન્ટ્રેક્ટ પર લેવાની છે, તે માટે ટેન્ડર બહાર પાડ્યા હતા. ગયા વર્ષે પાલિકાએ ૪૨૨ ડેકાણે પંપ બેસાડ્યા હતા. ગયા વર્ષે જોકે ૨૬ મે, ૨૦૨૫ના પહેલા કમોસમી વરસાદ દરમિયાન અનેક જગ્યાએ પાણી ભરાઈ જતા વોર્ડ દ્વારા વધારાના પંપની પણ માગણી કરવામાં આવી છે. ચોમાસામાં વરસાદની પાણીનો નિકાલ કરવા તાત્પરતા સમય માટે પંપ બેસાડવામાં આવતા હોય છે. જોકે મુંબઈમાં નીચાણવાળા વિસ્તાર કે જ્યાં થોડા વરસાદમાં પણ પાણી ભરાઈ જતા હોય છે તેવા કોનિક પોઈન્ટની સંખ્યામાં ઘટાડો કરવા માટે અનેક પ્રયાસ બાદ પણ છેલ્લા એક વર્ષમાં પાણી ભરાવવાના (કોનિક ફ્લોડિંગ પોઈન્ટ) સ્થળોમાં ૧૦ ટકાનો વધારો થયો હોવાનું પાલિકાના આંકડા પરથી જણાઈ આવ્યું છે. હાલ મુંબઈમાં ૪૯૮ ફ્લોડિંગ પોઈન્ટ છે, જ્યારે ગયા વર્ષે આ સંખ્યા ૪૫૩ હતી. ચોમાસામાં પાણી ભરાવવાના સ્થળોની સંખ્યામાં કાયમી ઘટાડો કરવા સહિત અનેક ઉપાયોજના અમલમાં મૂકી હતી, તેને કારણે કોનિક પોઈન્ટની સંખ્યામાં ઘટાડો થયો જોઈતો હતો પણ તેને બદલે ગયા વર્ષે કરતા આ વર્ષે પાણી ભરાવવાના સ્થળોની સંખ્યામાં ૧૦ ટકાથી વધારો થયો હોવાનું જણાઈ આવ્યું હતું. અધિકારીએ વધુમાં જણાવ્યું હતું કે ૪૯૮ ફ્લોડિંગ પોઈન્ટમાંથી ૩૯૧ જગ્યાએ ઉપાયોજના અમલમાં મુકવામાં આવી છે. બાવન જગ્યાએ આગામી દિવસોમાં ઉપાયોજના અમલમાં મુકશે. પંચાવન જગ્યાએ પાણી ન ભરાય તે માટેની યોજના પાઈપલાઈનમાં છે. તો બાકીની ૨૬ જગ્યા માટે રેલવે, મેટ્રો, ટ્રાફિક અને એમએમઆરડીએ સાથે સંકલન કરીને ઉકેલવામાં આવશે. ■

મુંબઈ પ્રેસ ક્લબમાં 'ગેસ બોમ્બ'ની ધમકી

મુંબઈ: મુંબઈ પ્રેસ ક્લબ પરિસરમાં 'ગેસ બોમ્બ' પ્લાન્ટ કરાવ્યો હોવાનો ઈ-મેઈલ મળતાં જ સુરક્ષા યંત્રણા સાબલી થઈ ગઈ હતી. જોકે આખા પરિસરમાં સવન તપાસ બાદ કોઈ પણ શંકાસ્પદ વસ્તુ મળી નહોતી. પોલીસના જણાવ્યા મુજબ પ્રેસ ક્લબને આવેલા ઈ-મેઈલ પર શુક્રવારની સવારે કમિટી મેમ્બરની નજર પડી હતી. પ્રેસ ક્લબમાં ગેસ બોમ્બ પ્લાન્ટ કરવામાં આવ્યો હોવાથી બપોરે એક વાગ્યે ઘડાકો થવાની ધમકી મેઈલમાં અપાઈ હતી. મેઈલ મોકલનારાની ઓળખ નીરજ અજમલ ખાન તરીકે થઈ હતી. મેસેજમાં તેણે રાજકીય દાવાઓ પણ કર્યાં હોવાનું પોલીસે જણાવ્યું હતું. ધમકીભર્યાં મેઈલની માહિતી તાત્કાલિક પોલીસને આપવામાં આવી હતી. માહિતી મળતાં જ આજાદ મેદાન પોલીસ, બોમ્બ ડિટેક્શન એન્ડ ડિસ્પોઝલ સ્કવોડ (બીડીએસ) તેમ જ અન્ય સુરક્ષા એજન્સીના અધિકારીઓ દક્ષિણ મુંબઈમાં આવેલી ક્લબની ઈમારતમાં પહોંચી ગયા હતા. બીડીએસ, ડોગ સ્કવોડ અને પોલીસે આખા પરિસરમાં તપાસ કરી હતી. જોકે શંકાસ્પદ એવી કોઈ વસ્તુ ન મળતાં મળતાં બોમ્બની વાત અફવા સાબિત થઈ હતી, એમ વરિષ્ઠ પોલીસ અધિકારીએ જણાવ્યું હતું. આ પ્રકરણે આજાદ મેદાન પોલીસ અને કાર્મ બ્રાન્ચે તપાસ હાથ ધરી હતી. જે ઈ-મેઈલ આઈડી પરથી ધમકીભર્યાં મેસેજ આવ્યો હતો તેની વધુ વિગતો સાચખબર પોલીસ પ્રાપ્ત કરી રહી છે. ■

યુવાની હત્યા બાદ મૃતદેહ રેલવે ટ્રેક પર ફેંકવાના કેસમાં પાંચ આરોપી નિર્દોષ

થાણે: પ્રેમપ્રકરણમાં યુવાનનું અપહરણ કરીને હત્યા કર્યા બાદ તેના મૃતદેહને રેલવે ટ્રેક પર ફેંકી દેવાના ૨૦૧૮ના કેસમાં કોર્ટે પાંચ આરોપીને નિર્દોષ છોડી મુક્યા હતા. સાંયોગિક પુરાવાની કડીઓ પુરવાર કરવામાં ફરિયાદ પક્ષ નિષ્ફળ ગયો હોવાની નોંધ કોર્ટે કરી હતી. પ્રિન્સિપાલ ડિસ્ટ્રિક્ટ એન્ડ સેશન્સ જજ એસ. બી. અગરવાલે બુધવારે આપેલા ચુકાદામાં રવિ અશોક ચૌધરી (૩૭), રાજેન્દ્રપ્રસાદ શિવચંદ્ર તિવારી (૪૭), સંજિવકુમાર ઉપાધ્યાય (૩૮), અશોકકુમાર શુક્લા (૪૦) અને રામશંકર તિવારી (૨૮)ને હત્યા અને ગુનાહિત કાવતરા સહિત બધા આરોપોમાંથી મુક્ત કર્યા હતા. ફરિયાદ પક્ષે આક્ષેપ કર્યો હતો કે આરોપી રાજેન્દ્રપ્રસાદ તિવારીની દીકરી સાથે અફેર હોવાને કારણે સુરેન્દ્ર મિશ્રાની હત્યા કરવામાં આવી હતી. મિશ્રાને મુલુંડના એક ગેરેજમાં લઈ જવામાં આવ્યો હતો, જ્યાં લાકડું ફટકારી તેની હત્યા કરવામાં આવી હતી. પછી રિક્ષામાં મુલુંડ સ્ટેશને પહોંચી મૃતદેહને ટ્રેનમાં લઈ જવાયો હતો. ચાલતી ટ્રેનમાંથી મૃતદેહને પડવલી અને વાશિંદ સ્ટેશન વચ્ચે પાટા પર ફેંકવામાં આવ્યો હતો. જોકે આરોપીઓને ગુના સાથે જોડતા પૂરા પુરાવા ન હોવાનું કોર્ટે નોંધ્યું હતું. આ આખો કેસ સાંયોગિક પુરાવાને આધારે છે. ફરિયાદ પક્ષે કોઈ સાક્ષી તપાસ્યા નહોતા. કોઈ પણ સ્થળે સાક્ષી ન હોવાનું જણાવ્યું હતું. એમ કોર્ટે નું કહેલું હતું. (બીટીઆઈ) ■

મહારાષ્ટ્ર સરકાર સમાન નાગરિક સંહિતા અંગે પરામર્શ કરી રહી છે

મુંબઈ: મહારાષ્ટ્ર સરકારે જણાવ્યું હતું કે તેઓ સમાન નાગરિક સંહિતા (યુરીસી) અંગે હિતધારકો સાથે પરામર્શ કરી રહ્યા છે. ભાજપના એક વિધાનસભાના સભ્ય દ્વારા રાજ્ય વિધાન પરિષદમાં ઉત્તરાખંડ જેવો જ કાયદો લાવવાની માગ કરવામાં આવ્યા બાદ આ પ્રક્રિયા હાથ ધરવામાં આવી હતી, જે તમામ ધર્મના નાગરિકો માટે સમાન કાયદાઓને પ્રોત્સાહન આપે છે. ભાજપના પરિણય કુદેએ બુધવારે વિધાન પરિષદમાં 'ધ્યાન દોરવાની દરખાસ્ત' દ્વારા આ મુદ્દો ઉઠાવ્યો હતો. સંજોગોક્ષણ, એ જ દિવસે ગુજરાતની ભાજપ સરકારે પણ રાજ્યમાં યુરીસી લાવવા માટેનું બિલ રજૂ કર્યું હતું. જોકે, કાઉન્સિલને જણાવવામાં આવ્યું હતું કે સરકારને કુદેના પ્રસ્તાવનો જવાબ આપવા માટે વધુ સમયની જરૂર પડશે, કારણ કે તે વિવિધ હિસ્સેદારો સાથે પરામર્શ કરી રહી છે. પરિષદના ઉપાધ્યક્ષ નીલમ ગોહોએ જણાવ્યું હતું કે, "આ મુદ્દો મહત્વનો હોવાથી, તમામ વિભાગોએ એક મહિનાની અંદર લેખિતમાં જવાબ આપવો જોઈએ. આ મુદ્દા માટે કાયદા અને ન્યાયતંત્ર, મહિલા અને બાળ વિકાસ અને સામાન્ય વહીવટ વિભાગો સાથે પરામર્શ જરૂરી છે, અને વ્યાપક જવાબની જરૂર છે." "આ એક મહત્વપૂર્ણ કાયદો છે. સરકાર આ 'ધ્યાન દોરવાની દરખાસ્ત'નો જવાબ આપવા માગે છે, તેથી જ તેને વિવિધ વિભાગોમાં મોકલવામાં આવી છે," ગોહોએ ઉમેર્યું હતું. કુદેએ નોંધ્યું હતું કે બંધારણમાં સ્પષ્ટપણે ઉલ્લેખ કરવામાં આવ્યો છે કે સમાન નાગરિક સંહિતા માટે પ્રયત્નો કરવા જોઈએ. ■

બાંગ્લાદેશી મુદ્દા પર કોંગ્રેસના સાંસદ ગાયકવાડે મુંબઈના મેયર પર વળતો પ્રહાર કર્યો

મુંબઈ: મુંબઈ કોંગ્રેસના અધ્યક્ષ વર્ષા ગાયકવાડે શુક્રવારે ભાજપ પર આકરા પ્રહાર કર્યા હતા, અને ગેરકાયદેસર બાંગ્લાદેશી વસાહતીઓના મુદ્દા માટે કેન્દ્ર અને મહારાષ્ટ્રની ભાજપ શાસિત સરકારોને જવાબદાર ગણાવી હતી. તેમણે મુંબઈના મેયર અને ભાજપના કોર્પોરેટર રીતુ તાવડેને આ મુદ્દે તેમની પાટીના ઉચ્ચ નેતૃત્વ પાસેથી જવાબ માગવા માટે પડકાર ફેંક્યો હતો. તાવડે દ્વારા ભાવનાત્મક મુદ્દા પર કરવામાં આવેલી કેટલીક ટિપ્પણીઓ પર પ્રતિક્રિયા આપતા ગાયકવાડે કહ્યું કે જો કેન્દ્ર અને રાજ્યમાં ભાજપના શાસનના ૧૨ વર્ષ પછી ગેરકાયદેસર બાંગ્લાદેશીઓ મુંબઈમાં રહે છે, તો તેની જવાબદારી કેન્દ્રીય ગૃહપ્રધાન અમિત શાહ અને મહારાષ્ટ્રના મુખ્ય પ્રધાન દેવેન્દ્ર ફડણવીસની છે. વર્ષા ગાયકવાડે આક્ષેપ કર્યો હતો કે બંને નેતાઓ પોતાની ફરજોમાં નિષ્ફળ ગયા છે અને બાંગ્લાદેશથી થતા ગેરકાયદેસર ઇમિગ્રેશન માટે કોંગ્રેસને જવાબદાર ઠેરવવાને બદલે મેયરને તેમનું રાજીનામું માગવા માટે પડકાર ફેંક્યો હતો. "મેયરની જવાબદારી વીજળી, રસ્તા અને પાણી જેવી નાગરિક સુવિધાઓ સુનિશ્ચિત કરવાની છે, પરંતુ તેઓ વારંવાર બાંગ્લાદેશીઓ વિશે બોલી રહ્યા છે. જો ભાજપ એવો દાવો કરતું હોય કે વડા પ્રધાન નરેન્દ્ર મોદીના નેતૃત્વમાં દેશ સુરક્ષિત હાથોમાં છે, તો ગેરકાયદેસર ઇમિગ્રેશનનો મુદ્દો કેવી રીતે ઊભો થાય છે? બાંગ્લાદેશીઓ અને રોહિંગ્યાઓ ભારતમાં કેવી રીતે પ્રવેશ્યા?" ગાયકવાડે પ્રશ્ન કર્યો હતો. કોંગ્રેસના સાંસદે વધુમાં કહ્યું કે, "કેન્દ્ર સરકારને જવાબદાર ઠેરવવાને બદલે, મેયર કોંગ્રેસ પર દોષારોપણ કરી રહ્યા છે. ભાજપે પોતાની નિષ્ફળતાઓ માટે દોષ ઢોળવાનું બંધ કરવું જોઈએ અને બાંગ્લાદેશી ગેરકાયદેસર ઇમિગ્રેશનના મુદ્દા પર કડક પગલાં લેવા જોઈએ." ■

મહારાષ્ટ્ર સરકારે પુણે જમીન કૌભાંડ સ્વીકાર્યું, રાજ્યવ્યાપી ઓડિટનો આદેશ આપ્યો

મુંબઈ: રાજ્ય સરકારે બુધવારે પુણે જિલ્લામાં થયેલા એક મોટા જમીન કૌભાંડની કબૂલાત કરી, જ્યાં ૧૫૨ મહેસૂલ વિભાગના અધિકારીઓએ ગેરકાયદેસર આદેશો જારી કરવા માટે લગભગ ૧.૫ લાખ ખેડૂતોના ૭/૧૨ના ઉતારાઓ સાથે છંછડા કરી હતી. સરકારે રાજ્ય પરિષદને ખાતરી આપી હતી કે એક કાર્યવાહી અહેવાલ (એટીઆર) ગૃહ સમક્ષ રજૂ કરવામાં આવશે. મોટા પાયે થયેલી ગેરરીતિઓએ વહીવટીતંત્રને હચમચારી નાખ્યું છે. અધિકારીઓએ છેલ્લાં પાંચ વર્ષમાં ૩૮,૦૨૭ ગેરકાયદેસર આદેશો પસાર કરવા માટે મહારાષ્ટ્ર જમીન મહેસૂલ સંહિતાની કલમ ૧૫૫નો દુરુપયોગ કર્યો હોવાનું કહેવાય છે. શિવસેના (યુબીટી) ના સભ્ય અનિલ પરબ દ્વારા રજૂ કરાયેલ દરખાસ્તનો જવાબ આપતા, મહેસૂલ પ્રધાન ચંદ્રશેખર ભાવનકુલેએ કહ્યું કે જવાબદારો સામે કડક કાર્યવાહી કરવામાં આવશે. તેમણે એ પણ પુષ્ટિ આપી કે એટીઆર વર્તમાન સત્રના અંત પહેલા રજૂ કરવામાં આવશે અને છેલ્લાં પાંચ વર્ષ દરમિયાન કલમ ૧૫૫ હેઠળ જારી કરાયેલા તમામ આદેશોનું રાજ્યવ્યાપી ઓડિટ કરવાની જાહેરાત કરી. કલમ ૧૫૫ ૭/૧૨ માં કારકુની અથવા ટાઇપોગ્રાફિકલ ભૂલોને સુધારવા માટે છે. જુલાઈ અને ઓગસ્ટ ૨૦૨૫ દરમિયાન આ ગેરરીતિ પ્રકાશમાં આવી હતી. પરબે ગૃહને જણાવ્યું હતું કે એક લાખથી વધુ ખેડૂતોને પ્રતિકૂળ અસર થઈ છે અને વરિષ્ઠ આઇએએસ અધિકારી પ્રવીણ ગોડમા નેતૃત્વમાં ચાલી રહેલી તપાસના આધારે દોષિત કરેલા તમામ અધિકારીઓને તાત્કાલિક સસ્પેન્ડ કરવાની માગ કરી હતી. સભ્ય સચિન આહીરે પણ ઝડપી કાર્યવાહીની માગ કરી હતી. ભાવનકુલેએ જણાવ્યું હતું કે મુખ્ય પ્રધાન દેવેન્દ્ર ફડણવીસે આ મુદ્દાની ગંભીર નોંધ લીધી છે, નાના સુધારાની આડમાં કાનૂની જોગવાઈઓનો દુરુપયોગ એક ગંભીર બાબત ગણાવી છે. તેમણે ઉમેર્યું કે આ કૌભાંડ મહેસૂલ વિભાગના ઇતિહાસમાં સૌથી મોટા કૌભાંડોમાંનું એક હોઈ શકે છે. ઘણા કિસ્સાઓમાં અધિકારીઓએ કથિત રીતે જમીન માલિકોની સંમતિ વિના જમીનના રેકોર્ડમાં ફેરફાર કર્યા હતા, જેના કારણે ગેરકાયદેસર માલિકી ટ્રાન્સફર કરવામાં આવ્યા હતા અને જમીનને બિન-કૃષિ તરીકે રૂપાંતરિત કરવામાં આવી હતી. પરબે તહસીલદાર, સર્કલ ઓફિસર અને તલાટી સહિત સંડોવાયેલા લોકો સામે ફોજદારી કેસ ચલાવવાની પણ માગ કરી હતી. ■

મીરા-ભાચંદરમાં પૂરનું જોખમ

મુંબઈ: મીરા-ભાચંદરમાં રેલવેની પાંચમી અને છઠ્ઠી લાઇનના કામને કારણે ડ્રેનેજ સિસ્ટમ ખોરવાઈ ગઈ છે, જે આગામી ચોમાસામાં ભારે પૂરનું જોખમ ઊભું કરી શકે છે. આ મુદ્દે બુધવારે મેયર ડિમ્પલ મહેતાના અધ્યક્ષસ્થાને ડેપ્યુટી મેયર ધ્રુવ કિશોર પાટીલ અને મ્યુનિસિપલ કોર્પોરેશન અને રેલવે વહીવટીતંત્રના અધિકારીઓની હાજરીમાં એક બેઠક યોજાઈ હતી. વિશ્વસનીય સૂત્રોના જણાવ્યા અનુસાર, બેઠકમાં કોઈ સકારાત્મક નિર્ણય લેવામાં આવ્યો નથી, જેના કારણે આગામી ચોમાસામાં શહેરમાં પાણી ભરાવાનો ભય થયાવત છે. એક અધિકારીએ જણાવ્યું હતું કે બોરીવલી-દહાણુ લાઇન પાંચ અને છના કામને કારણે દહિસરથી ભાચંદર વચ્ચે ગટર વ્યવસ્થા ખોરવાઈ ગઈ છે. કોર્પોરેટર દીપ્તિ ભટ્ટના જણાવ્યા મુજબ, મીરા રોડ (પૂર્વ)માં રેલવે હદમાં આવતો ડ્રેન હજુ કાચો છે અને જાકરી ખાડી (કલ્વર્ટ ૭૨) માં કાંપ તથા કાટમાળ જમા થવાથી પાણીના કુદરતી પ્રવાહમાં અવરોધ ઊભો થઈ રહ્યો છે. ■

મુંબઈ માટે પ્રોપર્ટી મ્યુટેશન પોર્ટલ શરૂ

મુંબઈ: મુંબઈ શહેરમાં સંપૂર્ણ ઓનલાઇન પ્રોપર્ટી મ્યુટેશન સુવિધા પૂરી પાડતું એક પોર્ટલ શરૂ કરવામાં આવ્યું છે, અધિકારીઓએ ગુરુવારે જણાવ્યું હતું કે તે સરકારી કચેરીઓની મુલાકાત લેવાની જરૂરિયાતને દૂર કરશે. મહેસૂલ પ્રધાન ચંદ્રશેખર ભાવનકુલેએ એક વર્ચ્યુઅલ કાર્યક્રમમાં epsitumc.mahabhumii.gov.in પોર્ટલનું ઉદ્ઘાટન કર્યું. એક સત્તાવાર પ્રકાશનમાં જણાવવાયું છે કે બિન-નિવાસી ભારતીયો (એનઆરઆઈ) સહિત મિલકત માલિકો આ વેબસાઇટ દ્વારા ગમે ત્યાંથી પ્રોપર્ટી કાર્ડ પર નામ ટ્રાન્સફર અને અન્ય ફેરફારો માટે અરજ કરી શકે છે. નેશનલ મહેસૂલ સેવાઓમાં કાર્યક્ષમતા અને ઇન્ફર્મેટિક્સ સેન્ટર દ્વારા વિકસાવવામાં આવેલ આ પોર્ટલ, રીઅલ-ટાઇમ એક્સેસિબિલિટી અલ્ટર પણ મોકલશે અને ઓનલાઇન સ્ટેટસ ટ્રેકિંગની સુવિધા આપે છે. વેબસાઇટ દસ્તાવેજ, વારસો દસ્તાવેજ, બેટ દસ્તાવેજ, ભાડા પત્ર, ગૌરો દસ્તાવેજ અને જમીન સંપાદનને કારણે થતા ફેરફાર સહિત ૪૫ પ્રકારના મિલકત સંબંધિત ફેરફારો હવે ઓનલાઇન કરી શકાય છે. અરજદારોને ટેકનિકલ સમસ્યાઓમાં મદદ કરવા માટે મુંબઈ શહેર કલેક્ટર ઓફિસમાં એક હેલ્પ ડેસ્કની સ્થાપના કરવામાં આવી છે. આ પોર્ટલ છત્રપતિ આ વેબસાઇટ દ્વારા ગમે ત્યાંથી પ્રોપર્ટી કાર્ડ પર નામ ટ્રાન્સફર અને અન્ય ફેરફારો માટે અરજ કરી શકે છે. નેશનલ મહેસૂલ સેવાઓમાં કાર્યક્ષમતા અને પારદર્શિતા લાવવાનો છે. ■

'ચવદાર તળે' સત્યાગ્રહ લોકોને માનવીય ગૌરવ અને સમાનતાની યાદ અપાવે છે: ફડણવીસ

મુંબઈ: મહારાષ્ટ્રના મુખ્ય પ્રધાન દેવેન્દ્ર ફડણવીસે શુક્રવારે જણાવ્યું હતું કે, રાજ્ય સરકારે રાધગાદ જિલ્લાના મહાડમાં આવેલા ઐતિહાસિક 'ચવદાર તળે'ના સર્વાંગી વિકાસનું કાર્ય હાથ ધર્યું છે. આ સ્થળ ડો. બાબાસાહેબ આંબેડકરના એ ઐતિહાસિક વિરોધ પ્રદર્શન સાથે જોડાયેલું છે, જેને આવતા વર્ષે ૧૦૦ વર્ષ પૂર્ણ થશે. આ પ્રોજેક્ટના ભૂમિપૂજન સમારોહમાં બોલતા ફડણવીસે જણાવ્યું હતું કે, આ પહેલ માત્ર તળાવના પાણીના શુદ્ધિકરણ સુધી મર્યાદિત નથી, પરંતુ તેનો ઉદ્દેશ્ય આ વિસ્તારનો ન્યાયી વિકાસ કરવાનો છે, જેમાં સુશોભન અને વિવિધ જાહેર સુવિધાઓના નિર્માણનો સમાવેશ થાય છે. ચવદાર તળાવ સત્યાગ્રહને એક સીમાચિહ્નરૂપ સામાજિક ચળવળ તરીકે યાદ કરતાં ફડણવીસે કહ્યું કે, "તે આપણને ડો. આંબેડકર દ્વારા સ્થાપિત માનવતા અને સામાજિક ન્યાયનો મૂલ્યોની યાદ અપાવે છે. અમે આ સ્થળને એવી રીતે વિકસાવવા માટે પ્રતિબદ્ધ છીએ જે તે આદર્શોને પ્રતિબિંબિત કરે." ડો. આંબેડકર અને તેમના સમર્થકોએ ૨૦ માર્ચ, ૧૯૨૭ના રોજ મહાડ ખાતે એક સભા યોજી હતી અને ત્યારબાદ જાહેર જળાશયોનો ઉપયોગ કરવાના દલિત સમુદાયોના અધિકારને સાબિત કરવા માટે ચવદાર તળાવ ગયા હતા અને તેમાંથી પાણી પીવું હતું. આ ઘટના 'ચવદાર તળે સત્યાગ્રહ' તરીકે પ્રખ્યાત થઈ. ■

સેન્સેક્સ ૧૦૭૯ પોઇન્ટ ઊંચે ઊછળી, ઊંચી સપાટીથી ૯૦૦ પોઇન્ટ નીચે અથડાઈને અંતે ૩૨૫ પોઇન્ટના સુધારે સ્થિર થયો

(વાણિજ્ય પ્રતિનિધિ તરફથી)
મુંબઈ: ઇરાન અને ઇઝરાયલ વચ્ચેના યુદ્ધની સતત બદલાતી તસવીર વચ્ચે કૂડના ભાવ અને રૂપિયાના મૂલ્યમાં ભયાનક અફડાતફૂડને કારણે શેરબજારમાં ચાલતી ભયાનક ઊછળપાછળને કારણે સપ્તાહના અંતિમ સત્રમાં સેન્સેક્સ ૧૦૭૯ પોઇન્ટ ઊંચે ઊછળી, ૭૫૦ પોઇન્ટ નીચે અથડાઈને અંતે ૩૨૫ પોઇન્ટના સુધારે સ્થિર થયો હતો. એફઆઇઆઇની સતત પંદર સત્રથી ચાલી રહેલી એકધારી વેચવાલી સાથે બ્રેન્ટ ક્રૂડ ૧૦૦ ડોલરથી ઊંચી સપાટીએ જ રહેવાને કારણે બજારમાં સાવચેતીનો માહોલ છે.

સત્રને અંતે સેન્સેક્સ ૩૨૫.૭૨ પોઇન્ટ અથવા ૦.૪૪ ટકા વધીને ૭૪,૫૩૨.૯૬ પર બંધ થયો હતો, જે દિવસ દરમિયાન ૧,૦૭૯.૧૫ પોઇન્ટ અથવા ૧.૪૫ ટકા વધીને ૭૫,૨૮૬.૩૯ની ઊંચી સપાટીને અથડાયો હતો. જ્યારે નિકેટી ૧૧૨.૩૫ પોઇન્ટ અથવા ૦.૪૯ ટકા વધીને ૨૩,૧૧૪.૫૦ પર બંધ થયો હતો, જે દિવસ દરમિયાન ૩૪૩ પોઇન્ટ અથવા ૧.૪૯ ટકા વધીને ૨૩,૩૪૫.૧૫ની ઊંચી સપાટીને અથડાયો હતો.

આ વધારાથી બીએસઇ પર લિસ્ટેડ બધી કંપનીઓની કુલ બજાર મૂલ્યોમાં રૂ. ત્રણ લાખ કરોડથી વધુનો ઉમેરો થયો, હોવાથી કુલ માર્કેટ કેપિટલાઇઝેશન રૂ. ૪૨૯ લાખ સુધી પહોંચ્યું હતું. નોંધવું રહ્યું કે, ગુરુવારે ભારતીય બેન્ચમાર્ક ઇન્ડેક્સ ત્રણેક ટકાથી વધુ તૂટ્યા હતા, જેમાં સેન્સેક્સ લગભગ ૨,૫૦૦ પોઇન્ટનો કડાકો બોલાઇ જતાં માર્કેટ કેપિટલાઇઝેશન રૂ. ૧૩ લાખ કરોડ જેવું ધોવાણ નોંધાયું હતું.

સેન્સેક્સ કંપનીઓમાંથી, ટાટા સ્ટીલ, ટેક મહિન્દ્રા, ઇન્ફોસિસ, ટ્રેન્ટ, રિલાયન્સ ઇન્ડસ્ટ્રીઝ, ટાઇટન, એનટીપીસી અને સન ફાર્મા મુખ્ય વધનારા શેરોમાં સામેલ હતા. એચડીએફબી બેંક, ભારત ઇલેક્ટ્રોનિક્સ, કોટક મહિન્દ્રા બેંક અને આઇસીઆઇસીઆઇ બેંક ટોપ લુઅર્સ શેરોમાં સામેલ હતા. દરમિયાન, શુક્રવારે (૨૦ માર્ચ, ૨૦૨૬) પ્રીમિયમ

અથવા હાઇ ગ્રેડ પેટ્રોલના ભાવમાં પ્રતિ લિટર બે રૂપિયાનો વધારો કરવામાં આવ્યો હતો અને ઔદ્યોગિક વપરાશકર્તાઓને વેચાતા જથ્થાબંધ ડીઝલના ભાવમાં લગભગ રૂ. ૨૨ પ્રતિ લિટરનો વધારો કરવામાં આવ્યો હતો, જે પશ્ચિમ એશિયામાં સંઘર્ષ વચ્ચે ક્રૂડ ઓઇલના ભાવમાં થયેલા વધારાને પ્રતિબિંબિત કરે છે. ગ્લોબલ ઓઇલ બેન્ચમાર્ક, બ્રેન્ટ ક્રૂડ, ૧.૮૮ ટકા વધીને ૧૧૦.૭ ડોલર પ્રતિ બેરલ બોલાયું હતું.

સંઘર્ષ ઓછો કરવા અને તેલ અને ગેસ માળખા પરના હુમલાઓને ટાળવા માટેના હેતુથી કરવામાં આવેલી સકારાત્મક ટ્રિપ્લેબેન્કોને કારણે દિવસ દરમિયાન મધ્યમ સુધારો થયો. જોકે, રોકાણકારોનું સેન્ટિમેન્ટ નાજુક રહે છે, કારણ કે યુદ્ધ સંબંધિત અનિશ્ચિતતા વચ્ચે સપ્તાહના અંતે સહભાગીઓ પોઝિશન જાળવી રાખવામાં અનિચ્છા રાખે છે, તેમાં ઘટાડો જોવા મળ્યો છે, એમ જિયોજિટ ઇન્વેસ્ટમેન્ટ્સ લિમિટેડના રિસર્ચ હેડ વિનોદ નાયરે જણાવ્યું હતું.

એક અન્ય એનાલિસ્ટે જણાવ્યું હતું કે, ભારતીય શેરબજારોમાં રીલીફ રેલી જોવા મળી, જે મુખ્યત્વે પાછલા સત્રોમાં મંદીભરી સ્થિતિઓના તીવ્ર કરેક્શન પછીના શોર્ટ-કવરિંગને કારણે હતી. દરમિયાન, એશિયન બજારોમાં, દક્ષિણ કોરિયાનો બેન્ચમાર્ક કોસ્પી ઊંચો રહ્યો, જ્યારે શાંઘાઈનો એસએસઇ કમ્પોઝિટ ઇન્ડેક્સ અને હોંગકોંગનો હેંગ સેંગ ઇન્ડેક્સ નીચા સ્તરે સ્થિર થયો. જાપાનમાં બજારો રજાને કારણે બંધ રહ્યા હતા. યુરોપમાં શેરબજારો ઊંચા મથાળે વેપાર કરી રહ્યા હતા. ગુરુવારે (૨૦ માર્ચ, ૨૦૨૬) યુ.એસ. બજાર નકારાત્મક ક્ષેત્રમાં બંધ થયું હતું.

એક્સચેન્જ ડેટા અનુસાર, વિદેશી સંસ્થાકીય રોકાણકારો (એફઆઇઆઇ)એ ગુરુવારે (૧૮ માર્ચ, ૨૦૨૬) રૂ. ૭,૫૫૮.૧૯ કરોડના શેર વેચ્યા. જોકે, સ્થાનિક સંસ્થાકીય રોકાણકારો (ડીઆઇઆઇ)એ રૂ. ૩,૮૬૩.૯૯ કરોડના શેર ખરીદ્યા હતા. ગુરુવારે (૧૮ માર્ચ,



૨૦૨૬) સેન્સેક્સ ૨,૪૯૬.૮૯ પોઇન્ટ અથવા ૩.૨૬% થીને ૭૪,૨૦૭.૨૪ પર બંધ થયો - જૂન ૨૦૨૪ પછીનો તેનો સૌથી મોટો એક દિવસીય ઘટાડો - અને નિકેટી ૭૭૫.૬૫ પોઇન્ટ અથવા ૩.૨૬% થીને ૨૩,૦૦૨.૧૫ પર બંધ થયો.

શેરબજારને ડોળાવનાર મુખ્ય કારણોમાં ક્રૂડ ઓઇલનો ભાવ ઊછળી, પરિસ્થિતિ વધુ વણસવાની સંભાવના, ફેડરલ રિઝર્વે વ્યક્ત કરેલી કુગાવો વકરવાની ભીતિ અને સ્થાનિક કારણોમાં નિકાસમાં ઘટાડો, રૂપિયાના સતત અવમૂલ્યન સાથે ઇંધણના ઊંચા ભાવને કારણે અચાત બિલમાં વધારાનો સમાવેશ છે. યુએસ ફેડરલ રિઝર્વે મધ્ય પૂર્વમાં વધતા ભૂરાજકીય તણાવની અસરો અને આર્થિક ગતિ ધીમી પડવાના સંકેતોનું મૂલ્યાંકન કરીને બુધવારે તેના

બેન્ચમાર્ક વ્યાજ દરને ૩.૫ ટકાથી ૩.૭૫ ટકા પર સ્થિર જાહેર કર્યા છે.

મધ્યપૂર્વમાં મિસાઇલોની વરસાદ વધુ તેજ થતો જાય છે અને તેમાં ઇઝરાયલે ઇરાનના અણુ મથકો નજીક અને ગેસ ઇન્ફ્રાસ્ટ્રક્ચરને ડાઉન બનાવ્યા બાદ ઇરાને અખાતી દેશોના તમામ ઓઇલ સ્ટોરેજ પર હુમલો કરવાની ચેતવણી ઉચ્ચારી હતી. ઇરાને અમુક અખાતી દેશ સહિત ઇઝરાયલ પર પણ ભયાનક મિસાઇલ મારો ચલાવ્યો હોવાના અહેવાલ છે. ઇરાને સીઝફાયરની પણ મનાઇ કરી દીધી હોવાથી પરિસ્થિતિ વધુ વણસી છે અને તેની અસર સમગ્ર વિશ્વની ઇકોનોમી પર પડશે. ઇંધણ સાથે હવે અનાજ અને ખાતરની તેમ જ અખાતી દેસોમાં પાણીની પણ અછત સર્જવાની દહેશત છે.

બાર્ગેઇન હંટિંગને ટેકે વૈશ્વિક સોનું બે મહિનાના તળિયેથી પાછું ફર્યું

વૈશ્વિક સોનામાં ચાંદીમાં ₹ ૨૪૯૧નું બાઉન્સબેક, સોનામાં ₹ ૬૭૧ની પીછેહઠ

(વાણિજ્ય પ્રતિનિધિ તરફથી)

મુંબઈ: અમેરિકા ફેડરલ રિઝર્વે તંગ નાણાનીતિ યથાવત્ રાખતાં ગઈકાલે વિશ્વ બજારમાં સોનાના ભાવ લગભગ બે મહિનાની નીચી સપાટી સુધી ગમડી ગયા બાદ આજે લંડન ખાતે સત્રના આરંભે નીચા મથાળેથી બાર્ગેઇન હંટિંગ નીકળતાં ભાવમાં સુધારાતરફી વલણ જોવા મળ્યું હતું, જ્યારે ચાંદીમાં ઘટાડો આગળ ધપવાના અહેવાલ હતા. જોકે, આજે સ્થાનિક ઝવેરી બજારમાં પણ બન્ને કિંમતી ધાતુઓમાં સામસામા રાહ જોવા મળ્યા હતા, પરંતુ વિશ્વ બજારથી વિપરીત ચાંદીના ભાવમાં ઘટ્યા મથાળેથી કિલોદોલ રૂ. ૨૪૯૧નું બાઉન્સબેક જોવા મળ્યું હતું, જ્યારે સોનામાં ૧૦ ગ્રામદોલ રૂ. ૬૬૯ થી ૬૭૧નો ઘટાડો આગળ ધપ્યો હતો.

આજે સ્થાનિકમાં ખાસ કરીને ૯૯૯ ટય ચાંદીમાં ઘટ્યા મથાળેથી સ્ટોકિસ્ટોની લેવાલી નીકળતાં વેરાસરિત ધોરણે ભાવ કિલોદોલ રૂ. ૨૪૯૧ના બાઉન્સબેક સાથે રૂ. ૨,૩૨,૩૬૪ના મથાળે રહ્યા હતા. જોકે, ઊંચા મથાળેથી ઔદ્યોગિક વપરાશકારો તથા જ્વેલરી ઉત્પાદકોની લેવાલી છૂટીછવાઈ રહી હતી. વધુમાં આજે હાજરમાં સોનાના વેરાસરિત ધોરણે ૧૦ ગ્રામદોલ ૯૯૫ ટય સ્ટાન્ડર્ડ સોનાના ભાવ રૂ. ૬૬૯ થી રૂ. ૬૬૯ થઈને રૂ.



૧,૪૬,૬૨૮ અને ૯૯૯ ટય સ્ટાન્ડર્ડ સોનાના રૂ. ૬૭૧ થઈને રૂ. ૧,૪૭,૨૧૮ના મથાળે રહ્યા હતા. સૂત્રોના જણાવ્યાનુસાર સોનામાં નીચા મથાળેથી રોકાણકારોની તેમ જ રિટેલ સ્તરની છૂટીછવાઈ માગ રહી હતી, પરંતુ જ્વેલરી ઉત્પાદકોની માગ શુષ્ક રહી હોવાના અહેવાલ હતા. દરમિયાન આજે લંડન ખાતે સત્રના આરંભે હાજરમાં સોનાના ભાવ ઘટ્યા મથાળેથી ૦.૬ ટકા વધીને ઓસદોલ રૂ. ૪૬૭૪.૮૨ ડોલર આસપાસ ક્વોટ થઈ રહ્યા હતા. નોંધનીય બાબત એ છે કે આ સાથે જ સાપ્તાહિક ધોરણે સતત ત્રીજા

સપ્તાહમાં સોનાના ભાવમાં ઘટાડો જોવા મળ્યો છે અને આ સપ્તાહમાં અત્યાર સુધીમાં અંદાજે છ ટકા ભાવ ઘટી આવ્યા છે. વધુમાં આજે એપ્રિલ ડિલિવરી વાયદામાં સોનાના ભાવ ૧.૫૦ ટકા વધીને ૪૬૭૬.૩૦ ડોલર આસપાસ ક્વોટ થઈ રહ્યા હતા, જ્યારે હાજરમાં ચાંદીના ભાવ ૦.૭ ટકા થઈને ઓસદોલ ૭૨.૩૬ ડોલર આસપાસ ક્વોટ થઈ રહ્યાના અહેવાલ હતા.

આજે નીચા મથાળેથી રોકાણકારોની સોનામાં લેવાલી જોવા મળી છે, પરંતુ નજીકના સમયગાળામાં ખાસ કરીને પશ્ચિમ એશિયાના ભૂરાજકીય તણાવને કારણે સોનાના ભાવમાં

ફાઈનાન્સિયલ સર્વિસીસ ૦.૫૬ ટકા અને મિડસ્મોલ પ્રાઈવેટ બેન્ક્સ ક્વોલિટી ટિલ્ટ ૦.૩૬ ટકા ઘટ્યા હતા.

એક્સચેન્જમાં ૪,૪૩૨ સ્કિપ્સમાં કામકાજ થયું હતું. ૨,૪૫૮ સ્કિપ્સ વધી હતી, ૧,૮૦૪ સ્કિપ્સ ઘટી હતી અને ૧૭૦ સ્કિપ્સ સ્થિર રહી હતી. ૬૩ સ્ટોકસ બાવન સમાહની ઉચ્ચ સપાટીએ અને ૩૦૬ સ્ટોકસ બાવન સમાહની સૌથી નીચી સપાટીએ પહોંચ્યા હતા. ૧૧ સ્કિપ્સને ઉપલી અને ૧૧ સ્ટોકસને નીચલી સર્કાટ લાગી હતી. ગ્રોડ બેન્ડ ઈન્ડાક્સમાં બીએસઈ ૧૫૦ મિડકેપ ૦.૬૬ ટકા અને બીએસઈ ૨૫૦ સ્મોલકેપ ૦.૪૭ ટકા વધ્યા હતા. સ્ટ્રેટેજી ઈન્ડાક્સમાં બીએસઈ આઈપીઓ ઈન્ડેક્સ ૧.૭૭ ટકા અને બીએસઈ એસએમઈ આઈપીઓ ૦.૨૧ ટકા વધ્યા હતા.

સેન્સેક્સ સમાવિષ્ટ સ્કિપ્સમાં મુખ્યત્વે તાતા સ્ટીલ ૩.૨૩ ટકા, ટેક મહિન્દ્રા ૩.૦૧ ટકા, ઈન્ફોસિસ ૨.૭૯ ટકા, ટ્રેન્ટ ૨.૪૧ ટકા, રિલાયન્સ ૨.૧૧ ટકા, ટાઈટન ૧.૯૩ ટકા, એનટીપીસી ૧.૮૯ ટકા, સન ફાર્મા ૧.૮૮ ટકા, એચસીએલ ટેકનોલોજી ૧.૭૩ ટકા, ઈટર્નલ ૧.૪૯ ટકા અને તાતા કન્સલ્ટન્સી ૧.૪૪ ટકા વધ્યા હતા, જ્યારે એચડીએફસી બેન્ક ૨.૪૧ ટકા, બીઈએલ ૧.૧૦ ટકા, કોટક બેન્ક ૦.૫૭ ટકા, આઈસીઆઈસીઆઈ બેન્ક ૦.૪૨ ટકા, ઈન્ડિગો ૦.૨૨ ટકા, એક્સિસ બેન્ક ૦.૨૦ ટકા, બજાજ ફિનસર્વ ૦.૧૭ ટકા, બજાજ ફાઈનાન્સ ૦.૧૬ ટકા અને લાર્સન એન્ડ ટુબ્રો ૦.૦૧ ટકા ઘટ્યા હતા.

બીએસઈના ડેરિવેટિવ્સ સેશનમાં શુક્રવારે ઈન્ડેક્સ ફ્યુચર્સમાં રૂ.૫૨૭.૪૦ કરોડનું ટર્નઓવર થયું હતું, જેમાં કુલ ૨,૮૯૦ સોદામાં ૩,૫૧૧ કોન્ટ્રેક્ટ્સનું કામકાજ થયું હતું. ઈન્ડેક્સ ફ્યુચર્સ અને ઈકિવટી ફ્યુચર્સ મળીને કુલ ૮,૦૧,૫૮૫ કોન્ટ્રેક્ટ્સના ઓપન ઈન્ડેરેસ્ટ રદ્યા હતા. કુલ નોશનલ (અનુમાનિત) ટર્નઓવર રૂ.૨૪,૦૬,૬૬૦.૦૦ કરોડનું રહ્યું હતું.

યુરિયા એકમો માટે હાજર લિલામ મારફતે અતિરિક્ત ગેસ પુરવઠો સલામત કર્યો, ઉત્પાદનમાં વધારો

નવી દિલ્હી: પશ્ચિમ એશિયામાં યુદ્ધને કારણે ઈંધણની પુરવઠા બેંચ સર્જાવાને કારણે ક્ષમતા કરતાં ઓછું ઉત્પાદન કરી રહેલી ફર્ટિલાઈઝર એકમો માટે કુદરતી ગેસનો અતિરિક્ત પુરવઠો એક કમો છે. સરકારે ફર્ટિલાઈઝર એકમોમાં ઉત્પાદન વધારવા કુદરતી ગેસનો અતિરિક્ત પુરવઠો પ્રાપ્ત કર્યો છે. ફર્ટિલાઈઝર એકમોને પૂર્ણ ઉત્પાદન ક્ષમતાથી એકમો ચલાવવા માટે દૈનિક ધોરણે ૫.૨ કરોડ મેટ્રિક સ્ટાન્ડર્ડ ક્યુબીક મીટર કુદરતી ગેસની આવશ્યકતા હોય છે, પરંતુ તેઓને તેની આવશ્યકતા પૈકી માત્ર ૬૨ ટકા એટલે કે પ્રતિદિન ૩.૨ કરોડ મેટ્રિક સ્ટાન્ડર્ડ ક્યુબીક મીટરનો જ પુરવઠો ઉપલબ્ધ થતો હોવાથી યુરિયાના ઉત્પાદનમાં નોંધપાત્ર ઘટાડો જોવા મળ્યો હતો. ફર્ટિલાઈઝર એકમોની આ સમસ્યાના ઉકેલ માટે હાજર ધોરણે લિલામનું આયોજન કરવામાં આવ્યું હતું જેમાં એકમોએ સામૂહિક ધોરણે ૮૫.૬ લાખ મેટ્રિક સ્ટાન્ડર્ડ ક્યુબીક મીટર અતિરિક્ત કુદરતી ગેસ મેળવ્યો હતો. તેમ જ ૭૩.૧૦ લાખ મેટ્રિક સ્ટાન્ડર્ડ ક્યુબીક મીટરની બીડ સિક્કયોઈ થઈ હતી જેની ડિલિવરી ૧૯થી ૩૧મી માર્ચ, ૨૦૨૬ સુધી કરવામાં આવશે, એમ એક અધિકારીએ જણાવ્યું હતું.

અતિરિક્ત પ્રાપ્તિ સાથે ફર્ટિલાઈઝર એકમોની ગેસની કુલ ઉપલબ્ધિમાં અગાઉની સરખામણીમાં અંદાજે ૨૩ ટકા વધીને ચાર કરોડ મેટ્રિક સ્ટાન્ડર્ડ ક્યુબીક મીટરની થશે અને હવે એકમો કુલ ઉત્પાદન ક્ષમતા પૈકી ૭૮થી ૮૦ ટકાની ક્ષમતા સાથે કાર્યરત થશે, જે અગાઉ માત્ર ૬૨ ટકાની ક્ષમતાથી કાર્યરત રહેતા હતા.

ગેસનો અતિરિક્ત પુરવઠો ઉપલબ્ધ થતાં આ મહિનાના અંત સુધીમાં યુરિયાના ઉત્પાદનમાં દૈનિક ધોરણે ૧૨,૫૦૦થી ૧૩,૦૦૦ ટનનો વધારો થશે, એમ અધિકારીએ ઉમેર્યું હતું. વધુમાં સરકારી અધિકારીએ આ પગલાંને સરકારના નોંધપાત્ર પગલાં તરીકે ગણાવતા જણાવ્યું હતું કે આ હાજર લિલામ મારફતે માગ અને પુરવઠા વચ્ચેનો ખાંચરો ઊભો થવાથી આગામી ખરીદક મોસમ પૂર્વ ખેડૂતોને યુરિયાનો પર્યાપ્ત પુરવઠો ઉપલબ્ધ થશે. ગત ફેબ્રુઆરીના અંતે અમેરિકા અને ઈઝરાયલે સંયુક્તપણે ઈરાન પર હુમલા કર્યા હતા અને તેના વળતા જવાબમાં તહેરાને પણ આરબ દેશોમાં રહેલા અમેરિકાનાં બેન્ડ પર મિસાઈલ અને ડ્રોન હુમલાઓ કરતાં કૂડતેલ અને કુદરતી ગેસમાં પુરવઠાબંધ સર્જાઈ છે.

આયાતી તેલમાં વિશ્વ બજાર પાછળ તેજીનું વલણ

મુંબઈ: શિકાગો ખાતે સોયાતેલના વાયદામાં ગઈકાલે ૧૨ સેન્ટનો ઘટાડો આવ્યાના ઓવરનાઈટ અહેવાલ હતા, જ્યારે આજે મલેયેશિયા બજાર રમઝાન ઈડ નિમિત્તે બંધ રહી હતી, પરંતુ ગઈકાલે બુર્સા મલેયેશિયા ડેરિવેટીવ્સ એક્સચેન્જ ખાતે ક્રૂડ પામલના વાયદામાં ૮૪ રિંગિટ વધી આવ્યા હતા, પરંતુ ગઈકાલે સ્થાનિક જથ્થાબંધ ખાદ્યતેલ બજાર ગૂંચી પડવા નિમિત્તે બંધ રહી હોવાથી તેની બજાર પર ખાસ અસર નહોતી જોવા મળી હતી, પરંતુ આજે આયાતી તેલમાં તેજીનું વલણ જોવા મળ્યું હતું, જેમાં ૧૦ કિલોદોલ સોયા રિક્ષાઈન્ડમાં રૂ. ૬૦, સન રિક્ષાઈન્ડમાં રૂ. ૩૦ અને આરબીડી પામોલિનમાં રૂ. ૧૫ વધી આવ્યા હતા. આ સિવાય મથકો પાછળ દેશી તેલમાં કપાસિયા રિક્ષાઈન્ડ અને સરસવમાં અનુક્રમે ૧૦ કિલોદોલ રૂ. ૪૫ અને રૂ. ૪૦ વધી આવ્યા હતા. જોકે, આજે હાજર, ડાયરેક્ટ ડિલિવરી અને સેલરિસેલ ધોરણે છૂટાછવાયા કામકાજો થયા હોવાનું સૂત્રોએ જણાવ્યું હતું. આજે સ્થાનિકમાં ડાયરેક્ટ ડિલિવરી શરતે ૧૦ કિલોદોલ ધોરણે જી-વનના સોયા રિક્ષાઈન્ડના મે ડિલિવરી શરતે રૂ. ૧૫૭૫, એડવેન્સેલના આરબીડી પામોલિનના રૂ. ૧૪૭૦થી ૧૪૬૫, સોયા રિક્ષાઈન્ડના રૂ. ૧૫૨૦ અને સન રિક્ષાઈન્ડના રૂ. ૧૭૬૫, ઈમામીના આરબીડી પામોલિનના એપ્રિલ

ડિલિવરી શરતે રૂ. ૧૪૪૦, એવીઆઈના સોયા રિક્ષાઈન્ડના એપ્રિલ ડિલિવરી શરતે રૂ. ૧૫૧૧, પતંજલિ ક્રૂડના આરબીડી પામોલિનના એપ્રિલ ડિલિવરી શરતે રૂ. ૧૪૫૦, સોયા રિક્ષાઈન્ડના મે ડિલિવરી શરતે રૂ. ૧૪૮૦ અને સન રિક્ષાઈન્ડના મે ડિલિવરી શરતે રૂ. ૧૭૨૫, ગોકુલ એગ્રોના સોયા રિક્ષાઈન્ડના મે ડિલિવરી શરતે રૂ. ૧૪૬૦ અને માર્ચ ડિલિવરી શરતે સન રિક્ષાઈન્ડના રૂ. ૧૭૨૦ ક્વોટ થઈ રહ્યા હતા. વધુમાં આજે ગુજરાતના ગોંડલ મથકે મગફળીની ૨૫૦૦ ગૂણીની આવક સામે મંડીમાં વેપાર મણદોલ રૂ. ૧૩૦૦થી ૧૫૦૦માં અને રાજકોટ મથકે ૨૦૦૦ ગૂણીની આવક સામે મંડીમાં વેપાર મણદોલ રૂ. ૧૩૦૦થી ૧૪૮૦માં થયા હતા, જ્યારે આજે ગુજરાતનાં મથકો પર દેશવરોની માગને ટેકે સિંગતેલમાં તેલિયા ટીનના વેપાર ૧૫ કિલોદોલ રૂ. ૨૭૫૦માં લૂઝમાં ૧૦ કિલોદોલ રૂ. ૧૭૩૫માં થયાના અહેવાલ હતા. આજે હાજરમાં દેશી-આયાતી ખાદ્યતેલના ૧૦ કિલોદોલ ભાવમાં આરબીડી પામોલિનના રૂ. ૧૪૪૦ સોયા રિક્ષાઈન્ડના રૂ. ૧૫૦૦, સન રિક્ષાઈન્ડના રૂ. ૧૭૩૦, સિંગતેલના રૂ. ૧૭૭૦, કપાસિયા રિક્ષાઈન્ડના રૂ. ૧૪૭૦ અને સરસવના રૂ. ૧૪૮૦ના મથાળે રહ્યા હતા.

સ્મોલ ગ્રેડની ખાંડમાં સાધારણ નરમાઈ

નવી મુંબઈ: મહારાષ્ટ્રની ખાંડ મિલો પર ગઈકાલે સ્મોલ ગ્રેડની ખાંડમાં સ્થાનિક તેમ જ દેશવરોની લેવાલી ખપપૂરતી રહેતાં મથકો પર ટેન્ડરોમાં વેપાર નીચલા મથાળેથી ક્વિન્ટલે રૂ. પાંચના ઘટાડા સાથે રૂ. ૩૬૭૫થી ૩૭૨૦માં થયાના અહેવાલ હતા. વધુમાં આજે સ્થાનિક જથ્થાબંધ ખાંડ બજારમાં પણ સ્ટોકિસ્ટોની નવી લેવાલીનો અભાવ અને રિટેલ સ્તરની માગ એકંદરે જળવાઈ રહી હોવા છતાં મથકો પાછળ હાજરમાં સ્મોલ ગ્રેડની ખાંડમાં નીચલા મથાળેથી ક્વિન્ટલે રૂ. ચારનો સાધારણ ઘટાડો આવ્યો હતો અને મિડિયમ ગ્રેડની ખાંડમાં ટેકેનું વલણ રહ્યું હતું. જોકે, આજે નાકા ડિલિવરી ધોરણે ઔદ્યોગિક વપરાશકારો તથા સ્થાનિક ડીલરોની માગને ટેકે ભાવ ટેકેલા રહ્યા હતા.

બજારનાં સાધનોના જણાવ્યાનુસાર આજે

સ્થાનિકમાં અંદાજે ૨૯થી ૩૦ ટૂકની આવક સામે સ્ટોકિસ્ટોની નવી લેવાલીનો અભાવ અને રિટેલ સ્તરની માગ ખપપૂરતી રહેતાં ઉપાડ લગભગ ૨૭થી ૨૮ ટૂકનો રહ્યો હતો. જોકે, આજે મથકો પરના નિરુત્સાહી અહેવાલે સ્થાનિકમાં સ્મોલ ગ્રેડની ખાંડના ભાવ નીચલા મથાળેથી ક્વિન્ટલે રૂ. ચારના ઘટાડા સાથે રૂ. ૩૮૪૬થી ૩૮૨૨ આસપાસ રહ્યા હતા, જ્યારે મિડિયમ ગ્રેડની ખાંડના ભાવ ક્વિન્ટલે રૂ. ૩૮૫૨થી ૪૦૩૨ના મથાળે ગુણવત્તાનુસાર ટેકેલા રહ્યા હતા. વધુમાં આજે નાકા ડિલિવરી ધોરણે ઔદ્યોગિક વપરાશકારો તથા સ્થાનિક ડીલરોની માગને ટેકે સ્મોલ અને મિડિયમ ગ્રેડની ખાંડના વેપાર અનુક્રમે ક્વિન્ટલે રૂ. ૩૭૮૦થી ૩૮૧૦માં અને રૂ. ૩૮૫૦થી ૩૮૧૦માં થયા હોવાનું સૂત્રોએ જણાવ્યું હતું.



કોપર અને ટીન સહિતની ધાતુઓમાં ગાબડાં



મુંબઈ: પશ્ચિમ એશિયામાં પ્રવર્તી રહેલા ભૂરાજકીય તણાવને કારણે કૂડતેલના ભાવમાં અગત્યરતી તેજી આવતાં કુગાવો વધવાથી વૈશ્વિક અર્થતંત્રો પર માઠી અસર પડવાની ભીતિ ઉપરાંત ડોલર ઈન્ડેક્સમાં મજબૂત વલણ રહેતાં આજે લંડન ખાતે કોપર સહિતની ચોક્કસ ધાતુઓના ભાવમાં નરમાઈનું વલણ રહ્યું હોવાના નિર્દેશો સાથે સ્થાનિક જથ્થાબંધ ધાતુ બજારમાં પણ માત્ર એલ્યુમિનિયમ યુટેન્સિલ્સ સ્કેપ અને લીડ ઈન્ગોટ્સમાં રહેલા ટેકેલા વલણને બાદ કરતાં અન્ય તમામ ધાતુઓમાં સ્ટોકિસ્ટોની વેચવાલી અને ઘટતી બજારે સાંત્વિત સ્તરેથી માગ નિરસ રહેતાં વિવિધ ધાતુઓના ભાવમાં કિલોદોલ રૂ. ત્રણથી ૪૮ સુધીનો ઘટાડો આવ્યો હતો. નોંધનીય બાબત એ છે કે ગઈકાલે સ્થાનિક બજાર ગૂંચી પડવા નિમિત્તે બંધ રહી હતી. આજે સ્થાનિકમાં વૈશ્વિક નિરુત્સાહી અહેવાલે સ્ટોકિસ્ટોની આક્રમક વેચવાલી તેમ જ ઘટતી બજારના માહોલમાં વપરાશકાર ઉદ્યોગ તથા સ્થાનિક ડીલરોની માગ નિરસ રહેતાં ટીનના ભાવ કિલોદોલ રૂ. ૬૩ થઈને રૂ. ૪૪૩૧, કોપર કેબલ સ્કેપ અને કોપર સ્કેપ હેવીના

ભાવ કિલોદોલ રૂ. ૪૮ થઈને અનુક્રમે રૂ. ૧૧૨૦ અને રૂ. ૧૧૧૫, કોપર આર્મિયરના ભાવ કિલોદોલ રૂ. ૪૫ થઈને રૂ. ૧૧૧૦, કોપર યુટેન્સિલ્સ સ્કેપના ભાવ કિલોદોલ રૂ. ૩૭ થઈને રૂ. ૧૦૨૩, કોપર વાયરબારના ભાવ કિલોદોલ રૂ. ૩૩ થઈને રૂ. ૧૨૧૪, બ્રાસ શીટ ક



રાજકોટમાં ચેટીયાંદની ભવ્ય ઉજવણી કરવામાં આવી હતી. ભગવાન ઝુલેલાલાના જન્મોત્સવ નિમિત્તે સિંધી સમાજના લોકો દ્વારા સાંજે ૫ વાગે કોઠારીયા નાકા પાસે આવેલા હર મંદિરથી ભવ્ય શોભા યાત્રા કાઢવામાં આવી હતી... (તસ્વીર: પ્રવિણ સેદાણી, રાજકોટ)

ભાવનગર ખાતે પ્રભારી મંત્રી કૌશિક વેકરીયાના અધ્યક્ષસ્થાને બેઠક યોજાઈ, રૂ.૧૩.૫૮ કરોડના ૩૪૦ વિકાસકાર્યોને મંજૂરી
(અમારા પ્રતિનિધિ તરફથી)
ભાવનગર: જિલ્લા કલેક્ટર કચેરી ખાતે ઊર્જા રાજ્યપ્રધાન તથા ભાવનગર જિલ્લાના પ્રભારી મંત્રી કૌશિકભાઈ વેકરીયાના અધ્યક્ષસ્થાને જિલ્લા આયોજન મંડળની વર્ષ ૨૦૨૬-૨૭ની મહત્વપૂર્ણ બેઠક યોજાઈ હતી. બેઠક દરમિયાન જિલ્લામાં સર્વાંગી વિકાસને ગતિ આપવા માટે કુલ રૂ. ૧૩.૫૮ કરોડના ૩૪૦ વિકાસકાર્યોને મંજૂરી આપવામાં આવી હતી. જ્યારે નગરપાલિકા વિસ્તારોમાં રૂ. ૩.૦૨ કરોડના

ભાવનગરમાં પ્રધાનમંત્રી આવાસ યોજનામાં ગેરકાયદેસર ભાડૂઆતો રાખનારા ૧૫ આવાસો સીલ

(અમારા પ્રતિનિધિ તરફથી)
ભાવનગર: શહેરની વિવિધ પ્રધાનમંત્રી આવાસ યોજનાઓમાં નિયમોનું ઉલ્લંઘન કરી આવાસ ભાડે આપનારા મકાનમાલિકો સામે ભાવનગર મહાનગરપાલિકાએ કડક કાર્યવાહી હાથ ધરી છે જેમાં આજે તરસમીયા રોડ અને રૂવા વિસ્તારની આવાસ યોજનાઓમાં હાથ ધરવામાં આવેલા સર્વે બાદ, નોટિસની અવધિ પૂર્ણ થવા છતાં ખુલાસો રજૂ ન કરનારા કુલ ૧૫ આવાસોને આજે સીલ મારી દંડનીય કાર્યવાહી કરવામાં આવી હતી. પ્રાપ્ત થતી માહિતી મુજબ ભાવનગર મહાનગરપાલિકાની સાત અલગ-અલગ ટીમો દ્વારા હાથ ધરવામાં આવેલી આ તપાસમાં અનેક આવાસોમાં મૂળ લાભાર્થીને બદલે અન્ય વ્યક્તિઓ રહેતી હોવાનું બહાર આવ્યું હતું, જેમાં તરસમીયા રોડ સ્થિત પ્લોટ નં. ૪૬ના ૧૩ આવાસો અને રૂવા રીંગ રોડ પરના પ્લોટ નં. ૧૦૪ના ૨ આવાસો મળી કુલ ૧૫ મકાનો સામે કાર્યવાહી હાથ ધરવામાં આવી હતી. રૂવા ખાતે ફાઇનલ પ્લોટ નં. ૧૦૪ પર આવેલ ૧૨૦ આવાસોમાં ગત તા.૩/૨/૨૦૨૬ ના રોજ મનપા દ્વારા સર્વે કરવામાં આવ્યો હતો, જેમાં સ્થળ પર ૩૪ ભાડૂઆતો, ૪૯ મૂળ લાભાર્થીઓ અને ૩૭ બંધ મકાનો મળી આવ્યા હતા. ૩૪ ભાડૂઆતોને ૭ દિવસમાં મકાન ખાલી કરવા અને જરૂરી ખુલાસો તેમજ સોસાયટીની એનઓસી રજૂ કરવા નોટિસ જરૂરી ખુલાસો તેમજ સોસાયટીની એનઓસી રજૂ કરવા નોટિસ અપાઈ હતી. સમયમર્યાદા પૂરી થવા છતાં ૨ મકાનમાલિકોએ સંતોષકારક ખુલાસો ન આપતા આજે ૨ આવાસોને સીલ કરી દંડ વસૂલવામાં આવ્યો હતો. તરસમીયા રોડ પર ફાઇનલ પ્લોટ નં. ૪૬ ના ૨૫૨ આવાસોમાં તા. ૧૨/૨/૨૦૨૬ ના રોજ સાત ટીમો દ્વારા સર્વે હાથ ધરાવ્યો હતો. તપાસ દરમિયાન ૯૪ ભાડૂઆત, ૯૨ મૂળ લાભાર્થી અને ૬૬ બિન-રહેણાંક આવાસો નોંધાયેલા હતા. જેમાં ૬૭ મકાનો બંધ હતા. કુલ ૯૪ ભાડૂઆતી મકાનોને ખાલી કરવા નોટિસ આપી બાંહેધરી અને એનઓસી મંગાવવામાં આવ્યા હતા. જેમાંથી ૧૩ મકાનમાલિકોએ નિયત સમયમાં ખુલાસો રજૂ ન કરતા આજે ૧૩ આવાસોને સીલ મારી દંડનીય કાર્યવાહી કરવામાં આવી હતી. ■

દીનદયાલ પોર્ટ ઓથોરિટીની કાયાપલટ: તુણા ટેકરા ખાતે ₹ ૪૭૨ કરોડના ખર્ચે નવા અદ્યતન રોડ ઓવરબ્રિજના નિર્માણને સૈદ્ધાંતિક મંજૂરી

(અમારા પ્રતિનિધિ તરફથી)
ભુજ: પશ્ચિમ કાંઠાના મહાબંદર દીનદયાલ પોર્ટ ઓથોરિટી (ડીપીએ) હેઠળના તુણા ટેકરા ખાતે માળખાગત સુવિધાઓને વેગ આપવા માટે કેન્દ્ર સરકાર દ્વારા એક મહત્વપૂર્ણ નિર્ણય લેવામાં આવ્યો છે. કેન્દ્રીય શિપિંગ મંત્રાલય દ્વારા તુણા ટેકરા ખાતે રૂ. ૪૭૨ કરોડના ખર્ચે અત્યાધુનિક રોડ ઓવરબ્રિજના નિર્માણને સૈદ્ધાંતિક મંજૂરી આપી દેવામાં આવી છે. આ પ્રકલ્પ આગામી સમયમાં પોર્ટ કનેક્ટિવિટી અને લોજિસ્ટિક્સ ક્ષમતામાં મહત્વપૂર્ણ સાંચિત થશે.

(અમારા પ્રતિનિધિ તરફથી)
ભાવનગર: શહેર સહિત સમગ્ર જિલ્લાના ગુરુવાર સાંજે વાતાવરણમાં એકાએક પલટો આવ્યો હતો. સાંજના ૬ વાગ્યા બાદ ધૂળની તોફાની ડમરીઓ અને તેજ ગતિએ ફૂંકાયેલા પવન સાથે મિની વાવાઝોડા જેવી સ્થિતિ સર્જતા નાસભાગ મચી ગઈ હતી. તોફાની પવનના કારણે અનેક સ્થળોએ મહાકાય વૃક્ષો ધરાશાયી થયાં હતાં અને અનેક વાહનો રસ્તા પર ગબડી પડ્યા હોવાના કિસ્સા પણ નોંધાયા હતા. શહેરમાં ફૂંકાયેલા પ્રચંડ પવનને કારણે કેટલીક ઘુકાનોના છાપરા અને મકાનો પર ફિટ કરેલી સોલાર પેનલો હવામાં ફંગોળાઈને નીચે પડી હતી, જેનાથી મોટું આર્થિક નુકસાન થયું છે. ધૂળની ડમરીઓને કારણે વિજિબિલિટી ઘટતા હાઈવે પર વાહનોની ગતિ થંભી ગઈ હતી અને વાહનચાલકોને ભારે મુશ્કેલીનો સામનો કરવો પડ્યો હતો. અનેક વિસ્તારોમાં વીજ લાઈનો પર વૃક્ષો પડવાથી વીજ પુરવઠો પણ કલાકો સુધી ખોરવાઈ ગયો હતો. પવન બાદ શરૂ થયેલા કમોસમી વરસાદને કારણે ઉનાળુ પાક જેવા કે ઘઉં, એરંડા અને ખાસ કરીને કેરીના પાકને ભારે નુકસાન થવાની ભીંતિ સેવાઈ રહી છે. ખુટતોમાં ચિંતાનું મોજું ફરી વળ્યું છે. બીજી તરફ, ખરાબ હવામાનને જોતા માછીમારોને દરિયો ન ખેડવાની સૂચના પણ વહીવટી તંત્ર દ્વારા આપવામાં આવી હતી. ભાવનગર જિલ્લાના પાલીતાણામાં પણ સાંજે વાવાઝોડું ફૂંકાયું હતું. પાલીતાણા ના તળેટી રોડ વિસ્તાર માં મનશાંતિ ભવન પાસે આવેલ મોટી જાડી ડાળી પરપ્રાંતિય મજુર યોગી પ્રધાન ઉપર પડતા ગંભીર ઈજા થતા તેનું મોત નિષ્કર્ષ્યું હતું. ભાવનગર શહેર અને જિલ્લામાં ફૂંકાયેલા વાવાઝોડાને કારણે શહેરના બાર સહિત જિલ્લાના ૪૧૬ ફીડરોમાં વીજ પુરવઠો ખોરવાયો હતો. ભાવનગર શહેરમાં અડધો ઇંચ ઇંચ અને જિલ્લા ના ગ્રામ્ય પંચકમાં પણ વરસાદ પડતા વીજ પુરવઠો પ્રભાવિત થયો હતો. ■

પાલિતાણામાં સિંધી સમાજ દ્વારા ચેટીયાંદની ભવ્ય ઉજવણી

(અમારા પ્રતિનિધિ તરફથી)
ભાવનગર: જિલ્લાના પાલિતાણાના ગારિયાધાર રોડ પર આવેલ ઝુલેલાલ મંદિર ઉદ્યોગખાતે આજે શનિવારે સવારે ૧૦ કલાકે ભવ્ય શોભાયાત્રા પણ કાઢવામાં આવી હતી જેમાં ઝુલેલાલ મંદિર થી લઈને બાધપાસ રોડ, બાપા સીતારામ ચોક, બસ સ્ટેન્ડ, બૈરવનાથ ચોક, મેઈન બજાર, તળેટી રોડ, થઈને ઝુલેલાલ મંદિરમાં શોભાયાત્રા પૂર્ણાહુતી કરવામાં આવી જેમાં ઠેર ઠેર પ્રસાદીનું આયોજન પણ કરવામાં આવ્યું હતું. જેમાં સિંધી સમાજના ભાઈઓ મોટી સંખ્યામાં જોડાયા હતા સાંજે ૭ કલાકે મહાઆરતી કરવામાં આવી અને સર્વ સમાજ માટે ૩ કલાક શહેરના માર્કેટિંગ યાર્ડ ખાતે સિંધી સમાજ દ્વારા પ્રસાદીનું પણ આયોજન કરવામાં આવ્યું હતું.

ભાવનગરના મહુવામાં મોડી રાત્રે ભૂકંપનો આંચકો: ભૂકંપનું કેન્દ્રબિંદુ મહુવા થી ૩૦ કી.મી. દૂર નોંધાયું

(અમારા પ્રતિનિધિ તરફથી)
ભાવનગર: જિલ્લાના મહુવા અને આસપાસના પંથકમાં ફરી એકવાર ભૂકંપનો આંચકો અનુભવાયો હતો. ગત તા. ૧૨ માર્ચે પરોડિયે ભૂકંપના આંચકા આવ્યા બાદ, મોડી રાત્રે ફરીથી મહુવાની ધરા ધૂજી ઉઠી હતી. ખાસ કરીને વાઘળછાયા વાતાવરણ અને કમોસમી વરસાદની વચ્ચે ભૂકંપનો આંચકો આવતા લોકોમાં ફફડાટ વ્યાપી ગયો હતો. પ્રાપ્ત વિગતો મુજબ સૌરાષ્ટ્રના કાશ્મીર ગણાતા મહુવામાં એક અકવાડિયામાં આ બીજી વખત ભૂકંપના આંચકો નોંધાયા છે. અગાઉ આઠ દિવસ પૂર્વે પણ મહુવામાં વહેલી સવારે ભૂકંપનો આંચકો આવ્યો હોવાનું સરકારી તંત્રના ચોપડે નોંધાયું હતું. આમ, ટૂંકા ગાળામાં બે આંચકા આવતા ભૂતરશાસ્ત્રીઓમાં પણ કુતૂહલ જાગ્યું હતું. જાણવા મળતી વિગતો મુજબ મોડી રાત્રે ૧૨:૩૨ કલાકે આવેલા આ આંચકાની તીવ્રતા ૩.૦ ની નોંધાઈ હતી. આ ભૂકંપનું કેન્દ્રબિંદુ મહુવાથી ઉત્તર-પશ્ચિમ દિશાએ ૩૦ કી.મી. ના અંતરે અક્ષાંશ ૨૧.૨૭૬ અને રેખાંશ ૭૧.૬૬૮ પર નોંધાયું હતું. અગાઉ ૧૨ માર્ચના રોજ વહેલી સવારે ૩:૦૮ વાગ્યે ૩.૦ની તીવ્રતાનો આંચકો આવ્યો હતો. ■

ગાંધીધામ ભાજપના યુવા નેતાનો આપઘાત કેસ: ‘સીટ’ની રચના અને પરિવારને સુરક્ષા આપવા બ્રહ્મસમાજની પ્રબળ માંગ

(અમારા પ્રતિનિધિ તરફથી)
ભુજ: ગાંધીધામ શહેર ભાજપ મંત્રી દીપેશ ત્રિપાઠીના આત્મહત્યા પ્રકરણે સમગ્ર કચ્છમાં ઘેરા પ્રત્યાઘાતો પડ્યા હતા. આ ચકરાચી કિસ્સામાં ન્યાયની માગ સાથે કચ્છ જિલ્લા સમસ્ત બ્રહ્મસમાજ દ્વારા પોલીસવડા મારફતે ગૃહમંત્રીને આવેદનપત્ર પાઠવીને સ્પેશ્યલ ઇન્વેસ્ટિગેશન ટીમની રચના કરવા અને તમામ આરોપીઓની તાત્કાલિક ધરપકડ કરવાની માંગ કરવામાં આવી હતી. આત્મહત્યાના આ ચકરાચી કિસ્સાના મૂળમાં ગેરકાયદે વ્યાજબીરોનું ગંભીર વિષયક હોવાનું સામે આવ્યું છે. મૃતક દિપેશ ત્રિપાઠીએ પોતાની સ્વયંસહાય નોટમાં ૧૮ જેટલા લોકોના નામનો સ્પષ્ટ ઉલ્લેખ કર્યો છે. આશ્પેષ મુજબ, ઊંચા વ્યાજે નાણાં આપી આરોપીઓ દ્વારા સતત માનસિક ત્રાસ અને ધમકીઓ આપવામાં આવતી હતી, જેનાથી કંટાળીને યુવા આગેવાને અંતિમ પગલું ભરવા મજબૂર થવું પડ્યું હતું. કચ્છ જિલ્લા સમસ્ત બ્રહ્મસમાજ (પૂર્વ અને પશ્ચિમ વિભાગ)ના હોદ્દાદારોએ આ મામલે ગંભીર ચિંતા વ્યક્ત કરીને માગણીઓ મૂકી છે જેમાં આ કેસની તપાસમાં પારદર્શિતા અને ઝડપ લાવવા માટે ખાસ તપાસ ટીમ ‘સીટ’ નિમણૂક કરવામાં આવે, હજુ પણ પોલીસ પકડથી દૂર આરોપીઓ સામે સહઅપરાધ હેઠળ ગુનો નોંધી ત્વરિત કાર્યવાહી કરવામાં આવે, વ્યાજબીરો કે તેમના મળતિયાઓ દ્વારા મૃતકના પરિવાર પર દબાણ ન આવે અથવા કોઈ અનિચ્છનીય ઘટના ન બને તે માટે પરિવારને તાત્કાલિક પોલીસ રક્ષણ પૂરું પાડવામાં આવે અને કચ્છ જિલ્લામાં વ્યાજવટાનો વ્યવસાય કરતા લોકોના પરવાના અને સીમાવર્તી વિસ્તારોમાં વિષમ પરિસ્થિતિઓ વચ્ચે રાઉન્ડ ધી કલોક ફરજ બજાવતા સેના અને પોલીસના જવાનોની સુવિધા એ પ્રાથમિકતા છે. આતંકીય આયોજન પોલીસ પરિવારોની ચિંતા કરી રહી છે અને તેથી જ રાજીરોના ખર્ચે સુવિધાસભર આવાસોનું નિર્માણ કરવામાં આવી રહ્યું છે, જેથી જવાનો માનસિક શાંતિ સાથે દેશસેવા કરી શકે. ખાતમુહુર્ત વિધિ બાદ કમલેશભાઈ પટેલે પવિત્ર યાત્રાધામ નારાયણ સરોવર ખાતેના પ્રાચીન મંદિરમાં તેમણે દર્શન કરીને સમસ્ત વિશ્વની સુખાકારી અને સમૃદ્ધિ માટે પ્રાર્થના કરી હતી. ■

નારાયણ સરોવર ખાતે રૂ.૫.૫૩ કરોડના ખર્ચે મરીન ટાર્ક ફોર્સના આવાસોનું કમલેશભાઈ પટેલના હસ્તે ખાતમુહુર્ત

(અમારા પ્રતિનિધિ તરફથી)
ભુજ: કચ્છની સરહદી સુરક્ષાને વધુ મજબૂત કરવા અને સુરક્ષા કર્મીઓની સુખાકારીમાં વધારો કરવાના હેતુથી ભારત-પાકિસ્તાન વચ્ચેની દરિયાઈ સીમા નજીકના તીર્થધામ નારાયણ સરોવર ખાતે ગુજરાત રાજ્ય પોલીસ આવાસ નિગમ દ્વારા રૂ. ૫.૫૩ કરોડના અંદાજિત ખર્ચે નિર્મિત થનાર મરીન ટાર્ક ફોર્સના નવા આવાસોનું રાજ્યકક્ષાના પ્રધાન કમલેશભાઈ પટેલના હસ્તે વિધિવત ખાતમુહુર્ત કરવામાં આવ્યું હતું. આ પ્રસંગે ઉપસ્થિત જનમેદની અને પોલીસ જવાનોને સંબોધતા નાણાં, પોલીસ હાઉસિંગ અને સરહદી સુરક્ષા રાજ્યમંત્રી કમલેશભાઈ પટેલે જણાવ્યું હતું કે, સવાયા કચ્છી વડા પ્રધાન નરેન્દ્રભાઈ મોદીના નેતૃત્વમાં દેશની આંતરિક અને બાહ્ય સુરક્ષા માટે સરકાર અત્યંત ગંભીર છે. તેમણે ઉમેર્યું કે, સીમાવર્તી વિસ્તારોમાં વિષમ પરિસ્થિતિઓ વચ્ચે રાઉન્ડ ધી કલોક ફરજ બજાવતા સેના અને પોલીસના જવાનોની સુવિધા એ પ્રાથમિકતા છે. આતંકીય આયોજન પોલીસ પરિવારોની ચિંતા કરી રહી છે અને તેથી જ રાજીરોના ખર્ચે સુવિધાસભર આવાસોનું નિર્માણ કરવામાં આવી રહ્યું છે, જેથી જવાનો માનસિક શાંતિ સાથે દેશસેવા કરી શકે. ખાતમુહુર્ત વિધિ બાદ કમલેશભાઈ પટેલે પવિત્ર યાત્રાધામ નારાયણ સરોવર ખાતેના પ્રાચીન મંદિરમાં તેમણે દર્શન કરીને સમસ્ત વિશ્વની સુખાકારી અને સમૃદ્ધિ માટે પ્રાર્થના કરી હતી. ■

ભાવનગરમાં સીદસર તળાવમાં ઝંપલાવી યુવાનો આપઘાત

(અમારા પ્રતિનિધિ તરફથી)
ભાવનગર: જિલ્લાના બુધેલમાં રહેતા યુવાને સીદસર તળાવમાં ઝંપલાવી આત્મહત્યા વહોરી લીધી હતી. પ્રાપ્ત થતી માહિતી મુજબ ભાવનગરના બુધેલમાં રહેતા ભરતભાઈ રાઠોડ નામના યુવાને કોઈ કારણોસર સીદસર પાસે આવેલા પાણી ભરેલા તળાવમાં ઝંપલાવી આત્મહત્યા વહોરી લીધી હતી. બનાવની જાણ થતાં ફાયર બ્રિગેડ સ્ટાફે દોડી જઈ પાણીમાંથી મૂતકને બહાર કાઢ્યો હતો. આ બનાવ અંગે પોલીસ વધુ તપાસ ચલાવી રહી છે. ■

જૂનાગઢમાં અંબાજી મંદિરના ભંડારમાં દારૂ-માંસની મહેફિલ માણનારા છ સામે ફરિયાદ

(અમારા પ્રતિનિધિ તરફથી)
અમદાવાદ: જૂનાગઢના ગિરનાર પર્વત પર આવેલ સુપ્રસિદ્ધ શક્તિપીઠ અંબાજી માતાજીના મંદિર પરિસરમાં સનાતન હિન્દુ ધર્મની આસ્થાને ઠેસ પહોંચાડતી એક ગંભીર ઘટના સામે આવી હતી. થોડા દિવસ પહેલા રાત્રિના સમયે મંદિરના ભંડારના રસોઈઘરમાં છ હુસમે એકત્રિત થઈ દારૂનું સેવન કર્યું હતું અને માંસહારી ભોજન રાંધીને મહેફિલ માણી હતી. આ ઘટનાનો વીડિયો સોશ્યલ મીડિયામાં વાહરલ થતા ભારે રોષ જોવા મળ્યો હતો. આ અંગે ભવનાથ પોલીસ સ્ટેશનમાં વધુ એક લેખિત ફરિયાદ નોંધાઈ હતી. ફરિયાદના આધારે પોલીસે આ મામલે અભિષેક ઉર્ફે બોય કિશોરસિંહ ચૌહાણ, જીરેશ રવજીભાઈ ડાભી, છગન બચુભાઈ ડાભી અને નિખિલ કિશોરભાઈ મેઘનાથી સહિત બે સગીરો (સાગર અને હર્ષ) વિરુદ્ધ ભારતીય ન્યાય સંહિતાની કલમ ૨૯૮, ૨૯૯, ૫૪ અને ૩૦૨ હેઠળ ગુનો નોંધી કાયદેસરની કાર્યવાહી હાથ ધરી હતી. પોલીસને પુરાવા તરીકે વીડિયો ધરાવતી પેન ડ્રાઈવ પણ સોંપવામાં આવી હતી. ■